




■ धार्मिक गतिविधियों में भाग न लेना गलत, अधिकारी की बख्तास्तगी जायज : कोर्ट - 14



■ सेंसेक्स में गिरावट 313.70 अंक टूटकर 84,587.01 पर हुआ बंद - 14



■ भारत में जहाज निर्माण नवाचार का वैश्विक केंद्र बनने की क्षमता - 15



■ सैयद मोदी इंडिया इंटरनेशनल बैडमिंटन चैंपियनशिप में भारतीय खिलाड़ियों की शानदार शुरुआत - 16

6<sup>th</sup> वार्षिकोत्सव विशेषांक मेरा शहर-मेरी प्रेरणा

मार्गशीर्ष शुक्ल पक्ष षष्ठी 12:02 उपरांत सातमी विक्रम संवत 2082

# आमृत विचार

एक सम्पूर्ण दैनिक अखबार

बरेली

बुधवार, 26 नवंबर 2025, वर्ष 7, अंक 2, पृष्ठ 16



2 राज्य | 6 संस्करण

■ लखनऊ ■ बरेली ■ कानपुर ■ मुरादाबाद ■ अयोध्या ■ हल्द्वानी

## युगांतकारी... राम मंदिर के शिखर पर फहरा धर्मध्वज

अजय दयाल, अयोध्या

**अमृत विचार:** अयोध्या में मंगलवार की सुबह एक और नया इतिहास रचा गया। विवाह पंचमी के शुभ अवसर पर प्रधानमंत्री नरेंद्र मोदी के हाथों सनातन परंपरा और आस्था का प्रतीक धर्मध्वज का राम मंदिर के शिखर पर प्रतिष्ठापित हुआ तो

यह धर्मध्वज केवल ध्वज नहीं, बल्कि भारतीय सभ्यता के पुनर्जागरण का ध्वज है। इसका भगवा रंग इस पर रचित सूर्यवंश की ख्याति, वर्णित ओम शब्द व अंकित कौविंदार वृक्ष रामराज्य की कीर्ति को प्रतिरूपित करता है। यह ध्वज संकल्प, सफलता और संघर्ष से सृजन की गाथा है। यह ध्वज सदियों से चले आ रहे सपनों का साकार स्वरूप है। यह ध्वज संतो की साधना और समाज की सहभागिता की सार्थक परिणति है। सदियों और सहस्राब्दियों तक यह धर्म ध्वज प्रभु राम के आदर्शों व सिद्धांतों का उद्घोष करेगा।

— प्रधानमंत्री मोदी

अयोध्यावासियों और संत समाज के साथ यह क्षण जन-जन के लिए भावपूर्ण और ऐतिहासिक बन गया। 500 वर्षों की प्रतीक्षा, संघर्ष और तपस्या के बाद राममंदिर के शिखर पर स्थापित हुआ धर्मध्वज सनातन आस्था की वैश्विक प्रतिष्ठा का साक्ष्य बनकर लहराया। मोदी ने इस क्षण को युगांतरकारी कहा।

‘सियावर रामचंद्र की जय’ का उद्घोष करते हुए प्रधानमंत्री नरेंद्र मोदी कहा, रामलला की प्राण-प्रतिष्ठा पर राम से राष्ट्र के

संकल्प की चर्चा करते हुए मैंने कहा था कि आने वाले एक हजार वर्षों के लिए भारत की नींव मजबूत करनी है और जो सिर्फ वर्तमान की सोचते हैं, वे आने वाली पीढ़ियों के साथ अन्याय करते हैं। हमें वर्तमान के साथ-साथ भावी पीढ़ियों के बारे में सोचना है। जब हम नहीं थे, यह देश तब भी था और जब हम नहीं रहेंगे, यह देश तब भी रहेगा। हमें दूरदृष्टि के साथ काम करना होगा। हमें आने वाले दशकों और सदियों को ध्यान में रखना ही होगा। उन्होंने

कहा, सदियों के घाव भर रहे हैं। सदियों की वेदना विराम पा रही है। सदियों का संकल्प आज सिद्धि को प्राप्त हो रहा है। आज उस यज्ञ की पूर्णाहूति है, जिसकी अग्नि 500 वर्ष तक प्रज्वलित रही। जो यज्ञ एक पल भी आस्था से डिगा नहीं, एक पल भी विश्वास से टूटा नहीं, आज भगवान श्रीराम मंदिर के गर्भगृह की अनंत ऊर्जा, श्रीराम का दिव्य प्रताप इस धर्मध्वजा के रूप में दिव्यतम, भव्यतम मंदिर में प्रतिष्ठापित हुआ है।



### ध्वज रघुकुल परंपरा का प्रतीक : भागवत

संघ प्रमुख मोहन भागवत ने कहा कि रामराज्य का ध्वज, जो कभी अयोध्या में फहराता था और संपूर्ण विश्व में अपने आलोक से सुख-शांति प्रदान करता था, वह ध्वज आज फिर नीचे से ऊपर चढ़कर शिखर पर विराजमान हो चुका है। इसे हमने अपनी आंखों से इसी जन्म में देखा है। ध्वज धर्म का प्रतीक होता है। इतना ऊंचा ध्वज चढ़ाने में भी समय लगा, ठीक ऐसे ही मंदिर बनाने में भी समय लगा। 500 साल छोड़ें तो भी 30 साल तो लगे ही। उस मंदिर के रूप में हमने उन तत्वों को ऊपर पहुंचाया है जिनसे संपूर्ण विश्व का जीवन टीक चलेगा। उसी धर्म का प्रतीक भगवा रंग इस धर्म ध्वज का रंग है।



### ये पूर्णाहूति नहीं, नए युग का शुभारंभ: योगी

मुख्यमंत्री योगी आदित्यनाथ ने ध्वजारोहण को यज्ञ की पूर्णाहूति मात्र नहीं, बल्कि नए युग का शुभारंभ करार दिया। उन्होंने भव्य मंदिर के निर्माण में योगदान देने वाले कर्मयोगियों का भी अभिनंदन किया। कहा कि आज का पावन दिन उन पूज्य संतों, योद्धाओं, श्रीराम भक्तों की अखंड साधना-संघर्ष को समर्पित है, जिन्होंने आंदोलन व संघर्ष के लिए जीवन को समर्पित किया। विवाह पंचमी का दिव्य संयोग इस उत्सव को और भी पावन बना रहा है। इस अवसर पर योगी आदित्यनाथ ने प्रधानमंत्री नरेंद्र मोदी व राष्ट्रीय स्वयं सेवक संघ के सरसंघ चालक मोहन भागवत को स्मृति चिह्न भी प्रदान किया।

अवधपुरी अति रुचिर बनाई... देवन्ह सुमन बृष्टि झरि लाई

वैदिक मंत्रोच्चार और जय श्री राम के नारों के बीच की ध्वज स्थापना

अनुष्ठान के साथ औपचारिक रूप से पूरा हुआ मंदिर का निर्माण

मोदी ने कहा- यह धर्मध्वज ‘प्राण जाय पर वचन न जाई का प्रतीक’

### पीएम के हैंडल घुमाते ही ऊपर चढ़ने लगा धर्म ध्वज

प्रधानमंत्री मोदी ने जैसे ही हैंडल (लीवर सी ड्रिवाइस) घुमाया धर्मध्वज धीरे-धीरे ऊपर चढ़ने लगा। पीएम ने मंदिर के मुख्य शिखर पर 161 फीट की ऊंचाई पर भव्य धर्म ध्वज फहराकर रामारण कालीन आध्यात्मिक परंपरा को सजीव किया। ध्वजारोहण प्रक्रिया शुरू होने के साथ ही अभिजीत मुहूर्त में पूरे परिसर में शंखनाद, वैदिक मंत्रोच्चार और घंटियों की ध्वनि गूंज उठी, जिसने वातावरण को आध्यात्मिक बना दिया। संघ प्रमुख मोहन भागवत, राज्यपाल आनंदीबेन पटेल, मुख्यमंत्री योगी आदित्यनाथ इस ऐतिहासिक क्षण के साक्षी बने।

### विश्व ने सुनी अयोध्या से उठी जय श्री राम की गूंज

अयोध्या से फिर उठे जय श्री राम के उद्घोष की गूंज पूरे विश्व में सुनाई दी। यहां इंटरनेशनल मीडिया की भी निगाहें लगी हुई थीं। धर्मपथ सहित शहर की सभी प्रमुख सड़कों पर जयघोष करते श्रद्धालु उमड़ पड़े और राम नाम की गूंज से नगर भवितरस से सराबोर हो गया। लता मंगेशकर चौक पर हजारों की संख्या में भक्त एकत्रित होकर ध्वजारोहण का सीधा प्रसारण देखते रहे। जैसे ही प्रधानमंत्री नरेंद्र मोदी ने मंदिर शिखर पर धर्मध्वजा स्थापित की, उपस्थित जनसमूह भावविभोर होकर जय श्रीराम के उद्घोष में डूब गया।



### ब्रीफ न्यूज

प्रदेश में 9149 अदालतों के गठन पर सरकार से मांगी रिपोर्ट

लखनऊ। उत्तर प्रदेश उच्च न्यायालय की लखनऊ पीठ ने प्रदेश में 9149 अदालतों के गठन मामले में उच्च न्यायालय प्रशासन समेत राज्य सरकार से प्रगति रिपोर्ट मांगी है। न्यायालय ने कहा कि प्रमुख सचिव विधि/विधि परामर्शी, अपर मुख्य सचिव वित्त अपने अलग-अलग हलफनामे दाखिल करके इन अदालतों के गठन के लिए हुई प्रगति बताएं। अदालत ने मामले को पहले दिए गए आदेश के तहत 26 नवंबर को सुनवाई के लिए पेश करने का आदेश दिया है। न्यायमूर्ति राजन रॉय और न्यायमूर्ति सुभाष विद्यार्थी की खंडपीठ ने यह आदेश प्रदेश में 9149 अदालतों के गठन मामले में इसी वर्ष स्वयं सज्जान लेकर दर्ज कराई गई जनहित याचिका पर दिया। इससे पहले अदालत ने राज्य सरकार को जवाबी हलफनामे में 9149 अदालतों के गठन मामले में पहले दिए गए आदेश के तहत हुई प्रगति का ब्योरा पेश करने का आदेश दिया था।

दुर्घटना में मौत पर 24.75 लाख रुपये का मुआवजा देने का आदेश

नई दिल्ली। दिल्ली मोटर दुर्घटना दावा न्यायाधिकरण ने दोपहिया वाहन दुर्घटना में एक युवती की मौत के बाद उसके माता-पिता को 24.75 लाख रुपये का मुआवजा देने का आदेश दिया है। युवती की दो दोस्तों के साथ मोटरसाइकिल से यात्रा के दौरान दुर्घटना में मौत हो गई थी। पीटीसीन अधिकारी रुचिका सिंगला ने सात दिसंबर 2020 को हुई दुर्घटना में मारी गई शिल्पा के माता-पिता द्वारा दावा दावा याचिका पर सुनवाई के बाद यह आदेश पारित किया। शिल्पा और उसकी दोस्त अंजलि दोपहिया वाहन पर सवार थे, जबकि उसका दोस्त रोहित उस वाहन को चला रहा था। न्यायाधिकरण ने कहा कि वाहन किसी अन्य व्यक्ति का है और उसका बीमा नहीं था। वाहन चालक और मालिक संयुक्त रूप से तथा पृथक रूप से मुआवजा देने के लिए उत्तरदायी हैं।

## हिरासत में मौत सिस्टम पर धब्बा, देश नहीं करेगा बर्दाश्त

थानों में सीसीटीवी कैमरों की कमी पर सुप्रीम कोर्ट की सख्त टिप्पणी, कहा- हिरासत में मौत नहीं होने दे सकते

नई दिल्ली, एजेंसी

सुप्रीम कोर्ट ने कहा कि हिरासत में हिंसा और मौत व्यवस्था पर एक धब्बा है और देश इसे बर्दाश्त नहीं करेगा। पुलिस थानों में सीसीटीवी कैमरों की कमी संबंधी एक स्वतः संज्ञान मामले की सुनवाई करते हुए न्यायमूर्ति विक्रमनाथ और न्यायमूर्ति संदीप मेहता की पीठ ने इस मामले में पारित अपने आदेश का हवाला दिया और कहा कि राजस्थान में आठ महीनों में पुलिस हिरासत में 11 मौतें हुई हैं। पीठ ने कहा, आप हिरासत में मृत्यु नहीं होने दे सकते।

सितंबर में शीर्ष अदालत ने मीडिया की राजस्थान की एक खबर का स्वतः संज्ञान लिया था। यहां पुलिस हिरासत

### बेंच ने पूछा- केंद्र इस अदालत को हल्के में ले रहा है क्या



पीठ ने केंद्र से भी पूछा कि उसने अनुपालन हलफनामा क्यों नहीं दाखिल किया है। न्यायमूर्ति विक्रमनाथ ने पूछा, केंद्र इस अदालत को बहुत हल्के में ले रहा है, क्यों। मेहता ने कहा कि कोई अदालत को हल्के में नहीं ले सकता, केंद्र तीन सप्ताह में अनुपालन हलफनामा दाखिल करेगा। पीठ ने हलफनामे दाखिल न करने वाले राज्यों को केंद्र शासित प्रदेशों को तीन सप्ताह का समय देते हुए सुनवाई 16 दिसंबर के लिए निर्धारित की। कहा, यदि इस तिथि तक हलफनामे दाखिल नहीं किए जाते हैं तो गृह विभाग में उनके प्रधान सचिव अपने स्पष्टीकरण के साथ अदालत के समक्ष उपस्थित रहेंगे। केंद्रीय एजेंसियों के निदेशकों को भी अदालत में आना पड़ सकता है।

में हुई 11 लोगों की मौत में से सात मामले उदयपुर संभाग से आए थे। एक अलग मामले में कोर्ट ने 2018 में मानवाधिकारों के हनन को रोकने के लिए पुलिस थानों में सीसीटीवी कैमरे लगाने का आदेश दिया था। मंगलवार को सुनवाई के दौरान, पीठ ने वरिष्ठ अधिवक्ता सिद्धार्थ दवे की दलीलों की सुनीं जो एक अलग मामले

में ‘एमिकस क्यूरी’ के रूप में शीर्ष अदालत की सहायता कर रहे हैं। इस मामले में शीर्ष अदालत ने दिसंबर 2020 में एक आदेश पारित किया था। उस आदेश में शीर्ष अदालत ने केंद्र को सीबीआई, ईडी और एनआईए सहित जांच एजेंसियों के कार्यालयों में सीसीटीवी कैमरे और रिकॉर्डिंग उपकरण लगाने का

निर्देश दिया था। पीठ को बताया गया कि केवल 11 राज्यों ने ही अनुपालन हलफनामे दाखिल किए हैं। दवे ने कहा कि पहले के मामले में भी कई राज्यों ने हलफनामे दाखिल नहीं किए थे। दवे ने कहा कि तीन केंद्रीय जांच एजेंसियों ने सीसीटीवी कैमरे लगवाए हैं, लेकिन अन्य तीन ने शीर्ष अदालत के निर्देशों का पालन नहीं किया है।

### गलत कारावास पर मुआवजे के लिए केंद्र राज्यों को नोटिस

नई दिल्ली। सुप्रीम कोर्ट ने गलत कारावास पीड़ितों को मुआवजा दिए जाने संबंधी अनुरोध को लेकर दायर जनहित याचिका पर केंद्र और राज्यों को नोटिस जारी किया है। इसमें पीड़ितों को बरी किए जाने के बाद उनके लिए मुआवजे और पुनर्वास की व्यापक राष्ट्रीय रूपरेखा बनाने की मांग की गई है। कोर्ट ने केंद्र व सभी राज्य सरकारों और केंद्र शासित प्रदेशों को अपना जवाब दाखिल करने का निर्देश दिया। याचिका में कहा गया है कि गलत या लंबी विचाराधीन हिरासत मौलिक अधिकारों का गंभीर उल्लंघन है।

### गंभीर संकट

सेंटर फॉर रिसर्च ऑन एनर्जी एंड क्लीन एयर ने जारी की रिपोर्ट, दिल्ली के बाद असम प्रदूषण से सर्वाधिक प्रभावित

## दिल्ली में मानक से 20 गुना ज्यादा हुआ पीएम- 2.5 का स्तर

नई दिल्ली, एजेंसी

देश के 33 राज्यों व केंद्र शासित प्रदेशों में दिल्ली सबसे प्रदूषित हो गई है। जहां पीएम 2.5 प्रदूषक तत्वों की सांद्रता का वार्षिक औसत 101 माइक्रोग्राम प्रति घन मीटर दर्ज किया गया है। यह भारतीय मानक से 2.5 गुना और विश्व स्वास्थ्य संगठन के दिशा-निर्देशों से 20 गुना ज्यादा है। ‘सेंटर फॉर रिसर्च ऑन एनर्जी एंड क्लीन एयर’ ने उपग्रह-आधारित विश्लेषण के आधार पर इस संबंध में रिपोर्ट जारी की है।

रिपोर्ट के मुताबिक, मार्च 2024 से फरवरी 2025 तक चंडीगढ़ में पीएम 2.5 का वार्षिक औसत स्तर 70 माइक्रोग्राम प्रति घन मीटर दर्ज किया गया और वह इस मामले में दूसरे स्थान पर रहा, जिसके बाद हरियाणा में 63 और त्रिपुरा में 62 माइक्रोग्राम प्रति घन मीटर का

### राष्ट्रीय राजधानी में देश भर में सबसे ज्यादा प्रदूषण का जहर



स्तर दर्ज किया गया। असम 60, बिहार 59, पश्चिम बंगाल 57, पंजाब 56, मेघालय 53 और नगालैंड 52 में भी स्तर राष्ट्रीय मानक से अधिक था। कुल 749 जिलों में से 447 यानी 60 प्रतिशत जिलों में राष्ट्रीय परिवेशी वायु

### आशंका: इथोपिया से उठा ज्वालामुखी की राख का गुबार और जहरीली हो सकती है राष्ट्रीय राजधानी क्षेत्र की हवा

नई दिल्ली। राष्ट्रीय राजधानी में मंगलवार को भी घनी धुंध छाई रही और वायु गुणवत्ता ‘बेहद खराब’ बनी रही। इस बीच आशंका जताई जा रही है कि इथियोपिया में ज्वालामुखी फटने के बाद उठा राख का गुबार राष्ट्रीय राजधानी क्षेत्र में प्रदूषण को और बढ़ा सकता है। इथियोपिया के अफार क्षेत्र में स्थित ढाल-ज्वालामुखी हायली गुब्बी रविवार को फट गया, जिससे राख का गुबार करीब 14 किमी (45,000 फुट) की ऊंचाई तक गया और लाल सागर की ओर पूर्व दिशा में फैलने लगा। भारत मौसम विज्ञान विभाग (आईएमडी) के अनुसार ये राख के गुबार चीन की ओर बढ़ रहे हैं और मंगलवार शाम साढ़े सात बजे तक भारत से दूर चले जाएंगे। विभाग ने बताया कि पूर्वानुमान मॉडल के मुताबिक मंगलवार को गुजरात, दिल्ली-एनसीआर, राजस्थान, पंजाब और हरियाणा पर राख का कुछ प्रभाव देखा जा सकता है।

गुणवत्ता मानक से अधिक स्तर दर्ज किया गया। इन जिलों में वार्षिक पीएम2.5 का स्तर 40 माइक्रोग्राम प्रति घन मीटर रहा। विश्लेषण से पता चला कि सबसे प्रदूषित जिले कुछ ही राज्यों के हैं। इनमें दिल्ली और असम के 11-11 जिले मिलकर इस मामले में शीर्ष 50 में से लगभग आधे जिलों का प्रतिनिधित्व करते हैं, इसके बाद बिहार और हरियाणा में सात-सात का स्थान है। उत्तर प्रदेश में चार, त्रिपुरा में तीन, राजस्थान में दो और पश्चिम बंगाल में दो जिले शामिल हैं।





## पदयात्रा एवं विशाल जनसभा के लिए पीलीभीत की जनता का धन्यवाद



**अजय सिंह गंगवार**

ब्लॉक प्रमुख ललौरी खेड़ा,  
जिला अध्यक्ष ब्लॉक प्रमुख संघ पीलीभीत



लखनऊ में माओ मुख्यमंत्री श्री योगी आदित्यनाथ जी से शिष्टाचार भेंट कर बिहार विधानसभा चुनाव 2025 में एनडीए की ऐतिहासिक विजय पर हार्दिक बधाई एवं शुभकामनाएं दीं।






















लखनऊ में माननीय उप मुख्यमंत्री श्री केशव प्रसाद मौर्य जी से शिष्टाचार भेंट कर बिहार विधानसभा चुनाव 2025 में एनडीए की ऐतिहासिक विजय पर हार्दिक बधाई एवं शुभकामनाएं अभिव्यक्त कीं।



बिहार विधानसभा के लिए हुए चुनाव के दौरान प्रचार के लिए राज्यमंत्री, संजय सिंह गंगवार जी व केन्द्रीय गृह मंत्री अमित शाह जी के साथ बातचीत करते हुए।

एक सत्पूर्ण दैनिक अखबार  
**अमृत विचार** के **6वें** स्थापना दिवस  
की हार्दिक शुभकामनाएं  
संजय सिंह गंगवार



## नगर पालिका परिषद, बीसलपुर

### ◆अपील◆

1. नगर में खुले में कूड़ा न डालें तथा गीला कूड़ा अलग-अलग कर नीले, हरे डस्टबिन में ही डालें। 2. खुले में शौच / मल-मूत्र का त्याग न करें। 3. प्रतिबन्धित प्लास्टिक का प्रयोग न करें और करने दें। 4. संचारी रोग की रोकथाम हेतु साफ-सफाई तथा अपने आस-पास वर्ष आदि का पानी एकत्रित न होने दें। 5. जरूरत से ज्यादा जल व्यर्थ न करें। 6. नगर पालिका को साफ सुथरा रखने में सहयोग करें। 7. नगर के बिजली के खम्भों में लगे मरकरी बल्बों आदि को न तोड़ें। 8. नगर के बकाया जलमूल्य व गृहकर आदि, समय पर जमा करके विकास कार्यों में सहयोग प्रदान करें। 9. जन्म मृत्यु का पंजीयन समय से करायें एवं भविष्य में होने वाली परेशानियों से बचें। 10. नगर पालिका अपनी है इसको स्वच्छ रखने में अपना सहयोग प्रदान करें। 11. नगर पालिका आपके सहयोग एवं सुझाव के लिये सदा आभारी रहेगी। 12. समस्त नागरिकों से अनुरोध है कि स्वच्छता सर्वेक्षण 2025 में अपना योगदान करें।



**शशि जायसवाल**  
पालिका अध्यक्ष

**ज्ञानेन्द्र सिंह**  
जिलाधिकारी

**प्रसून द्विवेदी**  
अपर जिलाधिकारी (वि./रा.)

**श्री शमशेर**  
अधिसासी अधिकारी

**समस्त सभासदगण, नगर पालिका परिषद बीसलपुर**



न्यूज ब्रीफ

कोर्ट के आदेश पर रिपोर्ट दर्ज

पीलीभीत, अमृत विचार : कोर्ट के आदेश पर न्यूरिया पुलिस ने शाहजहांपुर जिले के तिलहर थाना क्षेत्र के ग्राम जोगीपुर निवासी जुगल किशोर की ओर से रिपोर्ट दर्ज की। जिसमें बताया किउसका पुत्र मोरपाल पीलीभीत में पानी की टंकी बनवाने का ठेका लेकर कार्य करता था। 120 नवंबर को शाम साढ़े पांच बजे उसका पुत्र टैंकियों का कार्य देखकर गांव से अपनी बाइक से पीलीभीत आ रहा था। उसकी बाइक पर पीछे प्रभु दयाल बैठा हुआ था। उसकी बाइक जैसे ही थाना न्यूरिया क्षेत्र के ग्राम सैजना के समीप पहुंची। तभी पीछे से आ रही कार ने बाइक में टक्कर मार दी। जिससे पुत्र घायल हो गया। बरेली ले आते समय रास्ते में उसकी मौत हो गई। कोर्ट के आदेश पर पुलिस ने कार चालक के खिलाफ रिपोर्ट दर्ज की है।

युवती की तहरीर पर आईटी एक्ट की रिपोर्ट

पीलीभीत, अमृत विचार : सदर कोतवाली क्षेत्र की एक युवती ने पुलिस को तहरीर देकर बताया कि एक युवक आए दिन उसका पीछा करता है। सोशल मीडिया पर उसकी आईडी को चोरी छिपे देखाता है। उक्त युवक आंध्र प्रदेश का निवासी बताया जा रहा है। पुलिस ने युवती की तहरीर पर आरोपी के खिलाफ रिपोर्ट दर्ज की है। कोतवाल सत्येंद्र कुमार ने बताया कि साइबर सेल की मदद से युवक के बारे में जानकारी जुटाई जा रही है।

चाकू के साथ युवक को किया गिरफ्तार

पीलीभीत, अमृत विचार : सदर कोतवाली की सिविल लाइन चौकी प्रभारी प्रीतम सिंह ने बताया कि वह बनकटो रोड क्रॉसिंग के समीप से जा रहे थे। इस दौरान एक युवक को पकड़ा। तलाशी लेने पर उसके पास से चाकू बरामद हुआ। पूछताछ में आरोपी ने अपना नाम विकास पुत्र हरिशंकर निवासी साईधाम कॉलोनी बताया। आरोपी के खिलाफ आर्म्स एक्ट के तहत रिपोर्ट दर्ज की गई है।

प्रतियोगिता में मीनाक्षी ने मारी बाजी

पीलीभीत, अमृत विचार : बल्लभनगर कॉलोनी स्थित प्रिंगडेल पब्लिक स्कूल में वलाथ पेंटिंग प्रतियोगिता कराई गई। जिसमें कक्षा पांच से आठ तक के बच्चों ने उत्साह के साथ प्रतिभाग किया। बच्चों ने कपड़ों पर सुंदर डिजायन बनाकर पेंट किया। इसे देख सभी मंत्रमुग्ध हो गए। प्रतियोगिता में मीनाक्षी प्रथम, सोनाक्षी दूसरे और आयुष तीसरे स्थान पर रहे। डायरेक्टर आरके धवन, निदेशिका चारु धवन ने सराहना की। विजेताओं को पुरस्कृत किया गया। इस मौके पर शुभम शर्मा, निहारिका आदि मौजूद रहे।

लोगों को बैंकिंग को लेकर किया जागरूक



शिविर में मौजूद लोग।

संवाददाता, पीलीभीत

अमृत विचार : क्रिसिल फाउंडेशन के माध्यम से मंगलवार को ग्राम अराजी रमपुरिया में बहुदेशीय प्राथमिक ग्रामीण सहकारी समिति लिमिटेड बी बैंकस दहगला के सचिव रामकुमार के नेतृत्व में बैंकिंग जागरूकता कैप आयोजित किया गया।

डीजे पर डांस के दौरान भिड़े बराती, एक दूसरे पर किया हमला

कार्यालय संवाददाता, पीलीभीत

अमृत विचार : एक मैरिज लॉन में सोमवार देर रात डीजे पर मनपसंद गाना बजाने को लेकर दुल्हा और दुल्हन पक्ष के युवा भिड़ गए। मामूली कहासुनी के बाद मारपीट हो गई। आधा घंटे तक चले हंगामे में एक युवक घायल हो गया। पुलिस ने सख्ती कर डीजे बंद कराया और घायल को अस्पताल भिजवाया।

सुनगढ़ी थाना क्षेत्र में रेलवे स्टेशन के पास एक मैरिज लॉन में सोमवार रात वैवाहिक कार्यक्रम के दौरान डीजे पर गाना बजाने को लेकर अचानक विवाद भड़क गया। न्यूरिया थाना क्षेत्र के गांव खरगपुर और सुनगढ़ी क्षेत्र के संडा गांव से पहुंचे बराती अपनी-

गिरफ्तारी की मांग पर विरोध का अंदेशा, डटी रही पुलिस

अंतिम संस्कार होने के बाद ली राहत की सांस, ब्लॉक प्रमुख की कार से कुचलकर पूर्व प्रधान के भाई की हुई थी मौत

कार्यालय संवाददाता, पीलीभीत

अमृत विचार: पूरनपुर ब्लॉक प्रमुख की कार से कुचलकर पूर्व प्रधान के भाई की मौत के मामले में हत्या की एफआईआर दर्ज होने के बाद भी तनाव की स्थिति बनी रही। दो थानों की पुलिस गांव में मुस्तैद होकर शांति व्यवस्था बनाए रखने को जुटी रही। पोस्टमार्टम के बाद शव गांव पहुंचा तो भारी भीड़ परिवार के समर्थन में खड़ी थी। मृतक के परिवार ने नामजद किए गए ब्लॉक प्रमुख पति समेत अन्य चार आरोपियों की गिरफ्तारी की मांग की। इसे लेकर कोतवाल ने वार्ता की और निष्पक्ष कार्रवाई का आश्वासन दिया। जिसके बाद फिलहाल परिवार वाले मान गए और फिर शव का पुलिस की मौजूदगी में ही अंतिम संस्कार कर दिया गया।



मृतक श्रीकृष्ण।

घटना सोमवार शाम को हुई थी। पूरनपुर कोतवाली क्षेत्र के गांव रम्पुरा फकीरे के रहने वाले पूर्व प्रधान राजकुमार के बड़े भाई 45 वर्षीय श्रीकृष्ण पुत्र नंदराम स्कूटी से घर की तरफ जा रहे थे। रास्ते में प्रसादपुर गोशाला के पास पहुंचते ही स्कूटी को ब्लॉक प्रमुख पूरनपुर की कार ने टक्कर मार दी थी। जिसमें स्कूटी सवार की मौत हो गई थी। परिवार वालों ने पुरानी रंजिश में हत्या का आरोप लगाते हुए कार्रवाई की मांग की। देर रात तक शव नहीं उठने दिया गया था। फिर मृतक के पुत्र अरविंद की ओर से ब्लॉक प्रमुख पूरनपुर के पति निर्विकार उर्फ अपूर्व सिंह, युद्धवीर सिंह उर्फ विशु, अगमवीर सिंह और विचित्र सिंह के



पोस्टमार्टम हाउस पर मौजूद मृतक के परिवार वाले।

● अमृत विचार

● ब्लॉक प्रमुख की कार से कुचलकर पूर्व प्रधान के भाई की मौत, हत्या की रिपोर्ट दर्ज

से घर की तरफ जा रहे थे। रास्ते में प्रसादपुर गोशाला के पास पहुंचते ही स्कूटी को ब्लॉक प्रमुख पूरनपुर की कार ने टक्कर मार दी थी। जिसमें स्कूटी सवार की मौत हो गई थी। परिवार वालों ने पुरानी रंजिश में हत्या का आरोप लगाते हुए कार्रवाई की मांग की। देर रात तक शव नहीं उठने दिया गया था। फिर मृतक के पुत्र अरविंद की ओर से ब्लॉक प्रमुख पूरनपुर के पति निर्विकार उर्फ अपूर्व सिंह, युद्धवीर सिंह उर्फ विशु, अगमवीर सिंह और विचित्र सिंह के

दबाव बनाकर पुलिस मांगती रही हादसे की तहरीर

मृतक के परिवार वालों ने पूरनपुर पुलिस पर भी दबाव बनाने का आरोप लगाया है। उनका कहना है कि घटना सोमवार शाम करीब चार बजे हुई थी लेकिन पुलिस ने एफआईआर कई घंटे बाद दर्ज की, वह भी बमश्किल। उनका कहना है कि पुलिस बार-बार ये दबाव बना रही थी कि हादसे की तहरीर लिखकर दो तभी कार्रवाई की जाएगी अन्यथा नहीं। इसे लेकर उन्होंने कई जगह गुहार भी लगाई। देर रात बमश्किल एफआईआर हो सकी है। अब आरोपियों पर सख्त कार्रवाई की मांग की है।

खिलाफ हत्या कर नामजद रिपोर्ट दर्ज की गई थी। तब परिवार माना और पुलिस ने शव पोस्टमार्टम को भेज दिया था।

तनाव को देखते हुए गांव में पुलिस बल रातभर तैनात रहा। मंगलवार को भी सुबह से ही पूरनपुर

और माधोटांडा थाने की पुलिस गांव में मुस्तैद कर दी गई। मृतक के परिवार को दांडस बंधाने के लिए बड़ी संख्या में लोग जमा हो गए थे। आरोपियों की गिरफ्तारी की मांग की जा रही थी। दोपहर में पोस्टमार्टम के बाद शव गांव पहुंचा तो कुछ देर के

चुनावी रंजिश एवं जमीन के विवाद को बताया वजह

हत्या का आरोप लगा रहे मृतक के परिवार वालों ने इसके पीछे वजह भी बताई है। उनका कहना है कि चुनावी रंजिश तो चल ही रही है। वहीं गांव की एक विधवा की जमीन के प्रकरण को भी हत्या करने के पीछे वजह बताया है। परिवार का कहना है कि आरोपी पक्ष गांव की एक महिला की जमीन पर कब्जा करना चाहता था। इसे लेकर कोशिश भी की गई, लेकिन उस महिला की पूर्व प्रधान होने के नाते वह मदद करते रहे। इसी से रंजिश और गहरा गई थी। मृतक के भाई पूर्व प्रधान राजकुमार ने तो ये भी कह दिया कि हो सकता है कि उनके धोखे में ही भाई की जान ले ली गई।

लिए उस वक्त पुलिस में खलबली मच गई जब परिवार ने आरोपियों की गिरफ्तारी की मांग रख दी।

पुलिस ने वार्ता की और निष्पक्ष कार्रवाई का आश्वासन दिया। फिर परिवार वाले अंतिम संस्कार

को मान गए और पुलिस ने राहत महसूस की। हालांकि इसके बाद भी गांव में तनाव को देखते हुए पुलिस बल नजर बनाए रहा। इधर, परिवार में चीख पुकार मची रही। मृतक के दो पुत्र हैं।

एसपी ने परिवार से की बात, घटना की होगी जांच

कार्यालय संवाददाता, पीलीभीत

अमृत विचार: दियोरियाकलां कोतवाली क्षेत्र में पुरानी रंजिश के चलते हुई हत्या की घटना के बाद एसपी अभिषेक यादव मौके पर ही अपनी निगरानी में कार्रवाई कराने में जुटे रहे। दो आरोपियों को हिरासत में ले लिया गया और अन्य की धरपकड़ के लिए टीम लगा दी गयी। पुलिस की टीम दबिश देने में जुट गई। एसपी ने रात भर में सभी को गिरफ्तार करने के निर्देश दिए। पुरानी रंजिश में हुई इस घटना को लेकर पूर्व में हुई कार्रवाई पर भी परिवार ने सवाल उठाए। जिसे लेकर एसपी ने परिवार से विस्तार से जानकारी की। इसमें यह भी सामने आया कि पूर्व में भी इसी तरह से जानलेवा हमला किया गया था। जिसमें मृतक के रिश्तेदारों को परेशान किया गया और पुलिस

● गोलीकांड में शामिल दो आरोपी हिरासत में, अन्य की तलाश

लापरवाह रही। इसे भी एसपी ने गंभीरता से लिया है। अब पुराने मुकदमे की विवेचना को लेकर भी पुलिस कर्मियों की जांच की जाएगी। इसके भी निर्देश एसपी ने दे दिए हैं कि आखिर किस तरह से पूर्व में कार्रवाई चली। एसपी का कहना है कि दो आरोपी हिरासत में लिए हैं। अन्य की गिरफ्तारी रात में ही कराई जाएगी। इसे लेकर दबिश दी जा रही है। पुराने मुकदमे के दौरान भी इसी तरह से हमला किया गया था। उस दौरान किस तरह से क्या कार्रवाई की गई। इसकी जांच भी कराएंगे। अगर संबंधित पुलिसकर्मी ने कोई लापरवाही की है तो उस पर भी एक्शन लिया जाएगा। किसी तरह की लापरवाही बर्दाश्त नहीं की जाएगी।

किशोरी से दुष्कर्म करने के दोषी को 20 साल कैद

विधि संवाददाता, पीलीभीत

अमृत विचार: घर में घुसकर किशोरी से दुष्कर्म करने के छह साल पुराने मामले में न्यायालय ने फैसला सुनाया। सुनवाई के बाद आरोपी को दोषी पाते हुए बीस साल कैद और जुर्माने से दंडित किया है। सेहरामऊ उत्तरी थाने में दी गई तहरीर में क्षेत्र के एक व्यक्ति ने बताया कि वह अपनी पत्नी संग रिश्तेदारी में सीतापुर गए थे। घर पर पुत्र और दो पुत्रियां (13 वर्ष और 4 वर्ष) थीं। 9 अगस्त 2019 को पुत्र खेत पर काम करने गया था और छोटी बेटी घर के बाहर खेल रही थी। इस बीच गांव का शमशाद घर में घुस आया और तेरह वर्षीय पुत्री से छेड़छाड़ की। शोर पर मोहल्ले के कई लोग पहुंचे तो आरोपी भाग गया।

● विशेष न्यायाधीश पॉक्सो एक्ट त्रिभुवन नाथ पासवान ने सुनाया फैसला

घर में घुसकर छेड़छाड़, पॉक्सो एक्ट की धारा में रिपोर्ट दर्ज की। पीड़िता का मेडिकल परीक्षण और कोर्ट में बयान कराए गए। जिसके बाद विवेचना पूरी कर घर में घुसकर दुष्कर्म, धमकाने और पॉक्सो एक्ट के तहत चार्जशीट न्यायालय में दाखिल की गई। मुकदमे की सुनवाई विशेष न्यायाधीश पॉक्सो एक्ट त्रिभुवन नाथ पासवान की अदालत में हुई। दोनों पक्षों को सुनने और पत्रावली का परिशीलन करने के बाद न्यायालय ने आरोपी शमशाद को दोषी पाते हुए 20 साल कैद और 35 हजार रुपये जुर्माने से दंडित किया है।

देरी से पहुंचा स्टाफ, दो महिलाओं का एंबुलेंस में ही हुआ प्रसव

संवाददाता, बरखेड़ा

अमृत विचार : सामुदायिक स्वास्थ्य केंद्र पर प्रसव पीड़ा से तड़पती दो महिलाओं ने अस्पताल गेट तक पहुंचने के बावजूद एंबुलेंस में ही बच्चों को जन्म दिया। ड्यूटी स्टाफ के देर से पहुंचने के कारण दोनों डिलीवरी अस्पताल के अंदर नहीं, बल्कि गेट पर खड़ी एंबुलेंस में करानी पड़ी। इसके बाद उन्हें अस्पताल में भर्ती कर इलाज शुरू किया गया।

बताते हैं कि क्षेत्र के गांव कबूलपुर निवासी आरती देवी पत्नी हीरालाल को बीती रात प्रसव पीड़ा बढ़ने पर 108 एंबुलेंस से सामुदायिक स्वास्थ्य केंद्र लाया गया। एंबुलेंस रात 10.05 बजे

● अस्पताल गेट तक पहुंची एंबुलेंस, लेकिन स्टाफ के आने से पहले शुरू हो गया दर्द

अस्पताल गेट पर पहुंची। उस समय एंबुलेंस में ईएमटी योगेंद्र कुमार और चालक मानसिंह ड्यूटी पर थे। आरोप है कि अस्पताल के भीतर मौजूद महिला स्टाफ को सूचना देने के बावजूद पहुंचने में देरी हुई। इसी बीच आरती देवी को प्रसव होने लगा और मजबूरन एंबुलेंस के अंदर ही डिलीवरी करानी पड़ी।

बाद में महिला स्टाफ ने पहुंचकर आगे का इलाज किया। महिला ने एक स्वस्थ पुत्र को जन्म दिया। इतना ही नहीं दूसरे मामले में भी यहीं हाल रहा। दूसरा मामला भी मंगलवार तड़के सामने आया। क्षेत्र

के गांव दियोहना निवासी पूजा देवी पत्नी प्रमोद कुमार को सुबह करीब चार बजे 108 एंबुलेंस से स्वास्थ्य केंद्र लाया गया। इस एंबुलेंस पर ईएमटी सरवराज सिंह और चालक पिंटू ड्यूटी पर थे। अस्पताल गेट पर पहुंचने पर ड्यूटी स्टाफ को सूचित किया गया, लेकिन यहाँ भी स्टाफ समय पर नहीं पहुंच पाया। प्रसव पीड़ा तेज होने पर पूजा देवी की डिलीवरी भी एंबुलेंस के अंदर ही करानी पड़ी। महिला ने एक कन्या को जन्म दिया। प्रभारी चिकित्सा अधिकारी डॉ. लोकेश कुमार ने बताया कि दोनों महिलाओं पर सुरक्षित प्रसव अस्पताल गेट पर एंबुलेंस के अंदर स्टाफ नर्स मधु द्वारा कराया गया है। दोनों मां-बच्चे स्वस्थ हैं।

डिप्टी आरएमओ ने केंद्र प्रभारियों से नाराजगी जताई

संवाददाता, बीसलपुर

अमृत विचार: डिप्टी आरएमओ वीके शुक्ला ने मंडी पहुंचकर धान क्रय केंद्रों का निरीक्षण किया। अव्यवस्था मिलने पर नाराजगी जताते हुए क्रय केंद्र प्रभारियों से नाराजगी जताई। बता दें कि बीसलपुर मंडी समिति में धान खरीद के लिए 33 क्रय केंद्र खोले गए हैं। तीन अक्टूबर से अब तक करीब 85593 क्विंटल धान की खरीद की जा चुकी है। क्रय केंद्रों से धान का उठान न होने से टिनशेड पटें हैं। इधर, केंद्र प्रभारियों ने धान की तौल रोक दी है। इससे किसानों के धान लदी ट्रॉलियों की कतार लगी है। बीते दिनों एक वीडियो भी वायरल हुआ था, जिसमें आरोप था कि कार

● धान क्रय केंद्रों पर निरीक्षण के दौरान पाई अव्यवस्था

में बैठकर एक केंद्र प्रभारी खरीद में खेल कर रहे हैं। वीडियो वायरल होने से खलबली मची रही थी। मंगलवार को डिप्टी आरएमओ वीके शुक्ला, एआर कोऑर्परेटिव डॉ. प्रदीप कुमार मंडी समिति पहुंचे और धान क्रय केंद्रों का निरीक्षण किया। पीसीयू धान क्रय केंद्र पर उठान न होने की शिकायत डिप्टी आरएमओ से की गई। किसानों का आरोप था कि करीब एक माह से तौल नहीं की गई डिप्टी आरएमओ ने क्रय केंद्रों का निरीक्षण कर अव्यवस्थाओं को धिए केंद्र प्रभारियों से नाराजगी जताई। धान की तौल कराने के निर्देश दिए गए।

बच्चों के बनाए मॉडलों की हुई सराहना



बनाए गए मॉडल दिखाते बच्चे।

● अमृत विचार

● विज्ञान मॉडल प्रदर्शनी की शुरुआत डॉ. जीशान अहमद ने कराई

ने विंडमिल बनाई। सोलर सिस्टम आशुतोष, उमम, शाहजेब, कृष्णा और वशिष्ठ ने बनाया। काव्या, आलिया, असद, और समीरा ने वाटर डिस्पेंसर बनाया। वाटर पोल्यूशन

मॉडल अभिषेक, फरजान, ऋषभ ने बनाया। सभी की सराहना की गई। प्रधानाचार्य सायमा परवीन ने आभार जताया। इस मौके पर अफसार अहमद, जाहिद अंसारी, दानिश, यासमीन, खुशनुमा, जावेद, सरस्वती देवी, अंजली शहरोज आदि मौजूद रहे।



न्यूज़ ब्रीफ

**शराब फैक्ट्री में करंट लगने से मजदूर की मौत**

शाहजहांपुर, अमृत विचार : पीलीभीत जिले के थाना बरखेड़ा के गांव ललीली निवासी मुकेश (25) निगोही क्षेत्र में एक शराब फैक्ट्री में काम करता था।



सोमवार शाम काम करते समय उसको करंट लग, जिससे वह नीचे गिरकर बेहोश हो गया। फैक्ट्री के कर्मचारी मुकेश को मेडिकल कॉलेज लेकर पहुंचे। जहां डॉक्टरों ने मृत घोषित कर दिया। परिजनों ने बताया कि मुकेश 15 दिन पहले फैक्ट्री में काम करने के लिए आया था। परिजनों ने किसी पर आरोप नहीं लगाया है। मुकेश की मौत से पत्नी बेलावती और दो बच्चों का रो रोकर बुरा हाल है। प्रभारी निरीक्षक ने बताया कि परिवार वालों की तरफ से कोई तहरीर नहीं आयी है। उन्होंने बताया कि मामले की जांच की जा रही है।

**पिकअप की टक्कर से घायल की रिपोर्ट दर्ज**

**बरखेड़ा, अमृत विचार :** थाना क्षेत्र के गांव नकटा उर्फ मुरादाबाद के निवासी मुकेश कुमार शर्मा ने पुलिस को तहरीर देकर बताया कि वह आठ नवंबर को कस्बे से काम निपटाकर लौट रहे थे। बाइक पर भाई चतुर बिहारी भी बैठा था। नोबल शुगर लिमिटेड के पास पहुंचते ही पीलीभीत की तरफ से आ रही पिकअप ने टक्कर मार दी। एक निजी अस्पताल में इलाज कराया गया। पुलिस रिपोर्ट दर्ज कर जांच कर रही है।

**सड़क हादसे में मौत की रिपोर्ट दर्ज**

**पीलीभीत, अमृत विचार :** थाना गजरीला क्षेत्र के ग्राम बिठौराकलां निवासी राम प्रसाद ने पुलिस तहरीर देकर बताया कि 20 अक्टूबर को दोपहर दो बजे उसका पुत्र राजकुमार अपनी बाइक से पीलीभीत से घर आ रहा था। जैसे उसका पुत्र गांव कैच के आगे सराय सुंदरपुर पुलिसा के पास पहुंचा। तभी अज्ञात बाइक चालक ने उसके पुत्र की बाइक में टक्कर मार दी। जिससे उसके पुत्र की मौत हो गई। गजरीला पुलिस ने शव का पोस्टमार्टम कराया। पुलिस ने अज्ञात के खिलाफ रिपोर्ट दर्ज की है।

**स्कूल से अभिलेख चोरी कर भागे दो युवक**

**पीलीभीत, अमृत विचार :** सेंटएल्यारिस कॉलेज के प्रधानाचार्य फादर सीजी क्रिश्नाफोर ने पुलिस को तहरीर देकर बताया कि 20 अक्टूबर को सुबह साढ़े 10 बजे दो व्यक्ति उनके कार्यालय में आए। उन्होंने पुर्व छात्र नितेश तिवारी पुत्र रामधर तिवारी व संतोक्ष तिवारी के विद्यालय से जुड़े अभिलेख मांगे। विद्यालय के कार्यालय में महिला कर्मचारियों ने उनको अभिलेख सत्यापित करने के लिए दे दिए। इसके बाद दोनों युवक अभिलेख चोरी करके भाग गए। जिनकी फोटो विद्यालय में सीसीटीवी में कैद है। पुलिस ने अज्ञात के खिलाफ रिपोर्ट दर्ज कर जांच शुरू कर दी है।

**Lifelines**  
OF  
**BAREILLY**

**विज्ञापन हेतु सम्पर्क करें :- 8445507002**

**फोकस नेत्रालय**  
राजेन्द्र नगर, बरेली ☎ 731-098-7005

- 40,000 से अधिक सफल सर्जरी सम्पन्न
- बिना इंजेक्शन एनेस्थीसिया (केवल आई ड्राइप द्वारा)
- आयुष्मान/सीजीएचएस/ईसीएचएस/सीपीएफ सभी स्वास्थ्य बीमा मान्य
- कैशलेस ईलाज

**डॉ. नितिन अग्रवाल**  
एम.डी. (गोल्ड मेडिकलिस्ट), डी.एम. (कार्डियोलॉजी)  
**हृदय रोग विशेषज्ञ** मो. 9457833777  
**2D ECHO + TMT**

**हृदय रोग के लक्षण :** ■ घबराहट ■ छाती में दर्द या भारीपन ■ सांस फूलना ■ पैरों में सूजन ■ हाई ब्लडप्रेसर ■ हाई कोलेस्ट्रॉल ■ डाइबिटीज (शुगर) ■ सोने या घेठ में जलन या दर्द ■ हार्ट अटैक ■ हार्ट फेल

**डॉ. हारिस अंसारी**  
एम.एस., एम.सी.एच. (यूरोलॉजी)  
Consultant Urologist & Andrologist  
गुर्गा, प्रोस्टेट, पेशाब की थैली की पथरी व कैंसर सर्जन

- प्रोस्टेट (गर्दूद का आपरेशन) (TURP) ● गुर्दे की पथरी का आपरेशन (PCNL) ● गुर्दे की नली (यूरेटर)
- पेशाब के समस्त प्रकार के रोगों का इलाज

कैशलेस, इन्श्योरेंस, TPA व ESI आयुष्मान से अनुबन्धित अस्पताल

**डॉ. एम. खान हॉस्पिटल**  
मल्टी स्पेशलिटी व किटिकल केयर सेंटर स्टेडियम रोड, निकट सेंट फ्रांसिस स्कूल, बरेली  
समय दोपहर 12 से शाम 4 बजे तक हेल्पलाइन 9837549348, 98978382286

# सिंघाड़े निकालने के लिए तालाब में उतरा किशोर, डूबकर मौत

कोतवाली क्षेत्र के ग्राम उगनपुर में हुआ हादसा, तालाब के पास मिली चपपलें

संवाददाता, बीसलपुर

**अमृत विचार :** तालाब से सिंघाड़े निकालने गया किशोर पानी अधिक होने पर डूब गया। चीखने की आवाज सुनकर आसपास के खेतों पर काम कर रहे ग्रामीण पहुंचे और फिर तालाब से उसे निकाला गया। हालांकि उसकी मौत हो चुकी थी। परिवार वालों का हादसे के बाद रोकर बुरा हाल रहा।

कोतवाली क्षेत्र के ग्राम उगनपुर के रहने वाले ग्राम उगनपुर मरौरी निवासी पंचमलाल खेती करते हैं। उनका 17 वर्षीय पुत्र सक्षम मंगलवार को गांव में ही घूमने निकला था। दोपहर करीब तीन बजे वह गांव के बाहर की तरफ स्थित तालाब में सिंघाड़े निकालने के लिए उतर गया। इस बीच पानी अधिक होने पर वह डूबने लगा। आसपास के खेतों पर कुछ ग्रामीण



सीएचसी बीसलपुर में विलाप करते परिवार वाले।

● अमृत विचार

काम कर रहे थे। इस बीच लोगों ने चीख पुकार सुनी तो वह तालाब की तरफ पहुंचे। इस दौरान तालाब किनारे किशोर की चपपलें रखी हुई दिखीं तो अनहोनी का अंदेशा हुआ। कुछ ही देर में मौके पर भीड़ जमा हो गई। कुछ लोग तालाब में उतर गए और फिर करीब आधे

घंटे की मशक्कत के बाद सक्षम को बाहर निकला गया। वह बेसुध हालत में था। उसके परिवार वाले भी आ गए।

आनन-फानन में उसे बीसलपुर सीएचसी लाया गया। वहां चिकित्सक ने मृत घोषित कर दिया। सूचना मिलने पर कोतवाली

## छह साल पहले बंद हुआ पीलीभीत का दूरदर्शन रिले केंद्र

कार्यालय संवाददाता, पीलीभीत

**अमृत विचार :** छह वर्ष पूर्व दूरदर्शन रिले केंद्र बंद हो गया और अब प्रसार भारती की एफएम रेडियो सेवा पर भी संकट के बादल मंडरा रहे हैं। यह तस्वीर उस जनपद की है, जहां से जनप्रतिनिधियों ने कुर्सी हासिल करने के बाद केंद्र की सत्ता में भी अपनी हनक दिखाई। इन दिनों एफएम रेडियो सेवा का प्रसारण केंद्र टूटी कुर्सियों और महज एक टेक्नीशियन के सहारे चल रहा है। भवन का भी कोई पुरसाहाल नहीं है।

पीलीभीत में वर्ष 1989 में दूरदर्शन रिले केंद्र की स्थापना कराई गई थी। उस दौरान यह रिले केंद्र पूर्व केंद्रीय मंत्री एवं पीलीभीत से सांसद रहें मेनका गांधी के प्रयासों के स्थापित किया गया था। उस दौरान 100 किलोवाॅट की क्षमता का लो पाॅवर ट्रांसमीटर स्थापित किया गया था। हालांकि वर्ष 2010 में इसे 500 किलोवाॅट ( अल्ट्रा हाई प्रीक्वेन्सी ) में परिवर्तित कर दिया। प्रसार भारती के

**ट्रक चालक पर एफआईआर**  
बरखेड़ा, अमृत विचार : थाना क्षेत्र के गांव बरमंऊ निवासी होरीलाल ने पुलिस को दी तहरीर में बताया कि उसका भाई सर्वेश कुमार 23 नवंबर को बरखेड़ा से गांव मचवाखेड़ा जा रहा था। पीलीभीत की ओर से आ रहे ट्रक ने बाइक में टक्कर मार दी। जिसमें सर्वेश घायल हो गया। उसकी निजी अस्पताल में मौत हो गई। पुलिस ने ट्रक के नंबर के आधार पर रिपोर्ट दर्ज की है।



शहर स्थित दूरदर्शन रिले केंद्र, जहां से एफएम सेवा का होता है प्रसारण।

● महज 2 किमी रेंज में संचालन कर हो रही खानापुरी

● अब एफएम सेवा पर मंडरा रहे संकट के बादल

इस दूरदर्शन रिले केंद्र से करीब 60 किलोमीटर की परिधि में रहने वाले लोगों को प्रसारित होने वाले कार्यक्रमों का लाभ मिलने लगा था। छतों पर ऊंचे एंटीने को बार-बार घुमाकर थक चुके लोग भी इस दूरदर्शन रिले केंद्र के संचालित होने के काफी खुश थे। गांव

में लोग बकायदा सामूहिक रूप से खुले मैदान में टीवी लगाकर रामायण समेत अन्य कार्यक्रम का आनंद लेते थे। मगर वर्ष 2018 आते-आते इस रिले केंद्र पर ग्रहण लग गया। प्रसार भारती के फरमान के बाद पीलीभीत का दूरदर्शन रिले केंद्र बंद कर दिया।

## मेडिकल कॉलेज में 75 लाख रुपयों से बनाई जाएगी बाउंड्रीवॉल

कार्यालय संवाददाता, पीलीभीत

**अमृत विचार :** मेडिकल कॉलेज परिसर अब अवैध रास्तों और अनधिकृत आवाजही से मुक्त होकर सुरक्षित दायरे में होगा। शासन ने 75 लाख रुपये की धनराशि जारी कर बाउंड्री वॉल निर्माण का रास्ता साफ कर दिया है। लंबे समय से खुले रास्तों के कारण परिसर में बाहरी मेडिकल स्टोर्स का दखल और अनियंत्रित प्रवेश बड़ी समस्या साफ कर दिया है। लंबे समय से खुले रास्तों के कारण परिसर में बाहरी मेडिकल स्टोर्स का दखल और अनियंत्रित प्रवेश बड़ी समस्या बना हुआ था, लेकिन मजबूत परिधि दीवार बनने के बाद न सिर्फ यह अवैध खेल थमेगा, बल्कि मरीजों, छात्रों और स्टाफ के लिए एक सुरक्षित और व्यवस्थित माहौल तैयार होगा।

बता दें कि मेडिकल कॉलेज बनने से पहले संयुक्त जिला चिकित्सालय हुआ करता था। जहां महिला और पुरुष अस्पताल संचालित होता है। इस कैंपस का दायरा करीब

किलोमीटर लंबा है। जहां करीब कैंपस की सात से आठ जगह से दीवारें टूटी हुई हैं। वहां लोग अपने मेडिकल खोले बैठे हुए हैं। जिनकी साठगांठ ओपीडी में बैठे डॉक्टरों से रहने का आरोप लगता रहा है। मरीजों को बाहर की दवा लिखकर मेडिकल का रास्ता भी बताया जाता है। इतना ही नहीं इन अवैध रास्तों से तमाम लोगों का कैंपस में जमाबंदी लगा रहता है। वर्ष 2023 में मेडिकल कॉलेज बनने के बाद यहां सुविधाएं बढ़ने लगी है। अब कैंपस की सुरक्षा को लेकर भी मेडिकल कॉलेज प्रबंधन ने तैयारियां शुरू कर दी है। इन अवैध रास्तों को बंद करने के लिए शासन की ओर से 75 लाख का बजट जारी किया है। जिससे कैंपस में बाउंड्री वॉल का

## नशा करने से रोका तो भाई के घर में लगाई आग

कार्यालय संवाददाता, पीलीभीत

**अमृत विचार :** नशा करने का विरोध करने पर छोटे भाई ने बड़े भाई के घर में आग लगा दी। जिससे घरेलू सामान जल गया। कोतवाली पुलिस और दमकल की टीम ने आग पर काबू पाया। आरोपी के खिलाफ रिपोर्ट दर्ज की है।

सदर कोतवाली क्षेत्र के मोहल्ला छोटा खुदागंज निवासी मोहम्मद नईम ने पुलिस को दी तहरीर में बताया कि उसका छोटा भाई फहीम नशा अधिक करने लगा। कुछ समय पहले ही वह बरेली जेल से छूटकर आया है। इसके बाद उसने और उसके परिवार वालों ने काफी समझाने का प्रयास किया। जिससे

नाराज होकर उसने उसे और उसकी पत्नी के साथ गाली गलौज करते हुए मारपीट की और जान से मारने की धमकी भी दी। आरोपी ने उनकी गैर मौजूदगी में घर के ताले तोड़कर सामान में आग लगा दी। घटना के समय वह अपनी पत्नी के साथ एक विवाह समारोह में शामिल होने के लिए गया हुए थे। थोड़ी देर बाद जब वापस आए तो घटना की जानकारी हुई। कोतवाली पुलिस और दमकल की टीम ने बमशिकल आग पर काबू किया था। पुलिस ने आरोपी के खिलाफ रिपोर्ट दर्ज की है।

### एक अन्य हादसे में ग्रामीण घायल

बीसलपुर कोतवाली क्षेत्र के ग्राम पकाड़िया मंगली के रहने वाले नेमचंद का पुत्र सोनू गांव के पास से गुजर रहा था, जिसे किसी वाहन ने टक्कर मार दी। हादसे में वह घायल हो गया। उसे आनन-फानन में परिवार वाले सीएचसी लेकर पहुंचे। प्राथमिक इलाज के बाद उसे मेडिकल कॉलेज रेफर कर दिया गया है।

पुलिस पहुंची और जानकारी की। हालांकि परिवार ने किसी तरह का आरोप नहीं लगाया। इधर, परिवार में किशोर की मौत के बाद चीख पुकार मची रही। कोतवाल संजीव कुमार शुक्ला ने बताया कि तालाब में डूबने से एक किशोर की मौत हुई है। सूचना मिलने पर पुलिस मौके पर गई थी। परिवार ने किसी तरह का आरोप नहीं लगाया है।

## एफएम रेडिया सेवा: महज प्रसारण केंद्र के आसपास ही देती है सुनाई

दूरदर्शन रिले केंद्र से ही प्रसार भारती की एफएम रेडियो सेवा भी प्रसारित की जाती थी। इस रेडियो सेवा के लिए भवन में 100 वॉट का ट्रांसमीटर लगाया गया। ट्रांसमीटर निर्बाध तरीके से चलता रहे, कूलिंग के लिए एसी आदि की व्यवस्था की गई थी। मगर, जनपदवासियों के लिए यह एफएम सेवा महज एक झुनझुना ही साबित रही। दरअसल यहां जो 100 वॉट का ट्रांसमीटर लगाया गया है, उसकी क्षमता महज रिले केंद्र और उसके आसपास के दो किमी के दायरे में रही है। ऐसे में इस एफएम सेवा का लाभ जनपदवासियों को दूर की बात, उस शहर के लोग भी नहीं उठा सके, जहां यह स्थापित है। यह एफएम महज टनकपुर हाईवे पर रिले केंद्र के आसपास ही सुना जा सकता है। इधर अब खास बात यह है कि अब यह एफएम रेडियो सेवा भी बंदी के कगार पर पहुंचती दिखाई दे रही है। जिस प्रसारण केंद्र में पहले इंजीनियरों की तैनाती थी, वहां अब महज एक टेक्नीशियन से काम चलाया जा रहा है। ट्रांसमीटर को कूलिंग देने वाला एसी भी बंद हो चुका है। एक टेबल फैन के सहारे ट्रांसमीटर को कूल किया जाता है। भवन में रखे जनरेटर पर भी ताले जड़े चुके हैं। केंद्र के अंदर रखी कुर्सियां भी टूट चुकी हैं। इस मामले में जब रिले केंद्र का संचालन कर रहे टेक्नीशियन मुकेश सिंह से जानकारी की गई तो उन्होंने बताया कि एफएम रेडियो की फ्रीक्वेंसी करीब दो किमी के रेडियस में है। शेष अन्य सुविधाओं को लेकर निर्णय उच्चधिकारियों के स्तर से लिया जाता है। जिसकी हमारे स्तर से डिमांड भी नहीं की जा सकती है।

इससे शहरी और ग्रामीण क्षेत्र में दूरदर्शन के कार्यक्रमों का प्रसारण

## नेपियर घास उगाने को सरकार करेगी मदद

कार्यालय संवाददाता, पीलीभीत

**अमृत विचार :** दुधारू पशुओं के लिए हरा चारा उनकी सेहत, दूध की गुणवत्ता एवं उत्पादन बढ़ाने में बेहद जरूरी माना जाता है, लेकिन जनपद में पौष्टिक हरे चारे की कमी पशुपालकों के लिए मुसीबत का सबब बन रही है। इधर अब सरकार ने चारे की समस्या से जुझ रहे किसानों को नेपियर घास की खेती के प्रति प्रोत्साहित करने के लिए अनुदान देने का निर्णय लिया है। यह योजना किसानों की आय बढ़ाने के साथ पशुओं के लिए बेहतर चारा मुहैया कराने में सहायक होगी। खास बात यह है कि सरकार नेपियर घास के उत्पादन करने वाले किसानों को रूट स्लिप निशुल्क देगी। दरअसल नेपियर घास पशुओं के लिए पौष्टिक चारा है, जो उनके स्वास्थ्य और उत्पादकता में सुधार करता है।

प्रदेश सरकार पशुपालकों की आय बढ़ाने और दुधारू पशुओं को पौष्टिक हरा चारा उपलब्ध कराने के लिए नेपियर घास के उत्पादन को बढ़ावा देने में जुटी है, किसानों व पशु पालकों को साल भर अच्छा चारा मिल सके और उनके पशु स्वस्थ रहकर बेहतर उत्पादन दे

● नेपियर घास के उत्पादन पर मिलेगा अनुदान, निशुल्क मिलेगी रूट स्लिप

● पशुओं के लिए मिलेगा पौष्टिक चारा, 10 वर्ष तक कर सकते हैं पैदावार



खेत में खड़ी नेपियर घास।

● अमृत विचार

जनपद में हरे चारे के तौर पर नेपियर घास को बढ़ावा देने के लिए योजना शुरू की गई है। इसके उत्पादन के लिए अनुदान भी दिया जा रहा है। साथ ही विभाग की ओर से निशुल्क स्लिप रूट भी दी जाएगी। पशुओं को हर चारे के तौर पर खिलाने से उनके स्वास्थ्य और उत्पादकता में सुधार आएगा।

सकें। इधर अब जनपद में भी चारा नीति के अंतर्गत किसानों को नेपियर घास के उत्पादन को प्रोत्साहित किया जाएगा। यह योजना किसानों और पंजीकृत गोशालाओं के लिए बेहद उपयोगी साबित होगी। इस योजना के तहत पशुपालन विभाग किसानों को नेपियर घास की स्लिप रूट (जड़ों) का निशुल्क वितरण करेगा। इसके साथ ही 0.2 हेक्टेयर

भूमि पर नेपियर घास रोपाई करने वाले किसानों को चार हजार रुपये का अनुदान दिया जाएगा। पशुपालन विभाग के मुताबिक यह अनुदान दो किस्तों में दिया जाएगा। पहली किस्त स्लिप रूट देने के समय और दूसरी किस्त घास की पहली कटाई के बाद जारी की जाएगी। एक बार रोपाई करने पर नेपियर घास 10 वर्षों तक लगातार उपलब्ध रहती है।

## विद्यार्थियों का लक्ष्य हो जिम्मेदार नागरिक बनना



छात्र को पुरस्कृत करते एसएसबी अधिकारी व प्रधानाचार्य।

● अमृत विचार

संवाददाता, पीलीभीत

**अमृत विचार :** सशस्त्र सीमा बल की ओर से मंगलवार को केंद्रीय विद्यालय में जिम्मेदार नागरिक विषय पर वाद-विवाद प्रतियोगिता कराई गई। कार्यवाहक डीआईजी/कमांडेंट राजेन्द्र कुमार के निदेशन में कार्यक्रम संपन्न कराया गया। जिसका उद्देश्य छात्र-छात्राओं में जिम्मेदार नागरिकता के प्रति जागरूकता बढ़ाना और उन्हें समाज के प्रति अपने दायित्वों को समझने के लिए प्रेरित करना रहा।

उन्होंने बताया कि राष्ट्र की प्रगति में युवाओं की भूमिका अत्यंत महत्वपूर्ण है। प्रत्येक छात्र को अपने कर्तव्यों, अधिकारों और सामाजिक उत्तरदायित्वों के प्रति सजग रहना चाहिए। देश का भविष्य आज के युवा तय करते हैं, इसलिए हर विद्यार्थी का लक्ष्य एक जिम्मेदार, जागरूक और आदर्श नागरिक बनना होना चाहिए। प्रतियोगिता के विजेताओं को सम्मानित किया गया। इस मौके पर उपकमांडेंट के. रमना राजू, प्रधानाचार्य असलम जावेद आदि मौजूद रहे।

## यातायात नियमों के पालन का महत्व बताया

**पीलीभीत, अमृत विचार :** एसपी के निर्देशन में चलाए जा रहे यातायात माह नवंबर अभियान के तहत वाहन चालकों को जागरूक किया जा रहा है। इसी क्रम में मंगलवार को थाना सुनगढी पुलिस ने भी लोगों को सुरक्षित यातायात के प्रति जागरूक किया। टाइगर ऑफ रोड मुहिम के तहत मुख्य चौराहों पर पहुंचकर लोगों से संवाद किया गया। हादसे से बचने के लिए नियमों का पालन करने की अपील की गई। इसका महत्व भी बारीकी से बताया गया। यातायात संकेतों का अनुपालन करने, हेलमेट और सीट बेल्ट का नियमित उपयोग करने, तेज गति और मोबाइल फोन से बचने आदि की अपील की। ये भी कहा कि खुद भी नियमों का पालन की और दूसरों को भी कराएं। इस दौरान जागरूकता वाले पंपलेट भी बांटे गए।



क्रिकेट खेलते खिलाड़ी।

● अमृत विचार

संवाददाता, पीलीभीत

**अमृत विचार :** फ्यूचर स्टार्स यू-14 ग्राइज मनी क्रिकेट लीग के 11वें लीग मैच में स्पोर्ट्स स्टेडियम शाहजहांपुर ने क्रिकेट मैचरिक्स को 32 रनों से हराकर जीत दर्ज की। मैन ऑफ दि मैच शमित दास रहे।

22 याइर्स क्रिकेट अकेडमी और इनिशियम ग्लोबल स्कूल के मैदान पर खेले गए टूर्नामेंट के 11वें मैच में पहले बल्लेबाजी करते हुए की टीम ने 40 ओवरों में सभी विकेट खोकर 228 रनों का स्कोर खड़ा किया। नितिन मौर्य ने सर्वाधिक रन 42 गेंद

## प्रभारी बीएसए ने 5 बूथों का किया निरीक्षण

कार्यालय संवाददाता, पीलीभीत

**अमृत विचार :** प्रभारी बीएसए दरवेश कुमार ने मंगलवार को पूरनपुर और मरौरी ब्लॉक के पांच बूथों पर चल रहे विशेष पुनरीक्षण अभियान (एसआईआर) का निरीक्षण किया। मरौरी ब्लॉक के प्राइमरी स्कूल बेबी सिंह कॉलोनी के निरीक्षण में मौजूद वीएलओ को निर्देश दिए कि अधिक से अधिक मतदाताओं के गणना पत्रको को जल्द से जल्द जमा किया जाए और उनकी फोटिंग कराई जाए। इसके बाद प्राथमिक और जूनियर हाईस्कूल गजरीला पहुंचे। बीएसए ने मतदाता सूचियों के प्रगाढ़ पुनरीक्षण अभियान का जायजा लिया। यहां मौजूद बूथ लेवल ऑफिसर को कार्यों में तेजी लाए जाने के निर्देश दिए।



निरीक्षण करने पहुंचे प्रभारी बीएसए दरवेश कुमार।

● अमृत विचार

● **लापरवाही पर दी गई कार्रवाई की चेतावनी**  
बिठौराकलां के बूथ का निरीक्षण करने के बाद पूरनपुर के उदय करनपुर के प्राइमरी स्कूल के बूथ पर पहुंचे। जहां बीएसए ने शिक्षकों को भी इस कार्य में सहयोग प्रदान करने के लिए निर्देश दिए। जिलेभर के खंड

शिक्षा अधिकारियों को बीएसए दरवेश कुमार ने निर्देश दिया है कि इस कार्य में किसी प्रकार की लापरवाही न बरती जाए। जिस लेवल पर उदासीनता पाई जाती है, तो संबंधित के विरुद्ध कार्यवाही की जाएगी। निरीक्षण के दौरान मरौरी के खंड शिक्षा अधिकारी सुनील कुमार सिंह और जिला समन्वयक सचिन चौधरी मौजूद रहे।





स्मृति श्रिवा  
अरविंद गिरि

## गोला का गर्व

## भव्य शिव मंदिर कॉरिडोर

**विधायक अमन अरविंद गिरि**

के निरंतर प्रयासों एवं

**मुख्यमंत्री योगी आदित्यनाथ**

की विशेष रुचि से गोला गोकर्णनाथ में देवभूमि जैसा  
विराट स्वरूप आकार ले रहा है

**आने वाला है शिवत्व, श्रद्धा और  
पर्यटन का नया आयाम**

**भव्य शिव मंदिर कॉरिडोर**

**प्राचीन आस्था को आधुनिक भव्यता का संगम**

**अद्भुत शिल्पकला, विशाल परिसर और आकर्षक दर्शन मार्ग**

**यात्रियों को बेहतर सुविधाएँ, चौड़े मार्ग व सौंदर्यीकरण**

**रोजगार को मिलेगा बढ़ावा**

**निर्माण कार्यों में सीधे रोजगार**

**पर्यटन आधारित सेवाओं से स्थायी आय**

**युवाओं के लिए नई संभावनाएँ**

**आपकी आस्था हमारा संकल्प  
गोला गोकर्णनाथ को विश्वस्तरीय  
आध्यात्मिक धरोहर बनाना**

**यही है- विधायक अमन अरविंद गिरि जी का सपना और मुख्यमंत्री योगी आदित्यनाथ जी का आशीर्वाद**

1. बस्तौला चौराहे से अलीगंज तिकुनिया सड़क निर्माण प्रारंभ 2. बस्तीपुर में डॉ. सुभाष चंद्र बोस स्टेडियम निर्माण होकर प्रारंभ 3. कोटनाथ में समाज कल्याण विभाग द्वारा 80 लाख रूपयों की लागत से सामूहिक भवन स्वीकृत 4. भटपुरवा कॉलोनी में 80 लाख का सामूहिक भवन स्वीकृत 5. कुंभी में 27 करोड़ की लागत से सीवेज ट्रीटमेंट प्लांट (S.T.P) स्वीकृत 6. छोटी काशी के मां मंगला देवी मंदिर का जीर्णोद्धार

**बहुत जल्द गोला बनेगा शिव भक्तों का वैश्विक केंद्र**



विधानसभा क्षेत्र में विकास योजनाओं को लेकर लखनऊ में  
माननीय मुख्यमंत्री जी से मुलाकात करते हुए



मुस्तफाबाद अब कबीरधाम के नाम से जाना जायेगा राष्ट्रीय संत परम्पूज्य  
श्री श्री असंगदेव जी के सानिध्य में आयोजित स्मृति प्रकाटद्योतस्व  
कार्यक्रम में यशस्वी माननीय मुख्यमंत्री योगी आदित्यनाथ जी ने घोषणा की।



**अमन गिरि**  
विधायक- गोला





जिले में आज

- पुलिस लाइन समेत चार स्थानों पर परिवार परामर्श केंद्र शिविर सुबह 10 बजे से।
- पूरनपुर के सेंट जोसेफ सीनियर सेकेंडरी स्कूल में खेल प्रतियोगिता सुबह 09 बजे से।
- एसआईआर को लेकर शहर समेत कई जगह विशेष कैप सुबह 10 बजे से।
- यातायात माह नवंबर के तहत शहर में जागरूकता कार्यक्रम सुबह 10 बजे से।
- भारतीय योग संस्थान की ओर से अशोक कॉलोनी ग्राउंड पर योग शिविर सुबह 5.30 बजे।

न्यूज झीफ

पार्किंग को लेकर स्वीड्स हाउस को नोटिस जारी

बरेली, अमृत विचार : शहर को स्वच्छ बनाने के साथ ही पर्यट क्वालिटी में सुधार करने के लिए नगर निगम लगाता प्रयासरत है, लेकिन प्रमुख चौराहों पर घूम रहे अतिक्रमण और दुकानों के बाहर पार्किंग न होने से बेतरतीब वाहनों का जमावड़ा हो रहा है। इसको लेकर नगर निगम ने शहर के प्रतिष्ठित मिष्ठान विक्रेता को नोटिस जारी किया है। प्रतिष्ठान स्वामी को पांच दिन में अपना पक्ष देने के लिए कहा गया है। ऐसा न करने पर कानूनी कार्रवाई की चेतावनी दी है।

जॉर्जिया में बरेली के मेडिकल छात्र की हादसे में मौत

बरेली, अमृत विचार : बरेली के देवरनियां थाना क्षेत्र के गांव रहपुरा गनीमत निवासी मो . सफवान की जॉर्जिया में रविवार को दोस्तों के साथ पहाड़ी पर घूमते समय पैर फिसलने से गिरकर मौत हो गई। सफवान जॉर्जिया की सेंट्रल यूनिवर्सिटी ऑफ यूरोप से एमबीबीएस की पढ़ाई कर रहे थे।सफवान ने डॉ. बनने का सपना देखकर 2021 में यूक्रेन से मेडिकल की पढ़ाई शुरू की थी, लेकिन यूक्रेन और रूस में युद्ध शुरू होने के कारण उन्होंने जॉर्जिया पहुंच कर अपनी पढ़ाई जारी रखी। वह एमबीबीएस के अंतिम वर्ष के छात्र थे। पढ़ाई पूरी करने के बाद भारत लौटने की योजना बना रहे थे। जवान बेटे की मौत की सूचना परिवार परिवार का रो-रोकर बुला हो रहा गया।

## परिषदीय उच्च प्राथमिक स्कूलों के बच्चे पढ़ेंगे एआई, कोडिंग

कार्यालय संवाददाता, पीलीभीत

**अमृत विचार :** परिषदीय विद्यालयों में डिजिटल शिक्षा को मजबूत बनाने की दिशा में बड़ा कदम उठाया गया है। अब परिषदीय उच्च प्राथमिक स्कूलों के बच्चे पारंपरिक पढ़ाई के साथ-साथ आर्टिफिशियल इंटेलिजेंस (एआई), कोडिंग, इंटरनेट, नेटवर्किंग, साइबर सुरक्षा और माइक्रोसॉफ्ट पेंट जैसी आधुनिक तकनीकों का ज्ञान भी हासिल करेंगे। इसको लेकर तैयारियां शुरू कर दी गई हैं।

राष्ट्रीय शिक्षा नीति के तहत परिषदीय विद्यालयों में डिजिटल शिक्षा को बढ़ावा देने की कवायद तेज कर दी गई है। विभाग की ओर से कंपोजिट विद्यालयों में स्मार्ट क्लास चलाई जा रही है। इसके अलावा शिक्षकों की तरफ से सामुदायिक सहभागिता से स्मार्ट क्लास चलाई जा रही है। जिसके माध्यम से बच्चे कंप्यूटर सीखते हैं। राज्य शैक्षिक अनुसंधान

## दूसरे वार्ड के स्कूल में करा सकेंगे दाखिला

कार्यालय संवाददाता, बरेली

**अमृत विचार :** जिले के अभिभावकों और बच्चों के लिए राहत भरी खबर है। शिक्षा विभाग ने आरटीई (राइट टू एजुकेशन) के नियमों में बड़ा बदलाव करते हुए दूसरे वार्ड के विद्यालयों में एडमिशन प्रक्रिया की अनुमति दे दी है। इससे उन परिवारों को राहत मिलेगी जो बेहतर स्कूल का विकल्प अपने वार्ड में न होने के कारण प्ले समय से परेशान थे। इस बार प्ले कक्षा से ही आरटीई के तहत बच्चों का प्रवेश कराया जाएगा। विभाग की मानें तो अब तक आरटीई के तहत केवल उसी वार्ड के स्कूल में प्रवेश की अनुमति थी। इस नियम के चलते हर वर्ष बड़ी संख्या में प्रार्थना पत्र निरस्त कर दिए जाते थे। विद्यालय भी इन्हें स्वीकार नहीं करते थे, जिसके कारण कई बच्चे शिक्षा के अधिकार से वंचित रह जाते थे। नए नियमों से जिले के विभिन्न विद्यालयों में नामांकन की संभावनाएं बढ़ेंगी और अधिक बच्चे

# दियोरियाकलां में छेड़छाड़ पीड़िता के चचेरे भाई की गोली मारकर हत्या

सात माह से चली आ रही पुरानी रंजिश के चलते आरोपी पक्ष ने की वारदात

संवाददाता, दियोरियाकलां (पीलीभीत)

**अमृत विचार :** छेड़छाड़ पीड़िता के चचेरे भाई की रंजिश में गोली मारकर हत्या कर दी गई। आरोपी पक्ष ने असलहों से लैस होकर उसके घर पर मंगलवार देर शाम हमला कर दिया था। करीब सात माह से दोनों पक्षों के बीच रंजिश चली आ रही थी। इस दौरान महिलाओं से भी मारपीट की गई। एसपी अभिषेक यादव व पुलिस मौके पर पहुंची और जानकारी की। घटना के बाद आरोपी फरार हो गए। बताते हैं कि लाइसेंसी राइफल से गोली चलाई गई। घटना के चलते हड़कंप मचा रहा। फिलहाल पुलिस मामले की जांच पड़ताल कर रही है।



घटना स्थल पर पड़े कारतूस।

घटना दियोरियाकलां कोतवाली क्षेत्र के एक गांव में हुई। यहां की रहने वाली एक युवती की ओर से 15 अप्रैल को दियोरियाकलां कोतवाली में गांव के ही आशीष कुमार, नेवाराम, मुरारिलाल, बादशाह, रामऔतार, अमन,

शिवम और सूरज के खिलाफ छेड़छाड़, मारपीट आदि धाराओं में रिपोर्ट दर्ज कराई गई थी।

जिसमें आरोप था कि आरोपी आशीष उसका पीछा कर छेड़छाड़ करता है। पीड़िता के परिवार ने इसे लेकर बातचीत कर विरोध किया तो आरोपियों ने उनसे भी मारपीट की। इसी मुकदमे के बाद से दोनों परिवारों के बीच रंजिश चली आ रही थी। बताते हैं कि मंगलवार देर शाम आरोपी पक्ष के तमाम लोग लाइसेंसी रायफल, अवैध असलहों से लैस होकर घर में घुस आए और गाली गलौज करते हुए हमला कर दिया।

इस दौरान फायरिंग की गई, जिसमें गोली लगने से छेड़छाड़ पीड़िता का 25 वर्षीय चचेरे भाई की मौत हो गई। इस दौरान

परिवार की महिलाओं से भी मारपीट की गई। जिसके बाद आरोपी भाग गए। सूचना पुलिस को दी गई। कुछ ही देर में सीओ प्रगति चौहान, कोतवाल दिगंबर सिंह पुलिस बल के साथ मौके पर पहुंच गए। इसके बाद एसपी अभिषेक यादव भी मौके पर पहुंच गए। मौका मुआयना कर घटना के बारे में जानकारी की गई। फॉरेंसिक टीम और एसओजी को भी बुला लिया गया। पुलिस ने मौका मुआयना कर जानकारी की। घटना स्थल पर कारतूस भी पड़े मिले, जिसे कब्जे में ले लिया गया। बताते हैं कि लाइसेंसी राइफल से गोली चलाई गई। घटना के चलते हड़कंप मचा रहा। फिलहाल पुलिस मामले की जांच पड़ताल कर रही है।

# दौड़ प्रतियोगिता में खिलाड़ियों ने दिखाया दमखम

कार्यालय संवाददाता, पीलीभीत

**अमृत विचार :** युवा कल्याण एवं प्रादेशिक विकास दल विभाग की ओर से मंगलवार को पूरनपुर स्थानसभा क्षेत्र में विधायक खेल स्पर्धा प्रतियोगिता सेंट जोसफ सीनियर सेकेंडरी स्कूल में आयोजित कराई। मुख्य अतिथि विधायक बाबुराम पासवान ने हरी झंडी दिखाकर और गुब्बारे हवा में उड़ाकर शुरुआत कराई। सामूहिक रुप से राष्ट्रगान का गायन किया गया। बच्चों को जीवन में खेलों की उपयोगिता बताई।

सब जूनियर बालिका वर्ग 100 मीटर दौड़ में एरिका कौशल ने जीत दर्ज की। जूनियर बालक 100 मीटर दौड़ में हरीश चंद्र प्रथम रहे। जूनियर बालिका वर्ग लम्बी कूद में अनुरीत कौर ने बाजी मारी। सीनियर बालक वर्ग 1500 मीटर में ऋषि कुमार प्रथम, सीनियर बालक वर्ग



प्रतियोगिता की शुरुआत कराते विधायक पूरनपुर बाबुराम पासवान व अन्य।

● **पूरनपुर में हुई विधायक खेल स्पर्धा प्रतियोगिता में किया प्रतिभाग**

100 मीटर दौड़ में दिलशाद ने बाजी मारी। जूनियर बालिका वर्ग 800 मीटर दौड़ में एरिका कौशल ने जीत दर्ज की। सब जूनियर बालक वर्ग में फैसल प्रथम, जूनियर बालिका वर्ग 100 मीटर में श्रद्धा पांडेय प्रथम,

## शौर्य सिंह ने स्वर्ण पदक जीतकर किया नामरोशन

**बरेली, अमृत विचार :** नेशनल राइफल एसोसिएशन ऑफ इंडिया की ओर से भोपाल में 11 से 24 नवंबर तक आयोजित 0755 इंडिया ओपन राइफल और पिस्टल शूटिंग चैंपियनशिप में बरेली के 13 वर्षीय शूटर शौर्य सिंह ने शानदार प्रदर्शन करते हुए 25 मीटर .22 बोर स्पोटर्स पिस्टल यूथ मेन वर्ग में 300 में से 287 अंक हासिल कर स्वर्ण पदक जीता। जूनियर एवं सीनियर वर्ग में भी किसी राज्य के शूटर ने इस स्तर का प्रदर्शन नहीं किया।

प्रतियोगिता में इतनी कम आयु में गोल्ड मेडल जीतने वाले शौर्य बरेली के पहले शूटर बने। इससे पहले जिला या उत्तर प्रदेश का कोई भी खिलाड़ी इस आयु वर्ग में यह उपलब्धि प्राप्त नहीं कर सका। हरियाणा, पंजाब, महाराष्ट्र, दिल्ली और उत्तराखंड से आए अंतरराज्यीय प्रतिभागियों ने भी उनके प्रदर्शन की सराहना की।



लाभान्वित किए गए बच्चे।

संवाददाता, पीलीभीत

**अमृत विचार :** एनेलाइजर इंस्टीट्यूट की ओर से ओबीसी योजना के तहत नि:शुल्क कंप्यूटर प्रशिक्षण के लिए चयनित विद्यार्थियों को पुस्तकें वितरण की गईं।

जिला पिछड़ा कल्याण अधिकारी सुरेश मौर्य मुख्य अतिथि रहे। उन्होंने कहा कि कौशल

संजय कुमार, डीसी मनरेगा / बीडीओ पूरनपुर हेमंत कुमार यादव, जिला युवा कल्याण अधिकारी अमित कुमार, क्षेत्रीय युवा कल्याण अधिकारी पूरनपुर छविराम सिंह, राजेश कुमार शुक्ला,गुरमेज सिंह, प्रशांत शुक्ला , संजीव कुमार कुशवाहा, शांति स्वरूप आदि मौजूद रहे।

# 70 चयनित विद्यार्थियों को वितरित कीं पुस्तकें

परविधिक स्वयं सेवकों की होंगी भर्तियां, दो तक कर सकेंगे आवेदन

**पीलीभीत, अमृत विचार :** मुख्यालय एवं तहसील स्तर के लिए परविधिक स्वयं सेवकों का चयन किया जाएगा। आवेदन 2 दिसंबर की शाम पांच बजे तक लिए जाएंगे।

जिला विधिक सेवा प्राधिकरण के पूर्णकालिक सचिव अपर जिला जज सुनील कुमार ने बताया कि जिले में नालसा द्वारा संचालित परविधिक स्वयं सेवक स्कीम के अनुसार मुख्यालय व तहसील स्तर पर परविधिक स्वयं सेवकों का चयन किया जाना है। इसके आवेदन दो दिसंबर 2025 की शाम पांच बजे तक प्राधिकरण के कार्यालय में जमा किए जाएंगे। सेवानिवृत्त शिक्षक, वरिष्ठ नागरिक, सेवानिवृत्त सरकारी सेवक, स्वयं सेवा समूह, मैत्री समूह जीविका आदि के सदस्य एवं अन्य व्यक्ति जो स्वयं सेवा में रुचि रखता हो, अधिवक्ता को छोड़कर आवेदन दे सकते हैं। यह भी बताया कि जो परविधिक स्वयं सेवक, जिनका कार्यकाल समाप्त हो चुका है, वह भी आवेदन दे सकते हैं।

## फाइलों में सिमटी अधूरे पुल को पूरा करने की योजना

कार्यालय संवाददाता, बरेली

**अमृत विचार :** फरीदपुर के खल्लपुर में रामगंगा नदी पर अधूरे पड़े पुल को पूरा करने की योजना फाइलों में सिमटकर रह गई है। तीन युवकों की मौत का कारण बने इस पुल को पूरा करने के लिए आईआईटी रुड़की के इंजीनियरों की अध्ययन रिपोर्ट के आधार पर पीडब्ल्यूडी एस्टीमेट तैयार कर शासन को भेज चुका है। इस पर तीन बार आपत्तियां भी लगी थीं। इसके बाद फिर फाइनल एस्टीमेट शासन को भेज गया, लेकिन 11 महीने बाद भी यह फाइल लटकी हुई है। इस कारण यह पुल भी हवा में लटक रहा है।

रामगंगा नदी पर बना यह पुल बरेली के फरीदपुर और बदयूं के दातागंज को जोड़ता है। बीते वर्ष 24 नवंबर की रात गुगल के सहारे पुल पर पहुंची कार दुर्घटनाग्रस्त हो गई थी। हादसे में कार सवार तीन दोस्तों की मौत हो गई थी। इस पर बरेली से लेकर लखनऊ तक खलबली मची

# वॉलीबॉल में खिलाड़ियों ने दिखाया हुनर



प्रतियोगिता में शामिल खिलाड़ी।

संवाददाता, अमरिया

**अमृत विचार:** गांव सरैदा पट्टी में हजरत मस्तान शाह मियां के 159वें सालाना उर्स पर मंगलवार को मस्तान मेमोरियल वॉलीबॉल टूर्नामेंट कराया जा रहा है। दूसरे दिन मंगलवार को प्रथम लीग मैच में किसान क्लब बांकेगंज आजमगढ़

● **मस्तान मेमोरियल वॉलीबॉल टूर्नामेंट का हो रहा आयोजन**

की टीम ने शानदार प्रदर्शन कर किसान क्लब बांकेगंज की टीम को 15-13, 16-14 से पराजित किया। शाहजहांपुर की टीम ने सरैदा पट्टी की टीम को 15-06, 15-10 से हराकर जीत दर्ज की। नेपाल ने

बनारस को 15 -6,15-10 से हराया। वॉलीबॉल टूर्नामेंट में इश्क कुरैशी और आदिल मलिक रेफरी रहे। इस मौके पर इशहाक अंसारी, खालिद खां, डॉ. शफीक अहमद, मोहम्मद इस्लाम, हाजी सादिक राजा, फैज मंसूरी, अकरम मलिक, शादाब मलिक, वासिल खां आदि मौजूद रहे।

## जज के आवास में आग लगने से जला सामान

**बरेली, अमृत विचार:** कोतवाली क्षेत्र में मंगलवार को एक जज के मकान में आग लगने से सामान जलकर राख हो गया। हादसा इवेंटर भी शार्ट सर्किट होने से होना बताया जा रहा है। आग लगने के बाद परिवार के लोग घबरा गए। जिसके बाद फायर ब्रिगेड की टीम भी सूचना पर मौके पर पहुंच गई। फायर ब्रिगेड की टीम ने किसी तरह से आग पर काबू पाया।

कोतवाली क्षेत्र के आवास विकास निवासी जज ज्ञानेंद्र त्रिपाठी की पत्नी डॉ. मधुलिका त्रिपाठी श्रम विभाग में कार्यरत हैं। बताया जा रहा है कि मंगलवार को सुबह अचानक 11:30 बजे के बीच इन्वर्टर में शर्ट सर्किट हुआ। स्पार्क से पहले इन्वर्टर में आग भड़की, जिसके बाद लपटें पास में बने मंदिर तक पहुंच गईं। आग की चपेट में छत पर लगी फाइबर शीट आ गई, जिससे आग ने विकराल रूप ले लिया।



सुंदरकांड पाठ में मौजूद भक्त।

संवाददाता, बीसलपुर

**अमृत विचार :** बीसलपुर किसान सहकारी चीनी मिल स्थित मंदिर परिसर में विश्वशांति व जनकल्याण के लिए सुंदरकांड पाठ का आयोजन किया गया। भक्तों ने बाबा का गुणगान किया। मिल के प्रधान प्रबंधक डॉ.हरिकृष्ण गुप्ता, उपसभापति

● **अमृत विचार**

● **सहकारी चीनी मिल स्थित मंदिर परिसर में किया पाठ**

नरेश चंद्र शर्मा, वीके तिवारी, सत्यपाल सिंह यादव, मनोज कुमार त्रिपाठी, अशोक कुमार, डालचंद, विशाल कुमार, दिनेश चंद पांडेय,सीसीओ अवधेश कुमार आदि मौजूद रहे। समापन पर प्रसाद वितरण किया गया।

अछनेरा-टनकपुर विशेष गाड़ी का समय बदला

बरेली, अमृत विचार : रेलवे प्रशासन ने यात्रियों की सुविधा के लिए विस्तारित अवधि 30 दिसंबर 2025 तक प्रत्येक सोमवार, मंगलवार, बृहस्पतिवार, शुक्रवार एवं शनिवार को चलने वाली 05062/05061 टनकपुर-अछनेरा-टनकपुर विशेष गाड़ी के मथुरा जंक्शन पर पूर्व में दिये गये आगमन/प्रस्थान समय में संशोधन किया गया है।

इज्जतनगर मंडल के वरिष्ठ मंडल वाणिज्य प्रबंधक संजीव शर्मा ने बताया कि संशोधित समय के बाद गाड़ी नंबर 05062 टनकपुर-अछनेरा विशेष गाड़ी टनकपुर से 04.35 बजे प्रस्थान कर खटीमा 05.00 बजे, पीलीभीत 05.32 बजे, भोजीपुरा 06.05 बजे, इज्जतनगर 06.22 बजे, बरेली सिटी 06.45 बजे, बरेली जं. से 06.57 बजे, बदयूं से 07.40 बजे, उझानी से 07.53 बजे, सोरो शुकर क्षेत्र से 08.20 बजे, कासगंज से 09.00 बजे, सिकन्दराबाद राव से 09.24 बजे, रती का नगला से 09.42 बजे पहुंचती है।



न्यूज़ ब्रीफ

घर में लगी आग से तीन पशु जले

सिंगाही, अमृत विचार : थाना क्षेत्र के ऐली गांव निवासी बिंद्रा चौहान के घर सोमवार की रात अचानक भीषण आग लग गई। इससे गांव में अफरा-तफरी मच गई। जब तब ग्रामीण मौके पर पहुंचते और आग पर काबू पाने की कोशिश करते। इससे पहले ही आग ने विकराल रूप ले लिया। आग की चपेट में आकर घर में बंधे तीन मवेशियों की जिंदा जलकर मौत हो गई। घर में रखा घरेलू सामान, अनाज आदि जलकर राख हो गया। एसओ अजीत कुमार ने बताया कि अग्निकांड में तीन मवेशी जिंदा जल गए हैं। अन्य कोई जनहानि नहीं हुई है। आग पर काबू पा लिया गया है।

**एसडीएम ने जांची एसआईआर की प्रगति**  
केशवापुर, अमृत विचार : तहसील सदर के उच्च प्राथमिक विद्यालय भल्लिया बुजुर्ग व प्राथमिक विद्यालय ढोंगवा बुध पर एसआईआर फार्म की प्रगति की जांच करने लखीमपुर एसडीएम रत्नाकर मिश्रा पहुंचे। भल्लिया बुजुर्ग की बीएलओ अफसाना ने बताया भल्लिया बुजुर्ग के 315 मतदाताओं के फॉर्म जमा हुए, दूसरी बीएलओ राजरानी ने बताया कि उन्होंने 400 मतदाताओं के फॉर्म अब तक जमा किए हैं। एसडीएम रत्नाकर मिश्रा ने बताया फॉर्म भरने में लोगों को थोड़ा दिक्कत आई नहीं है, इसलिए समस्या बन रही है। कार्य संतोषजनक हो रहा है।

**फंदे से लटका मिला महिला का शव**  
लखीमपुर खीरी, अमृत विचार : थाना शारदापनगर क्षेत्र के गांव सिरसी निवासी मंगेश की 30 वर्षीय पत्नी आरती देवी का शव घर के अंदर कमरे में फंदे से लटकते पाया गया। पोस्टमार्टम हाउस पहुंचे मृतका के परिजनों ने बताया कि आरती के पति की करीब एक साल पहले मौत हो गई थी, वह अवसाद में रहती थी। सोमवार की शाम घर के अंदर कमरे में फंदे से उसका शव लटकते पाया गया। परिजनों की सूचना पर पहुंची पुलिस ने शव पोस्टमार्टम के लिए भेजा है।

**जहर खाने से महिला की गई जान**  
लखीमपुर खीरी, अमृत विचार : थाना व कस्बा फूलबेहड़ निवासी दिनेश की 45 वर्षीय पत्नी राम दुलारी ने सोमवार की शाम अज्ञात कारणों के चलते जहर खा लिया। घटना की जानकारी होने पर परिजन आनन-फानन में उन्हें इलाज के लिए जिला अस्पताल लेकर पहुंचे, जहां पर देर रात तक चले इलाज के बाद डाक्टरों ने उन्हें मृत घोषित कर दिया। पुलिस ने पोस्टमार्टम कराकर शव परिवार वालों को सौंप दिया।

**पॉक्सो एक्ट का आरोपी गिरफ्तार**  
निघासन, अमृत विचार : पुलिस ने दुष्कर्म व पॉक्सो एक्ट के मामले में फरार चल रहे नाजिर पुत्र यूसुफ निवासी लालजीपुरवा मजरा अमेठी कोतवाली घोरहरा को गिरफ्तार किया है। पुलिस उसकी काफी दिनों से तलाश कर रही थी। मंगलवार को पुलिस ने गिरफ्तार आरोपी का चालान भेजा है।

**अस्पताल से एसी का आउटडोर यूनिट चोरी**  
लखीमपुर खीरी, अमृत विचार : जिला महिला अस्पताल की पैथोलॉजी विंग की छत पर एसी का आउटडोर यूनिट लगा हुआ है। अस्पताल परिसर में मौजूद सुरक्षा गार्ड धीरेंद्र मिश्रा, अरविंद कुमार और होमागार्ड चेतन बिहारी व इसी रात भर झूठी पर तैनात थे। दुसरे बावजूद चोर बेखौफ दीवार फांदकर छत तक पहुंच गए और भारी भरकम आउटडोर यूनिट निकाल ले गए। चोरी का पता सुबह स्टॉफ के पहुंचने पर चला। खास बात यह कि पास ही जेल गेट चौकी है।

## गोकर्ण तीर्थ के चारों तरफ बन रहा 3 मीटर चौड़ा रास्ता

संवाददाता, गोला गोकर्णनाथ  
अमृत विचार : छोटी काशी शिव मंदिर कॉरिडोर का कार्य तेजी से कराया जा रहा है। भव्यता लाने के लिए गोकर्ण तीर्थ के चारों ओर तीन मीटर चौड़े रास्ते का निर्माण कार्य शुरू करा दिया गया है। औषधीय पौधे लगाने के लिए बनवाए गए प्लांटर और सेल्फी प्वाइंट भी रास्ते में ही रहेंगे और तीर्थ की ओर रेलिंग लगाई जाएगी। पौराणिक शिव मंदिर के पीछे देवी, देवताओं के मंदिरों का निर्माण कार्य भी करया जा रहा है। छोटी काशी के पौराणिक शिव मंदिर परिसर स्थित गोकर्ण तीर्थ की सुंदरता और भव्यता बढ़ाने के लिए सरोवर के चारों तरफ तीन मीटर चौड़ाई का रास्ता बनाया जा रहा है, जिसमें प्लांटर,

## कब्र से गायब हुआ किशोरी का शव, खेत में निर्वस्त्र मिला

21 नवंबर को बीमारी से हुई थी मौत, कुदाल और पैरों के निशान मिलने से गहराया रहस्य, फातिहा पढ़ने गया युवक खुदी कब्र देख रह गया दंग

कब्र से खेत तक...क्या तंत्र-मंत्र की साजिश या कुछ और

संवाददाता, लखीमपुर खीरी/बेहजम

**अमृत विचार:** नीमगांव थाना क्षेत्र में मंगलवार तड़के एक ऐसा दिल दहला देने वाला मामला सामने आया, जिसने पूरे इलाके को सदमे में डाल दिया। बीते शुक्रवार को बीमारी से मृत 15 वर्षीय किशोरी को दफनाए जाने के चार दिन बाद अज्ञात लोगों ने उसकी कब्र खोद डाली और शव को गायब कर दिया। सुबह ग्रामीणों को उसका शव कब्र से लगभग एक किलोमीटर दूर एक गन्ने के खेत में निर्वस्त्र अवस्था में पड़ा मिला। घटना स्थल पर कुदाल, पैरों के निशान मिले हैं। इससे समूचे इलाके में दहशत व्याप्त हो गई। पोस्टमार्टम रिपोर्ट में मौत की वजह साफ नहीं हो सकी है। डॉक्टरों ने बिसरा सुरक्षित किया है।

सिकंदराबाद गांव निवासी शकील की 15 वर्षीय पुत्री आसरा का मानसिक संतुलन ठीक नहीं रहता था। वह काफी समय से बीमार थी। उसका इलाज चल रहा था। आसरा की 21 नवंबर को मौत हो गई थी। मुस्लिम रीति रिवाज के अनुसार उसका अंतिम संस्कार किया गया था। कब्र पर सुबह और शाम को मृत आत्मा की शांति के लिए मुस्लिम लोग रिवाज के तहत नमाज पढ़ी जाती

है। नमाज पढ़ने के लिए मस्जिद के मौलाना ने एक युवक को नियुक्ति किया था। वह मंगलवार की नमाज पढ़ने के लिए कब्र पर गया था। वहां पर कब्र की स्थिति देखकर वह दंग रह गया और उल्टे पैर लौट कर मस्जिद में आकर मौलाना को घटना की जानकारी दी। इसके बाद मौलाना ने परिजनों को सूचना दी। सूचना पाकर तमाम लोगों के साथ परिजन मौके पर पहुंचे और खोजबीन शुरू की तो कब्र पर कफन तो पड़ा था, लेकिन शव नहीं था। खोजबीन के दौरान शव कब्र से करीब एक किलोमीटर की दूरी पर एक गन्ने के खेत में निर्वस्त्र अवस्था में पड़ा मिला। घटना की सूचना पर बड़ी संख्या में ग्रामीण और पुलिस मौके पर पहुंच गई। पुलिस ने सुरक्षा घेरा बनाकर किसी को मौके पर नहीं जाने दिया। कब्र के पास से ही कुदाल बरामद हुई है। वहां पर पैरों के निशान भी मिले हैं। सीओ ने भी घटना स्थल का निरीक्षण किया। मौके पर पहुंची फॉरेंसिक टीम ने वैज्ञानिक साक्ष्य जुटाए हैं। पुलिस ने शव का पोस्टमार्टम कराया है। पोस्टमार्टम रिपोर्ट में मौत की वजह साफ नहीं हो सकी है। बिसरा सुरक्षित किया गया है।

संवाददाता, बेहजम

**अमृत विचार:** कस्बा सिकंदराबाद में 15 वर्षीय किशोरी का शव कब्र से रहस्यमय तरीके से गायब होकर एक किलोमीटर दूर गन्ने के खेत में निर्वस्त्र अवस्था में मिलने के बाद पूरे क्षेत्र में दहशत फैल गई है। ग्रामीणों की जुबान पर अब एक ही सवाल है कि क्या यह तंत्र-मंत्र का मामला है, कोई संगठित साजिश या फिर इसके पीछे कोई और ही काला सच छिपा है। कब्र से लेकर खेत तक की दूरी और बीच में मिले सुराग, दोनों ही कई प्रश्न खड़े कर रहे हैं।

गांव सिकंद्राबाद निवासी मृतका के पिता शकील का कहना है कि कब्र की खुदाई कर एक व्यक्ति शव को बाहर नहीं निकाल सकता है। कम से कम दो से तीन लोग जरूर रहेंगे। कब्र की मिट्टी पर बने पैरों के निशान भी एक से अधिक लोगों के घटना में शामिल होने की तरफ इशारा कर रहे हैं। घटनास्थल और कब्र के पास से पुलिस ने एक कुदाल बरामद की है। पुलिस के अनुसार कब्र की मिट्टी खोदकर शव बाहर निकाला गया है।



खुदी पड़ी कब्र का निरीक्षण करते सीओ यादवेंद्र सिंह।

● अमृत विचार

शव को खेत तक कैसे और क्यों लाया गया, इस पर अभी पर्दा पड़ा हुआ है। साथ ही इस पर गंभीर सवाल भी उठ रहे हैं। ग्रामीणों का कहना है कि इससे पहले क्षेत्र में ऐसी घटना कभी नहीं हुई।

ग्रामीणों में यह भी चर्चा है कि शव को कब निकाला गया, किन लोगों ने इसे निकाला और उसका उद्देश्य क्या था। शव की निर्वस्त्र अवस्था ने और भी संदेह पैदा कर रहा है। मृतक किशोरी भाई बहनों में सबसे बड़ी थी, मृतक किशोरी के दो छोटे भाई हैं भाइयों में सबसे बड़ा भाई मोहम्मद सफी (15) दूसरा सबसे

● **गांव में गम के साथ दहशत कहानी पर उठ रहे कई सवाल**



मृतका आसरा।

छोटा भाई मुहल्कम (12) है। पुलिस ने आसपास के खेतों, गांवों और रास्तों पर पड़ने वाले संभावित सबूतों की तलाश शुरू की है। घटनास्थल के पास मिले पैरों के निशान कुदाल की मदद से जांच आगे बढ़ाई जा रही है। अधिकारियों का मानना है कि पोस्टमार्टम रिपोर्ट के आधार पर



घटनास्थल पर मौजूद पूर्ण सप्पा विधायक विनय तिवारी व ग्रामीण।

● अमृत विचार

पोस्टमार्टम डॉक्टरों के फैलल से कराया गया है। मौत की वजह साफ नहीं हो सकी है। डॉक्टर ने बिसरा सुरक्षित किया है। अन्य पहलुओं पर पुलिस गहराई से खनबीन कर रही है।

—यादवेंद्र सिंह सीओ

यह पता चल सकेगा कि शव कब निकाला गया, क्या किसी तरह की आपराधिक हरकत की गई है और मौत के बाद शरीर पर किसी तरह का दुराचार या छेड़छाड़ हुई है या नहीं। थाना अध्यक्ष आदित्य कुमार मौयं ने बताया कि घटना अत्यंत गंभीर है। हर पहलू से जांच की जा रही है। फिलहाल पोस्टमार्टम रिपोर्ट आने तक किसी निष्कर्ष पर नहीं पहुंचा जा सकता। घटना के बाद सिकंदराबाद और आसपास के गांवों में दहशत का माहौल है।

ग्रामीणों का कहना है कि यदि कोई शव को कब्र से निकाल सकता है, तो यह सुरक्षा के लिहाज से बेहद चिंताजनक है। पुलिस ने रातभर गश्त बढ़ा दी है और गांव के प्रमुख स्थानों पर टीमों की तैनाती कर दी गई है। इसके अलावा परिजनों से घटनाक्रम से जुड़े महत्वपूर्ण तथ्यों की भी जानकारी ली जा रही है। मामले की गंभीरता को देखते हुए उच्चाधिकारियों ने भी घटनास्थल का निरीक्षण किया।

## ट्रैक्टर-ट्राली से कुचलकर युवक की गई जान

संवाददाता, पलिया कलां

**अमृत विचार:** चीनी मिल बेलरायां से डबल ट्राली जोड़कर निकले ट्रैक्टर की चपेट में आकर पलिया के गांव बोझवा निवासी एक युवक की मौत हो गई। वह अपनी ससुराल में आयोजित एक शादी समारोह में शामिल होने बेलरायां गया था। पुलिस ने शव पोस्टमार्टम के लिए भेजा है।

ग्राम पंचायत मटहिया के मजरा बोझवा निवासी विजय यादव (31) पुत्र सरजीत यादव सोमवार को अपनी ससुराल बेलरायां में किसी शादी समारोह में शामिल होने गया था। जहां चीनी मिल से डबल ट्राली जोड़कर निकले तेज रफ्तार ट्रैक्टर से कुचलकर वह गंभीर रूप से घायल हो गया। सूचना मिलते ही उसका साला संदीप यादव अपने

● **ससुराल में आयोजित एक शादी समारोह में शामिल होने के लिए बेलरायां गया था विजय**



विजय यादव।

कुछ पड़ोसियों के साथ उसे उठाकर सीएचसी निघासन लाया। जहां चिकित्सक ने उसे मृत घोषित कर दिया। मौत की खबर मिलते ही परिवार में कोहराम मच गया। घर के लोग रात में ही निघासन पहुंच गए और शव को घर ले आए। बाद में लोगों के काफी समझाने पर पुलिस कार्रवाई पर राजी हुए। पुलिस ने शव पोस्टमार्टम के लिए भेजा है। मृतक अपने पीछे रोती- बिचखती पत्नी, 6 वर्षीय पुत्र व माता-पिता को छोड़ गया है। वह भीरा के प्रमुख वनबीट हॉस्पिटल में काम करता था, जहां से मिले पारिश्रमिक से ही उसका गुजारा होता था।

तीन इंस्पेक्टर समेत छह थाना प्रभारी बदले

लखीमपुर खीरी, अमृत विचार: एसपी संकल्प शर्मा ने मंगलवार को कानून व्यवस्था प्रभावी रखने के लिए तीन इंस्पेक्टर समेत छह थानेदारों के कार्यक्षेत्र में बदलाव किया है। नवीन मार्टन थाना पलिया में एसआई सुनीता कुशवाहा को पहला थानाध्यक्ष बनाया है। उन्होंने बताया कि एसपी पीआरओ इंस्पेक्टर इंद्रजीत सिंह चौहान को कोतवाली मैंगलगंज का प्रभार दिया है। प्रभारी निरीक्षक उंचोलिया मनीष कुमार सिंह सिंगाही के प्रभारी निरीक्षक होंगे। एसओ सिंगाही अजीत कुमार को थाना चंदनचौकी भेजा है। बताया कि खनन निरीक्षक पर हमले के आरोपियों की गिरफ्तारी न होने पर यह कार्रवाई की है। एसपी ने भीरा के प्रभारी निरीक्षक गोपाल नारायण सिंह को भी हटया है। उन्हें उंचोलिया भेजा है। पुलिस लाइन से एसआई प्रवीर गौतम को थाना नीमगांव का एसओ बनाया है। प्रभारी आईजीआरएस सेल रोहित दुबे अब थाना भीरा के एसओ होंगे।

## 50 हाथियों के झुंड ने तबाह की 10 एकड़ फसल

संवाददाता, मझगई

**अमृत विचार:** दुधवा नेशनल पार्क के जंगली हाथियों का आतंक क्षेत्र में लगातार बढ़ता जा रहा है। पिछले एक सप्ताह में कई बार झुंड के हमलों से किसानों की फसल उजड़ चुकी है। सोमवार की रात करीब 50 हाथियों का झुंड दक्षिण वन रेंज सोनारीपुर की चौकी गुलरा क्षेत्र में पहुंचा और गांव में घुसकर गन्ना, मिर्च व लाही की लगभग 10 एकड़ फसल तबाह कर दी। दक्षिण वन रेंज सोनारीपुर की चौकी गुलरा क्षेत्र में दुधवा नेशनल पार्क के जंगली हाथियों का तांडव रुकने का नाम नहीं ले रहा है। पार्क से निकले करीब 50 हाथियों के झुंड ने गांव में घुसकर गन्ना, मिर्च और लाही की फसलों को रौंदते हुए करीब 10 एकड़ क्षेत्रफल को तहस नहस कर दिया। शिवराज और रामबहादुर ने बताया कि हाथियों का झुंड सचिन गुप्ता, कल्लू, नीरज गुप्ता, तुलसीराम,



हाथियों द्वारा रौंदा गया गन्ना।

● **गन्ने के साथ रौंदी लाही और मिर्च की फसल**

● **वन विभाग के प्रति किसानों में बढ़ रहा रोष**

लालता प्रसाद और कूजन लाल के खेतों में घुस आया और घंटों तक उत्पात मचाता रहा। किसानों का कहना है कि यह पहली घटना नहीं, बल्कि लगातार हमले जारी हैं। इससे पहले 11 नवंबर को चौखड़ा फार्म में 10 एकड़, 18 नवंबर को 12 एकड़ और 22

संदिग्ध हालात में महिला की मौत

लखीमपुर खीरी, अमृत विचार: थाना मितौली क्षेत्र के गांव तेंदुआ निवासी एक महिला की संदिग्ध हालात में मौत हो गई। पुलिस ने शव पोस्टमार्टम के लिए भेजा है। मृतका के पिता ने ससुरालियों पर बेटी को प्रताड़ित कर हत्या का आरोप लगाया है। थाना भीरा क्षेत्र के गांव सूरजपुर निवासी राकेश ने बताया कि उन्होंने अपनी 27 वर्षीय बेटी गेलडी की शादी करीब सात साल पहले थाना मितौली क्षेत्र के गांव तेंदुआ निवासी हरद्वारी के बेटे सर्वजीत की साथ की थी। उन्होंने अपनी हैसियत के अनुसार दान देहेज भी दिया था, फिर तक कि ससुरालियों की डिमांड पूरी करने के लिए उन्होंने अपना खेत तक बेंच दिया था। आरोप है कि बेटी को ससुरालियों द्वारा प्रताड़ित किया जाता था। सोमवार की शाम उसकी मौत की खबर मिली।

तिलक समारोह में जा रहे तीन दोस्त हादसे में घायल

**मझगई, अमृत विचार:** गांव बबौरा निवासी सुभाष, इंद्रजीत और नितेश एक ही बाइक पर सवार होकर सेमरहिया की ओर तिलक समारोह में शामिल होने जा रहे थे। मझगई थाना क्षेत्र के राजापुरवा के पास स्थित तीव्र मोड़ पर अचानक बाइक अनियंत्रित होकर पलट गई, जिससे तीनों युवक सड़क पर गिरकर गंभीर रूप से घायल हो गए।

हादसे की सूचना मिलते ही पुलिस मौके पर पहुंची और घायलों को कस्बे के एक निजी क्लिनिक में भर्ती कराया। डॉक्टर ने प्राथमिक उपचार के बाद सुभाष की हालत नाजुक देखते हुए उसे जिला अस्पताल रेफर कर दिया। स्थानीय लोगों का कहना है कि राजापुरवा का यह मोड़ काफी खतरनाक है और पहले भी यहाँ कई हादसे हो चुके हैं।

बस की टक्कर से बुजुर्ग घायल

सिंगाही, अमृत विचार: सिंगाही-बेलरायां मार्ग पर सिद्ध बाबा मंदिर के पास सड़क पार करते समय निजी बस ने कोतवाली तिकुनिया के गांव रामनगर निवासी रामपाल (60) पुत्र सीताराम को टक्कर मार दी, जिससे वह गंभीर रूप से घायल हो गए। उन्हें सीएचसी ले जाया गया, जहां से हालत गंभीर होने पर डॉक्टर ने जिला अस्पताल रेफर किया है। परिजनों ने बताया कि बुजुर्ग रामपाल सिंगाहा कलां में अपनी बिटिया दामाद के घर पर सुबह दवा लेने आये थे। दवा लेकर वह दोपहर वापस जाते समय सिद्ध बाबा के पास रोड पार करते हादसा हुआ है। पुलिस ने बस को कब्जे में लेकर आगे की कार्रवाई शुरू कर दी है।

**अमृत विचार**  
AMRIT VICHAR

**कलासीफाईड**

**विज्ञापन हेतु सम्पर्क करें**  
**9756905552, 8445507002**

**सूचना**  
सर्वसाधारण को सूचित किया जाता है कि मेरा हाईस्कूल अंकपत्र अनुक्रमक 210867200 प्रमाणपत्र क्रमांक 28500805 वष 2021 व इण्टरमीडिएट अंकपत्र अनुक्रमक 2235736619 प्रमाण पत्र क्रमांक 28002500 है उक्त दोनों अंकपत्र/प्रमाण पत्र वास्तव में कहीं खो गये हैं। अरूण कुमार पुत्र नैमचन्द निवासी ग्राम- पराझरसा ब्लॉक निगोही तह. तिलहर जिला शाहजहांपुर मो. 6387708364

**सूचना**  
सर्वसाधारण को सूचित किया जाता है कि मेरी पुत्री साजिया जिसकी उम्र 23 वर्ष है। मेरी पुत्री ने दिनांक 23.11.2025 को मुकौम पुत्र असमत नि. मो. हबीबुल्ला खां जन्वी बीसलपुर के साथ कहीं चली गयी है। भविष्य में मुझे अपनी पुत्री से किसी भी तरह का कोई लेना देना नहीं। वह अपने कूल्यों की स्वयं जिम्मेदार होंगी। अलीजान पुत्र अहमद नि. मो. हबीबुल्ला खां जन्वी थाना बीसलपुर जिला पीलीभीत

**सूचना**  
सर्वसाधारण को सूचित किया जाता है कि मेरे आश्वार कार्ड व अन्य दस्तावेजों में नाम SHAKEEL SHAH दर्ज है। जबकि मेरी रजिस्ट्री में नाम SHAKEEL AHMAD दर्ज है। ये दोनों नाम मेरे ही हैं और मैं इन दोनों नाम से जाना व पहचाना जाता हूँ। अलीजान शाह पुत्र शफीक शाह निवासी 48, कटघर किला जिला बरेली।

**संपर्क करें**  
**कंपटीशन बुक हाउस कॉलेज बुक हाउस**  
**5, 6, 7 न्यू कॉलेज रोड मार्केट बरेली**

**आवश्यकता है दुकान पर काम करने हेतु लड़कों की**  
**वैधानिक सूचना :-** समाचार पत्र में प्रकाशित किसी भी विज्ञापन जैसे टावर सम्बन्धी, नौकरी सम्बन्धी, कृष्य सम्बन्धी या अन्य किसी भी प्रकार के विज्ञापन में पाठकों को सावधान किया जाता है। विज्ञापनदाता द्वारा किये गये दावे या उल्लेख, सम्बन्धन की पुष्टि समाचार पत्र नहीं करता है।









# बस एक प्रयास ... फिर सरकारी तंत्र की रीढ़ बनेगा 300 बेड अस्पताल

वर्ष 2019 में जब कोविड ने दस्तक दी तो जिले में त्राहि-त्राहि मच गई, उस दौरान शासन के आदेश पर 300 बेड अस्पताल को कोविड अस्पताल बनाने के निर्देश दिए गए । 300 बेड से सुसज्जित इस अस्पताल में हजारों संक्रमित मरीजों को बेहतर इलाज मिलने से नई जिंदगी मिली लेकिन यहां मरीजों की भर्ती प्रक्रिया आरंभ नहीं हो सकी है । हालांकि जल्द से जल्द इसका संचालन सुपर स्पेशलिटी रूप में हो सके इसके लिए जन प्रतिनिधियों के साथ ही प्रशासनिक व स्वास्थ्य विभाग के अफसर भी शासन तक लगातार पत्राचार कर रहे हैं ।



## जल्द मिलेगी ट्रामा विंग की सौगात

निजी ही नहीं सरकारी सेवाओं में भी बरेली जिला किसी मायने में पीछे नहीं है, हालांकि सुविधाएं मिलने में भले ही अभी वक़्त है बीते वर्षों में जहां मरीज सरकारी सुविधा लेने से कतराते थे, लेकिन अब इन सुविधाओं में भी व्यापक सुधार हो रहा है । जिला अस्पताल में गंभीर मरीजों को हायर सेंटर रेफर किया जा रहा है लेकिन बहुत जल्द ही ऐसे मरीजों को जिला अस्पताल स्थित ट्रामा विंग में ही इलाज मिलेगा । इस विंग का निर्माण पूर्ण हो चुका है, यहां शासन स्तर से स्टाफ की तैनाती भी की जा रही है । जल्द ही इसका संचालन भी आरंभ कर दिया जाएगा । संचालन का प्रयास अफसर युद्ध स्तर पर कर रहे हैं । ट्रामा विंग में इमरजेंसी मेडिकल ऑफिसर के साथ आर्थो और सर्जरी के विशेषज्ञ डॉक्टर, नर्स और पैरामेडिकल स्टाफ 24 घंटे उपलब्ध रहेगा । ऑपरेशन थिएटर, एक्सरे रूम और पैथोलॉजी लैब होगी । छह बेड का आईसीयू होगा । साथ ही दो नर्सिंग स्टेशन और एक रिकार्ड रूम भी बनाया जाएगा ।

## 15 वार्ड, आईसीयू समेत अन्य सुविधा चाक चौबंद

जिला व महिला अस्पताल में अलावा मरीजों को बेहतर और सस्ती स्वास्थ्य सेवाएं मिलें, इसके लिए शासन ने तीन सौ बेड के लिए दिल खोलकर धनराशि खर्च की । मार्च 2013 से इस अस्पताल को बनाने का प्रोजेक्ट शुरू हुआ । करीब 10 साल बाद कोविड काल में इसे कोविड अस्पताल बनाया गया । तत्कालीन कमिश्नर संयुक्ता समद्वार ने यहां ओपीडी संचालन कराने का आदेश दिया उस दौरान से ही यहां ओपीडी में बड़ी संख्या में मरीजों को इलाज मिल रहा है लेकिन भर्ती प्रक्रिया आरंभ न होने से गंभीर मरीजों को गैर अस्पतालों में इलाज कराना पड़ रहा है । बस एक प्रयास पुरजोर तरीके से शासन और प्रशासन की ओर से दिया जाए तो ये अस्पताल गंभीर मरीजों को संजीवनी देने में सबसे अहम कड़ी साबित होगा । इतना ही नहीं यहां मरीजों को भर्ती करने के साथ ही बेड, उपकरण, वार्ड समेत अन्य संसाधन भी मौजूद हैं ।

## 6<sup>th</sup> वार्षिकोत्सव विशेष फीचर मेरा शहर-मेरी प्रेरणा

## ये हर मरीज के जख्मों का हैं मरहम... तभी तो कहलाती है सिस्टर जी



जब हम किसी भी अस्पताल में मरीज या फिर तीमारदार बनकर जाते हैं तो सबसे पहले डॉक्टर मरीज का इलाज देकर चले जाते हैं लेकिन एक ऐसा व्यक्तित्व भी है जो कि मरीज के पास हर मिनट और घंटे में साथे की तरह आंखों में सेवाभाव लिए मरीज की मरहम पट्टी करता है । जी हां वो होता है नर्सिंग स्टाफ । नर्स एक मां, एक बहन के रूप में मरीजों की सेवा करती हैं । इस रिश्ते को बखूबी निभाने के चलते ही इस प्रोफेशन से जुड़ी महिलाओं को सिस्टर का उपनाम दिया गया है । नर्स मरीजों के बाहरी जख्म से लेकर उनकी संवेदनाओं पर भी मरहम लगाती है । आधुनिक नर्सिंग की जननी कही जाने वाली फ्लोरेस नाइटिंगेल भी मरीजों की सेवा परिवार से बढ़कर करती थीं ।

### हार्डटेक पैथोलॉजी लैब अब शहर में

बरेली की स्वास्थ्य सेवाओं में हार्डटेक पैथोलॉजी लैब का भी योगदान अहम है । विशेषज्ञों के अनुसार, बीते पांच वर्ष तक लिवर, गुर्दा, हृदय समेत अन्य अंगों से जुड़ी जांचों के लिए भी सिर्फ दो से तीन लैब ही सहारा थीं, लेकिन अब यहां प्रतिष्ठित 8 लैब के क्लेक्शन सेंटर और मिनी डायग्नोस्टिक केंद्र भी खुल गए हैं, जहां हार्मोन्स की जांचे, कैन्सर की ट्यूमर मार्कर, गंभीर आंखों की बीमारी के दौरान किए जाने वाले सिरम एंटीएम्पोजी व एंटी एनमो टेस्ट के साथ ही अन्य जांच की सुविधा की उपलब्ध हैं ।

### बरेली से निकलते हैं हजारों नर्सिंग पुरोधा

जिले में 8 से अधिक नर्सिंग कॉलेज संचालित हो रहे हैं, जिनमें एएनएम, जीएनएम, बीएससी नर्सिंग के साथ ही पीजी नर्सिंग की डिग्री लेकर हर साल हजारों नर्सिंग पुरोधा जिले के साथ ही दूर दराज के क्षेत्रों में बरेली में मिली दीक्षा की लौ से अपने भविष्य की चमक बढ़ा रहे हैं ।

## बरेली में जटिल हड्डी रोगों का मिल रहा उपचार

रोहितखंड मेडिकल कॉलेज एवं हॉस्पिटल, बरेली का आर्थोपेडिक्स विभाग लोगों को हड्डियों और मांसपेशियों से जुड़ी बेहतरीन सुविधाएं देने के लिए समर्पित है । यह विभाग नई तकनीकों और अच्छी देखभाल के जरिए इलाज के स्तर को अच्छी देखभाल के जरिए इलाज के स्तर को उछाले देखा है । रोहितखंड मेडिकल कॉलेज एवं हॉस्पिटल के आर्थोपेडिक सर्जन डॉ. वरुण अग्रवाल इस बदलाव को लाने वाले एक मुख्य विशेषज्ञ के तौर पर सामने आए हैं । उन्होंने ऑपरेशन के नए तरीकों, जैसे- छोटे चीरे वाली (मिनिमली-इनवेसिव), दूरबीन वाली (एंडोस्कोपिक) और रोबोट की मदद से होने वाली प्रक्रियाओं के स्तर को बहुत ऊंचा कर दिया है ।



आर्थोपेडिक्स विभाग की टीम के साथ डॉक्टर वरुण अग्रवाल ।

डॉ. अग्रवाल ने यहां देश का पहला ऐसा इंटीग्रेटेड स्पाइन सेंटर शुरू किया है, जहां एक साथ तीन आधुनिक तकनीकें मौजूद हैं । सर्जरी में सटीकता लाने के लिए रोबोटिक सिस्टम का उपयोग, ऑपरेशन के दौरान सही रास्ता दिखाने वाली आधुनिक तकनीक उडी नेविगेशन, हार्ड-क्वालिटी इमेजिंग इन तकनीकों में शामिल है । नई तकनीकों से रीढ़ की हड्डी के ऑपरेशन, जोड़ बदलने (टोटल जॉइंट रिप्लेसमेंट) की सर्जरी, छोटे चीरे वाले फ्रैक्चर (ऑपरेशन और टेढ़ेपन) को ठीक करने जैसे जटिल ऑपरेशन ज़्यादा सटीक और सुरक्षित हो गए हैं । डॉ. वरुण बताते हैं कि हमारी ट्रॉमा केयर यूनिट 24 घंटे, सातों दिन काम करती है । यह तेज गति से होने वाली दुर्घटनाओं और कई चोटों वाले मुश्किल मामलों को संभालने में सक्षम है । यहां डॉक्टरों की टीम गोल्डन आवर (चोट लगने के बाद का सबसे

ज़रूरी समय) में तुरंत इलाज शुरू कर देती है । हम सिर्फ बरेली ही नहीं, बल्कि आस-पास के जिलों, उत्तराखंड के दूरदराज इलाकों और भारत-नेपाल सीमा से आने वाले मरीजों का भी इलाज कर रहे हैं । लोगों यहां आधुनिक, भरोसेमंद और जटिल हड्डी रोग के इलाज के लिए आते हैं । डॉ. वरुण बताते हैं कि हमारा मिशन हर जगह अच्छी स्वास्थ्य सेवाएं उपलब्ध कराना है, इसके लिए, हम नियमित रूप से गांव-गांव जाकर कैप लगाते हैं, मोबाइल जांच सेवाएं देते हैं और मुफ्त ऑपरेशन प्रोग्राम चलाते हैं, ताकि गरीब लोग भी शहरों जैसी अच्छी सुविधाएं पा सकें । डॉ. वरुण अग्रवाल के मार्गदर्शन में टीम ने गांवों और छोटे शहरों में बहुत सारे मुफ्त स्पाइन हेल्थ कैप लगाए हैं । इन कैपों से उन मरीजों तक मदद पहुंची जो शहरों के अस्पतालों तक नहीं आ पाते ।



रोहन बंसल, मैनेजिंग डायरेक्टर राजश्री मेडिकल कॉलेज और अस्पताल

बरेली समेत आसपास के जिले के लोगों को बेहतरीन और उच्च गुणवत्ता परकर स्वास्थ्य सुविधाएं उपलब्ध कराने के लिए 2014 में स्थापित राजश्री मेडिकल कॉलेज और अस्पताल को विश्वविद्यालय बनाने का लक्ष्य 2026 तक निर्धारित किया गया है । राजश्री मेडिकल कॉलेज एवं अस्पताल के मैनेजिंग डायरेक्टर रोहन बंसल ने बताया राजश्री मेडिकल कॉलेज के विश्वविद्यालय बनने से यहां सुविधाओं में विस्तार होगा । विभिन्न कोर्सों के साथ ही फैकल्टी में वृद्धि होगी । विभिन्न संस्थाओं से समझौता होगा, जिससे यहां पढ़ने वाले छात्रों और इलाज करने आने वाले मरीजों को काफी लाभ होगा ।

राजश्री मेडिकल कॉलेज की स्थापना राजश्री एजुकेशनल ट्रस्ट के अध्यक्ष राजेंद्र कुमार अग्रवाल और सचिव राकेश कुमार अग्रवाल ने 2014 में मानव सेवा के लिए की थी जो अपने उद्देश्य को बखूबी अंजाम दे रहा है । यहां पर छात्रों को मेडिकल के क्षेत्र में दक्ष बनाने के साथ ही एक हजार पचास बेड का "सुपर मल्टी स्पेशलिटी अस्पताल का संचालन हो रहा है । इस समय यहां एमबीबीएस की 250, जीएनएम 40 सीटें, एएनएम की 40 सीटें । बीएससी नर्सिंग 100, पोस्ट बीएसएसी नर्सिंग 40, एमएससी नर्सिंग 20 सीटें । लैब टेक्नीशियन में 30, ओटी टेक्नीशियन में 30, फिजियोथेरेपी 30, डिप्लोमा इन सैनिटेशन की 30 समेत कई अन्य कोर्स में छात्रों को मेडिकल की पढ़ाई कराई जा रही है ।

## कोरोना हुआ भयावह तो डॉ. सुबोध बने ढाल

बीसवीं शताब्दी की सबसे भयावह बीमारी कोरोना ने जब पैर पसारना शुरू किया तो बड़े-बड़े लोगों की हिम्मत जवाब दे गई । लोग घरों में कैद हो गए, वाहन थम गए । ऐसे में कुछ ऐसे कोरोना योद्धा ने मिसाल पेश की जो अन्य के लिए किसी प्रेरणा से कम नहीं हैं । सुबोध शर्मा का जिन्होंने कोविड काल में रामपुर के सीएमओ की जिम्मेदारी निभाते हुए लोगों को भयानक बीमारी से मुक्त करने के लिए अपनी टीम के साथ दिन-रात मेहनत की । डॉ. सुबोध शर्मा ने एमबीबीएस और एमडी की डिग्री पूरी करने के बाद बतौर डॉक्टर लोगों की जो सेवा देनी शुरू की, वह 30 अप्रैल 2025 तक जारी रही है ।

प्रदेश में चमका महिला अस्पताल, जिला अस्पताल की बदली तस्वीर : कहते हैं न कि जोड़ी भगवान बनाते हैं ऐसे ही डॉक्टर दंपति हैं डॉ. सुबोध और डॉ. अलका शर्मा जिन्हें सरकारी स्वास्थ्य सेवाओं में उत्कृष्ट योगदान के लिए जाना जाता है । डॉ. अलका शर्मा ने सेवाओं में रहते हुए लोगों को रोगमुक्त बनाने का काम किया । ने सेवाओं में रहते हुए लोगों को रोगमुक्त बनाते ही सरकारी सेवाओं में आने के बाद उन्होंने सीएचसी बेहरी में बतौर एलएमओ सेवाएं आरंभ कीं । 2016 में शासन ने उन्हें बरेली के जिला महिला अस्पताल की मुख्य चिकित्सा अधीक्षिका की जिम्मेदारी दी । बस फिर क्या था, अस्पताल की धुधली तस्वीर को साफ करने में जुट गईं । मेहनत रंग लाई और महिला अस्पताल को नेशनल क्वालिटी एश्योरेंस स्टैंडर्ड प्रमाणित कर प्रदेश में अस्पताल की पहचान बनाई । वर्ष 2022 में वह जिला अस्पताल बरेली की अपर निदेशक एवं प्रमुख अधीक्षक बनीं, यहां नई सड़कों का निर्माण, ऑक्सिजन प्लांट, मरीजों को दिया जाने वाले भोजन प्रणाली में सुधार के साथ कई उत्कृष्ट कार्य उनकी पहचान बने ।

## ... ताकि मरीजों को मिल सके रोजाना जहां

कहते हैं न कि डॉक्टर का जीवन मरीजों के लिए समर्पित होता है, लेकिन कम उम्र में अगर आप एक कुशल विशेषज्ञ डॉक्टर बन जाते हैं इस दुनिया की चकाचौंध विदेशों तक जगमगाती है लेकिन कुछ ऐसे भी युवा डॉक्टर हैं जिन्होंने अपनी जन्म स्थली की ही कर्मभूमि बना लिया और अन्य के लिए प्रेरणा बन गए । हम बात कर रहे हैं मंडल के अनुभवी वरिष्ठ रेटिना विशेषज्ञ डॉ. दिव्य अग्रवाल की । उन्होंने वर्ष 2021 में दिल्ली स्थित ऑल इंडिया इंस्टीट्यूट ऑफ मेडिकल साइंसेज (एम्स) से रेटिना विशेषज्ञता की पढ़ाई पूरी करने के बाद जब उनके वरिष्ठ ने उनकी कार्यकुशलता देखी तो एम्स में ही सेवाएं देने के लिए तमाम अनुरोध किए लेकिन डा. दिव्य के मन में अपने जन्म स्थान के लिए एक अलग ही सेवा भाव था, उन्होंने वर्ष 2022 में बरेली आकर विकल्प आई एंड रेटिना सेंटर में मरीजों का इलाज आरंभ किया जो कि निरंतर जारी है । डॉ. दिव्य बताते हैं कि मंडल में रेटिना के ऑपरेशन की उन्नत मशीन की कमी एवं रेटिना सर्जन की कमी होने से मरीजों को दिल्ली लखनऊ के चक्कर लगाने होते थे, जिससे उनके मन में टीश थी, बस इसलिए ही उन्होंने बरेली आने का फैसला किया ।

### अब नहीं लगानी होगी दूर-दराज की दौड़

डॉ. दिव्य बताते हैं कि पहले नेत्र रोगियों को गंभीर समस्या होने पर दूर-दराज के क्षेत्रों में इलाज के लिए जाना पड़ रहा था इसका मुख्य कारण ये था कि बीते वर्षों में इलाज की आधुनिक तकनीक और मशीनों का बरेली में अभाव था लेकिन अब शहर के स्टेडियम रोड के एकता नगर स्थित विकल्प आई एंड रेटिना सेंटर के साथ ही अन्य केंद्रों पर भी रेटिना बीमारियों के सभी इलाज, रेटिनल इंजेक्शन, जर्मेनी की लेटेस्ट मशीन द्वारा रेटिना की जांच, एंजियोग्राफी, अत्याधुनिक लेजर मशीन द्वारा रेटिनल लेजर तकनीक से इलाज, इस तकनीक से इलाज में मरीज के जल्दी स्वस्थ होने के साथ ही इलाज में दर्द का एहसास तक नहीं होता है इतना ही नहीं अब शहर में ही अमेरिका की विटरेक्टोमी मशीन जो कि पद के ऑपरेशन के लिए सर्वोत्तम मशीन है जिससे बिना टॉर्क के परदे के ऑपरेशन सुरक्षित तरीके से किए जा रहे हैं ।

### स्क्रीन टाइम बच्चों को बांट रहा मायोपिया

डॉ. दिव्य बताते हैं कि दिनों दिन सोशल मीडिया का चलन बढ़ रहा है हर वर्ग इसकी चपेट में है, लेकिन सबसे अधिक दुष्भाव बच्चों की आंखों पर पड़ रहा है । बच्चे मायोपिया बीमारी से ग्रस्त मिल रहे हैं जिसका मुख्य कारण है

## सुविधा

## इलाज ही नहीं हर साल निकलते हैं हजारों हेल्थ के पुरोधा



बरेली को चिकित्सा क्षेत्र का हब इसलिए ही नहीं कहा जाता है कि यहां तीन मेडिकल कॉलेज होने साथ ही बड़ी संख्या में निजी अस्पताल हैं बल्कि यहां बीते सालों से हर साल हजारों की संख्या में मेडिकल की शिक्षा प्राप्त कर दूर-दराज में बरेली का नाम रोशन कर रहे हैं । दिल्ली और लखनऊ को जोड़ने वाले मुख्य राष्ट्रीय राजमार्ग के किनारे राणोत्तिक रूप से बसा, उत्तर प्रदेश का आठवां और भारत का 50वां सबसे बड़ा शहरी केंद्र होने के नाते, क्षेत्रीय परिदृश्य में महत्वपूर्ण उपस्थिति रखता है । उत्तर प्रदेश चिकित्सा आयोग के सदस्य और वरिष्ठ हड्डी रोग विशेषज्ञ डॉ. प्रमोद महेश्वरी बताते हैं कि तीन मेडिकल कॉलेज, आठ आयुर्वेदिक कॉलेज और लगभग एक दर्जन से अधिक नर्सिंग कॉलेज होने के कारण, एक प्रसिद्ध चिकित्सा केंद्र के रूप में स्थापित है । इसके अलावा, एक चिकित्सा पर्यटन स्थल के रूप में, बरेली विदेशी रोगियों की भी सेवा करता है, जहां हृदय बाईपास सर्जरी से लेकर किडनी प्रत्यारोपण तक, विशेषज्ञों द्वारा की जाने वाली महत्वपूर्ण प्रक्रियाएं उपलब्ध हैं ।



डॉ. दिव्य ने दिल्ली स्थित एम्स से नेत्र विज्ञान में एमबीबीएस और स्नातकोत्तर की उपाधि प्राप्त की है, जहां उन्हें स्नातक और स्नातकोत्तर स्तर पर कई स्वर्ण पदक प्राप्त हुए हैं । उन्होंने एम्स, नई दिल्ली से विट्रोरेक्टिना, यूविया और आरओपी में अपनी दीर्घकालिक फेलोशिप पूरी की है । उन्होंने पद्मश्री प्रो. अनुल कुमार के मार्गदर्शन में अपनी वरिष्ठ रेंजिडरी पूरी की । इतना ही नहीं डॉ. दिव्या के प्रतिष्ठित पत्रिकाओं में 100 से अधिक प्रकाशन हैं और उन्होंने राष्ट्रीय और अंतर्राष्ट्रीय स्तर पर कई शोधपत्र व संकाय वार्ताएं प्रस्तुत की हैं ।

### अधिक स्क्रीन टाइम और शारीरिक गतिविधियों का कम होना । लेकिन समय पर विशेषज्ञ की सलाह लेने से इससे बचाव हो सकता है ।

### हर धुंधलापन मोतियाबिंद नहीं होता

डॉ. दिव्य बताते हैं कि मधुमेह यानि डायबिटीज से ग्रस्त मरीजों को रोगानी कम होने की समस्या अधिक होती है, लेकिन अधिकांश लोग ये समझ लेते हैं कि ये मोतियाबिंद है, कई बार मोतियाबिंद का ऑपरेशन कराने से भी आंखों की रोगानी कम हो रहती है । इसलिए ये जानना जरूरी है कि हर धुंधलापन, मोतियाबिंद ही नहीं होता ये डायबिटिक रेटिनोपैथी भी हो सकती है । इसलिए हर डायबिटिक मरीज को हर साल नेत्र विशेषज्ञ से जांच अवश्य करानी चाहिए । आंखों के आगे काले धब्बे दिखने पर या चमक का कारण पदों की कमजोरी होता है, ऐसे में रेटिनल डिवेमेंट के खतरों से बचने के लिए रेटिना विशेषज्ञ की सलाह जरूरी है ।



जेंटल जाईंट का जाना

धर्मेन्द्र के निधन के साथ भारतीय सिनेमा का एक स्वर्णिम अध्याय मानो समाप्त हो गया। एक महान अभिनेता का जाना, सबको उदास कर गया, क्योंकि यह उस संवेदनशील, सौम्य और करिश्माई युग का अंत है, जिसने हिंदी फिल्म उद्योग को नई ऊंचाइयों तक पहुंचाया। धर्मेन्द्र ऐसे अभिनेता थे, जिन्होंने छह दशकों तक न केवल परदे पर बल्कि दर्शकों के दिलों पर राज किया। उनके अभिनय और स्टारडम ने कई पीढ़ियों को आकार दिया। 60–70 के दशक में उभरते युवाओं के लिए वे गरिमामय, विनम्र और सहज रोमांस के प्रतीक थे। इसके बाद 80 का दशक आते-आते जब भारतीय दर्शक एक ऐसे नायक की तलाश में थे जो ताकत, मासूमियत और भावनात्मकता का अद्वितीय संगम हो, वे एक्शन हीरो के बतौर हिट हुए।

अनुपमा और हमराही जैसी फिल्मों में उनकी आंखों की गहराई और संवादों की सादगी रोमांटिक अभिनय का मानक बन गई। शोले में उनकी वीरू की भूमिका ने भारतीय सिनेमा को ऐसा चरित्र दिया, जो आज भी स्मृति और संस्कृति दोनों में जीवित है। इसी तरह युद्ध या धर्म-वीर जैसी फिल्मों में उनका तेज, ऊर्जा और प्रभावशीलता अद्वितीय रही। कॉमेडी में भी उनका सहज हास्य कौशल, कॉमिक टाइमिंग, इम्प्रोवाइजेशन दर्शकों के लिए हमेशा याद रहेगा। सत्यकाम ऐसी फिल्म थी, जिसने उनके सादगी और कलात्मक अभिनय का लोहा मनवाया। इस फिल्म में वे अपने किरदार की नैतिक दुविधाओं को जिस शांत गहराई से निभाते हैं, वह शायद ही किसी अभिनेता के लिए संभव हो। इसी तरह अनुपमा और चैने की चांदनी में उनका संयत अभिनय एक संवेदनशील अभिनेता की परिभाषा प्रस्तुत करता है। सिनेमा से बाहर निकलकर धर्मेन्द्र ने राजनीति में भी सक्रिय भूमिका निभाई। वे भारतीय जनता पार्टी के टिकट पर लोकसभा सांसद बने। सीमित समय के बावजूद उन्होंने अपने संसदीय क्षेत्र में सड़कों, जल प्रबंधन और स्थानीय स्वास्थ्य सेवाओं को सुधारने के लिए कार्य किया, हालांकि वे राजनीति में अपनी प्राकृतिक सहजता नहीं खोज पाए, पर उनकी नीयत और कोशिशों में ईमानदारी झलकती थी। धर्मेन्द्र महज कुशल अभिनेता ही नहीं थे, वे एक अत्यंत संवेदनशील, भावुक और मानवीय व्यक्ति भी थे। सच-कलाकारों की तकलीफ में साथ खड़े होना, नए कलाकारों को प्रोत्साहन देना और निजी जीवन में परोपकारिता जैसे गुण बताते हैं कि वे क्यों एक ‘जेंटल जाईंट’ कहे जाते थे। उनकी विरासत बहुआयामी है। वे बतौर एक्टर विविधता, निरंतरता और गुणवत्ता के प्रतीक थे, तो एक व्यक्ति के रूप में वे प्रेम, करुणा और गरिमा की मिसाल।

आने वाले समय में भारतीय सिनेमा जब भी अपने इतिहास के गौरवशाली अध्यायों को पलटेंगा, धर्मेन्द्र का नाम स्वर्णाक्षरों में अंकित रहेगा। उनके फिल्मी सफर, व्यक्तित्व और योगदान को देश अतंत काल तक याद रखेगा। हम सभी उन्हें भारतीय सिनेमा के उस अनोखे सितारे के रूप में स्वीकारते हैं, जिन्होंने करोड़ों लोगों के लिए आनंद, प्रेरणा और संवेदना का संसार रचा। यह सच है कि धर्मेन्द्र का जाना सिनेमा के एक युग का अंत है, पर उनके अभिनय, स्टारडम तथा अनूठे व्यक्तित्व की चमक हमेशा हमारे सिनेमा प्रेमियों के दिलों में बनी रहेगी।

प्रसंगवश

‘हीमैन’ सियासत के परदे पर कभी न बन सका हीरो

धर्मेन्द्र लगभग छह दशकों तक बॉलीवुड के महत्वपूर्ण हस्ताक्षर रहे। उन्होंने शोले, सत्यकाम, चुपके-चुपके, फूल और पत्थर, बंदिनी जैसी अनेक फिल्मों में यादगार किरदार निभाए, पर सियासत की दुनिया में उनका सफर छोटा और किसी भी रूप में यादगार नहीं रहा। धर्मेन्द्र 2004 का लोकसभा चुनाव राजस्थान के बीकानेर लोकसभा क्षेत्र से भारतीय जनता पार्टी के टिकट पर लड़े और आराम से जीत गए। जिस शख्स ने कभी सियासत की बात तक नहीं की, जो इंटरव्यू में भी कहता था कि “मुझे तो बस फिल्में बनानी और करना पसंद है”, वही शख्स संसद पहुंच गया। जीत भी बड़ी शानदार मिली। करीब 60 हजार वोटों से, मगर उन्होंने फिर कभी चुनाव नहीं लड़ा। राजनीति का उनका सफर यहीं खत्म हो गया।

दरअसल 2004 के लोकसभा चुनाव के वक्त राजस्थान में बीजेपी की लहर थी। वाजपेयी सरकार के अंतिम वर्ष थे। बीकानेर सीट पर पार्टी को एक ऐसा चेहरा चाहिए था, जो जाट बहुल इलाके में पकड़ रखता हो और जिसकी लोकप्रियता से कांग्रेस का पुराना किला ढह जाए। जाट समुदाय में धर्मेन्द्र का जबरदस्त प्रभाव था। उनकी फिल्में गांव-गांव में हिट होती थीं। ‘शोले’ का वीरू, ‘चुपके चुपके’ का डॉ. परिमल, ‘यमला पगला दीवाना’ का देसी जवान- ये किरदार राजस्थान के गांवों में आज भी जिंदा हैं। बीजेपी को लगा कि अगर धर्मेन्द्र मैदान में उतर आए तो जीत पक्की।

खुद धर्मेन्द्र ने कई इंटरव्यू में बताया कि उनके बहुत करीबी दोस्त, बीजेपी के तत्कालीन नेता और राजस्थान के बड़े नेता (नाम उन्होंने कभी सार्वजनिक नहीं किया) बार-बार आग्रह करते रहे। बोले, “धरम जी, बस एक बार आ जाओ, इलाके के लिए बहुत कुछ कर सकते हो।” पहले तो उन्होंने साफ मना कर दिया। कहा, “मैं तो फिल्मों का आदमी हूं, मुझे ये सब नहीं आता।” मगर दोस्तों ने जिद पकड़ ली। अंत में धर्मेन्द्र मान गए। शर्त सिर्फ एक थी, ज्यादा प्रचार नहीं करना पड़ेगा, न ज्यादा भाषण देने पड़ेंगे।

धर्मेन्द्र का चुनाव प्रचार देखने लायक था। जहां दूसरे नेता सुबह से रात तक गांव-गांव गली-गली चिल्लाते थे, वहां धर्मेन्द्र बस दो-तीन बड़ी सभाएं करते और लौट आते। कभी जीप पर खड़े होकर हाथ हिलाते, कभी मंच पर बैठकर मुस्कुराते। भाषण? वो भी दो-चार लाइन का। “भाइयो-बहनों, मैं आपका अपना हूं। आपने मुझे फिल्मों में इतना प्यार दिया, अब एक बार संसद में भेज दो।” बस। लोगों को भाषण नहीं, उनका चेहरा चाहिए था। गांव का औरतें आशीर्वाद देने आतीं, बच्चे ऑटोग्राफ मांगते। एक बार तो किसी ने मंच पर चढ़कर कहा, “हीमैन जी, बस एक डायलॉग बोल दो!” और धर्मेन्द्र ने हंसते हुए बोल दिया, “किता मजनू है रे!” पूरा मैदान तालियों से गूंज उठा। वोटर उसी वक्त डल गया।

संसद में धर्मेन्द्र बहुत सक्रिय सांसद नहीं थे। 14वें लोकसभा (2004-2009) में उनकी उपस्थिति करीब 60-65% रही, जो उस समय के कई सेंटिब्रिट्टी सांसदों से बेहतर थी, लेकिन आम सक्रिय सांसदों से कम। उन्होंने कुल 20-25 सवाल ही पूछे। ज्यादातर सवाल बीकानेर के पानी, सड़क, बिजली और किसानों की समस्याओं से जुड़े थे। वो भी लिखित में। मौखिक बहस में वो शायद ही कभी बोले हों। एक बार तो संदन में हसी का माहौल बन गया, जब स्पीकर ने उनका नाम पुकारा और धर्मेन्द्र जी उठे नहीं। बाद में पता चला कि वो शूटिंग के लिए मुंबई चले गए थे। विपक्ष ने खूब चुटकी ली, लेकिन जनता को इससे कोई फर्क नहीं पड़ा। बीकानेर में लोग कहते थे, “हमारे सांसद तो हीमैन हैं, बोलना क्या जरूरी है?”



भीतर को बाहर के आक्रमण से बचाओ।  
-रवींद्र नाथ टैगोर, साहित्यकार

नया एसआईएफ निवेशकों के लिए नया रास्ता



रजत मेहरोत्रा

वित्तीय एवं आर्थिक विशेषज्ञ

भारत में पिछले कुछ वर्षों में छोटे निवेशकों की भागीदारी बेहद तेजी से बढ़ी है। म्यूचुअल फंड उद्योग का आकार आज लाखों करोड़ रुपये तक पहुंच चुका है और SIP के माध्यम से हर महीने नए रिक्तों बन रहे हैं। इसी बदलते निवेश माहौल में सेबी ने छोटे निवेशकों को और सशक्त बनाने तथा उन्हें उन्नत निवेश रणनीतियों तक पहुंच दिलाने के लिए एक नई पहल की है- एसआईएफ (Specialized Investment Funds)। यह नया निवेश ढांचा मझोले निवेशकों को पारंपरिक म्यूचुअल फंड से भी आगे बढ़कर बेहतर और विविधतापूर्ण निवेश रणनीतियों का लाभ लेने का अवसर देता है।

SIF क्या है और इसकी आवश्यकता क्यों पड़ी? SIF दरअसल म्यूचुअल फंड नियमों के अंतर्गत बनाई गई एक नई श्रेणी है, लेकिन इसकी संरचना और रणनीतियां पारंपरिक फंडों से कहीं अधिक उन्नत हैं। SIF निवेशकों का पैसा एकत्र करके प्रोफेशनल मैनेजर्स द्वारा ऐसे तरीकों में निवेश किया जाता है, जिनका उद्देश्य केवल बाजार के ऊपर जाने पर ही नहीं, बल्कि नीचे जाने पर भी अवसर तलाशना होता है। पारंपरिक म्यूचुअल फंड जहां केवल long-only यानी शेयर खरीदकर रखने की रणनीति पर काम करते हैं, वहीं SIF में long—short equity, sector rotation, tactical investing, hybrid strategies और derivatives का उपयोग शामिल हो सकता है। इसका मतलब है कि SIF निवेशक को अधिक लचीला और गतिशील निवेश विकल्प प्रदान करता है।

SIF और सामान्य म्यूचुअल फंड के बीच सबसे बड़ा अंतर निवेश की न्यूनतम सीमा और रणनीतियों का स्तर है। पारंपरिक म्यूचुअल फंड में कोई भी व्यक्ति 100 या 500 रुपये से भी निवेश शुरू कर सकता है, जबकि SIF में न्यूनतम निवेश सीमा 10 लाख रुपये



निर्धारित की गई है। यह राशि बताती है कि SIF को उन निवेशकों के लिए डिजाइन किया गया है, जो म्यूचुअल फंड से आगे बढ़कर अधिक उन्नत रणनीतियों का लाभ लेना चाहते हैं, लेकिन PMS या AIF जैसी हाई-टिकट सेवाओं की भारी लागत नहीं वहन कर सकते। PMS में जहां 50 लाख रुपये और AIF में एक करोड़ रुपये से शुरुआत होती है, वहीं SIF इन दोनों के बीच का एक संतुलित विकल्प है।

SIF की खासियत इसका रणनीतिक लचीलापन है। यह फंड बाजार में उतार-चढ़ाव से उत्पन्न दोनों स्थितियों- राइजिंग और फॉलिंग मार्केट में लाभ कमाने की कोशिश कर सकता है। उदाहरण के लिए, जब बाजार गिरता है, तब short positions और derivatives की मदद से फंड अपने निवेशक की पूंजी की रक्षा कर सकता है या मुनाफा भी कमा सकता है। वहीं, पारंपरिक म्यूचुअल फंड में यह अवसर सीमित होता है। भारत में लाखों छोटे निवेशक सिधे derivatives में जाकर बड़ा नुकसान उठाते हैं, क्योंकि उन्हें यह बाजार बहुत जटिल लगता है। ऐसे में SIF का सबसे बड़ा लाभ यही है कि जोखिम परे और जटिल फैसलों को प्रोफेशनल मैनेजर्स संभालते हैं और निवेशक को तैयार रणनीति पर काम करते हैं, वहीं SIF में long—short equity, sector rotation, tactical investing, hybrid strategies और derivatives का उपयोग शामिल हो सकता है। इसका मतलब है कि SIF निवेशक को अधिक लचीला और गतिशील निवेश विकल्प प्रदान करता है।

SIF का एक मजबूत पहलू यह भी है कि इसमें म्यूचुअल फंड जैसी पारदर्शिता मिलती है। NAV की नियमित घोषणा, पोर्टफोलियो अपडेट, जोखिम-मीटर, वैल्यूएशन प्रक्रिया ये सभी सुविधाएं SIF में भी उपलब्ध रहती हैं। टैक्सेशन की काफी हद तक म्यूचुअल फंड जैसा ही है, जिससे निवेशक लंबे समय तक कुशलता से अपना पोर्टफोलियो बढ़ा सकते हैं। PMS या कई AIF में टैक्स सिधे निवेशक के हाथ में लगता है, जबकि SIF की संरचना निवेशक के लिए ज्यादा tax-efficient साबित हो सकती है। बड़ा सवाल यह है कि क्या यह सचमुच

छोटे निवेशक के लिए है? न्यूनतम 10 लाख रुपये की सीमा होने के कारण यह निश्चित ही बहुत छोटे निवेशकों के लिए नहीं, बल्कि उन लोगों के लिए है, जिन्होंने SIP या म्यूचुअल फंड के माध्यम से पहले ही एक अच्छा corpus बना लिया है। आज भारत में करोड़ों लोग नियमित SIP करते हैं और कई निवेशकों का पोर्टफोलियो लाखों-करोड़ों की राशि छू चुका है। उन निवेशकों के लिए SIF एक next-level उत्पाद है, जहां वे अपने पोर्टफोलियो में उन्नत रणनीतियों का छोटा हिस्सा जोड़कर दीर्घकाल में बेहतर जोखिम-समायोजित रिटर्न प्राप्त कर सकते हैं।

छोटे भारतीय निवेशकों के लिए SIF कई तरह से फायदेमंद हो सकता है। पहला, यह उन रणनीतियों तक पहुंच दिलाता है, जो पहले सिर्फ बड़े निवेशकों के लिए उपलब्ध थीं। दूसरा, SIF बाजार के ऊपर-नीचे दोनों स्थितियों में अवसर पैदा कर सकता है, जिससे लंबे समय में returns अधिक स्थिर हो सकते हैं। तीसरा, इसमें पारदर्शिता, नियमित जानकारी और कड़े नियम निवेशक को भरोसा देते हैं। चौथा, यह mutual fund और high-end investment products के बीच एक मजबूत पुल की तरह काम करता है, जो निवेशक अब तक सिर्फ SIP कर रहे थे, उनके लिए SIF उन्नत इन्वेस्टिंग की दुनिया का सुरक्षित प्रवेश द्वार है।

फिर भी, SIF में निवेश करने से पहले सावधानी जरूरी है। यह हाई रिस्क प्रोडक्ट माना जाता है और इसकी जटिल रणनीतियों को समझना हर निवेशक के लिए आसान नहीं होता। निवेशकों को यह सुनिश्चित करना चाहिए कि उनका मूल पोर्टफोलियो इमरजेंसी फंड, बीमा, पारंपरिक इक्विटी और डेट फंड पहले से मजबूत हों। साथ ही, SIF को पोर्टफोलियो के केवल एक छोटे हिस्से, जैसे 5–10% में ही रखना चाहिए। इसके बिना SIF का जोखिम अधिक लग सकता है।

आमने

सुनील कुमार महला  
सर्वतंत्र पत्रकार

सामने

संजीव मेहरोत्रा  
बरेली

कांग्रेस सरकार के समय धर्मांतरण को राजनीतिक संरक्षण दिया जाता था और डेटासरा जैसे नेता ऐसे अपराधों में लिप्त लोगों को आश्रय देते थे। अगर किसी ने धर्मांतरण की हिमाकत की तो वह जेल में सड़ेंगे।

अंता उपनुाव में हार के बाद भाजपा बौखला गई है। भाजपा असल मुद्दों से ध्यान हटाने के लिए हिंदू-मुस्लिम को माहौल बनाना चाह रही है। मुख्यमंत्री कह रहे थे कि यह दो साल के काम का चुनाव था और अब हार के बाद वे जेल में सड़ेंगे।

–जोगाराम पटेल  
मंत्री, राजस्थान सरकार

–गोविंद सिंह डोटसरा  
कांग्रेस प्रदेश अध्यक्ष, राजस्थान

काँप सम्मेलन: जीवाश्म ईंधन पर नहीं बनी राय



सुनील कुमार महला

सर्वतंत्र पत्रकार

ब्राजील के बेलेम में 10 से 21 नवंबर 2025 तक आयोजित संयुक्त राष्ट्र जलवायु शिखर सम्मेलन (काँप-30) खत्म हो गया। उम्मीद जताई गई थी कि बेहतर भविष्य के लिए सभी देश मिलकर काम करेंगे, लेकिन जैसी उम्मीद की जा रही थी, वैसा कुछ खास हासिल नहीं हुआ। काँप सम्मेलन (कान्फ्रेंस आफ पार्टीज) का मुख्य उद्देश्य दुनिया भर में जलवायु परिवर्तन से निपटने के लिए देशों को एक साझा मंच पर लाना है, जहां वे पर्यावरण संरक्षण, ग्रीन हाउस गैसों में कमी, तापमान वृद्धि को नियंत्रित करने और टिकाऊ वैश्विक विकास की दिशा में सामूहिक निर्णय लेते हैं।

आखिरी दिन जीवाश्म ईंधन (कोयला, पेट्रोलियम और प्राकृतिक गैस) को चरणबद्ध तरीके से खत्म करने को लेकर जिस तरह खींचतान होती रही, वह दुनिया को बहुत आश्चर्य करने वाली नहीं रही। आश्चर्यजनक है कि जिस वैश्विक योजना का जिक्र काँप सम्मेलन के शुरुआती ड्राफ्ट में था, उसे बाद के संशोधित ड्राफ्ट से हटा ही दिया गया। इससे यह साफ है कि जीवाश्म ईंधन से जुड़े विवाद जल्द सुलझने वाले नहीं हैं। उम्मीद थी कि दुनिया के तमाम देश ‘ग्लोबल वार्मिंग’ के खिलाफ कोई ठोस फैसला लेंगे, लेकिन सम्मेलन धीमी रफ्तार से आगे बढ़ा और कुछ विशेष सामने नहीं आया।

इस बार हुए काँप-30 से उम्मीदें इसलिए भी ज्यादा थीं, क्योंकि पेरिस समझौते को दस साल पूरे हो चुके हैं। यहां पेरिस जलवायु समझौता वर्ष-2015 में दुनिया के लगभग सभी देशों के बीच हुआ एक महत्वपूर्ण पर्यावरणीय समझौता है। इसका मुख्य उद्देश्य बढ़ते वैश्विक तापमान को नियंत्रण में रखना है, ताकि धरती को जलवायु परिवर्तन के गंभीर खतरों से बचाया जा सके। इस समझौते के तहत देश

यह प्रयास करते हैं कि पृथ्वी का तापमान औद्योगिक युग से पहले की तुलना में दो डिग्री सेल्सियस से नीचे रहे और संभव हो तो 1.5 डिग्री तक सीमित किया जाए। हर देश अपनी क्षमता के अनुसार ग्रीन हाउस गैसों में कमी लाने की योजना बनाता है, जिसे एनडीसी मतलब ‘नेशनली डेटेरमाइंड कंट्रीब्यूशन्स’ (यह वह योजना है, जिसे हर देश खुद बनाता है कि वह कितनी ग्रीन हाउस गैसें कम करेगा, पर्यावरण की रक्षा के लिए क्या-क्या कदम उठाएगा और जलवायु परिवर्तन से निपटने के लिए कैसी तैयारी करेगा) कहा जाता है। साथ ही, विकसित देश गरीब और विकासशील देशों को आर्थिक एवं तकनीकी सहायता भी प्रदान करते हैं, ताकि वे जलवायु परिवर्तन से निपटने के लिए जरूरी कदम उठा सकें। यह समझौता पूरी दुनिया को जलवायु संकट से बचाने का सामूहिक प्रयास है।

आज पूरी दुनिया जिस गंभीर जलवायु संकट से गुजर रही है, वह किसी से छिपा नहीं है। इसके बावजूद ज्यादातर देश अब भी ग्लोबल तापमान को दो डिग्री सेल्सियस से नीचे रखने और 1.5 डिग्री के लक्ष्य को हासिल करने के प्रति गंभीर नहीं दिखते। ऐसे में विकासशील देशों की स्थिति और भी चिंताजनक है, क्योंकि जलवायु संकट में उनका योगदान सबसे कम है, लेकिन नुकसान उन्हें सबसे ज्यादा झेलना पड़ रहा है। पिछले कुछ सालों से बढ़ते कार्बन उत्सर्जन और असहनीय गर्मी ने मानव जीवन को चुनौती दे दी है। इसकी एक बड़ी वजह यह है कि विकसित देश अपने वादों को ठीक से पूरा नहीं कर रहे हैं। हमारे देश के पर्यावरण मंत्री भूपेंद्र यादव ने भी इस सम्मेलन में साफ कहा कि विकसित देशों को तय समय से पहले ‘नेट-जीरो’ लक्ष्य हासिल करना चाहिए।उनकी यह बिल्कुल उचित मांग

है, क्योंकि सबसे ज्यादा प्रदूषण उन्हीं देशों ने किया है, इसलिए जिम्मेदारी भी उनकी ज्यादा बनती है। विकसित देशों में प्रदूषण का स्तर उनकी ऊंची ऊर्जा-खपत और औद्योगिक गतिविधियों के कारण स्वाभाविक रूप से अधिक रहा है। ऐतिहासिक रूप से देखें तो वैश्विक कार्बन उत्सर्जन में सबसे बड़ी हिस्सेदारी इन्हीं देशों की रही है।

आंकड़ें बताते हैं कि साल 1850 से 2019 तक उत्तरी अमेरिका और यूरोप ने कुल उत्सर्जन का लगभग आधा हिस्सा पैदा किया। आज भी प्रति व्यक्ति उत्सर्जन के मामले में विकसित देश काफी आगे हैं, जहां उच्च-आय वाले देशों में प्रति व्यक्ति कार्बन डाइऑक्साइड उत्सर्जन करीब 8-9 मीट्रिक टन तक है, वहीं विकासशील देशों में यह लगभग आधा होता है। यद्यपि तकनीक, नियमों और बेहतर निगरानी के कारण इन देशों ने वायु-गुणवत्ता में सुधार किए हैं और कुछ देश पीएम . प्रदूषण को विश्व स्वास्थ्य संगठन मानकों के अनुरूप रखने में सफल भी हुए हैं, फिर भी वैश्विक तापमान वृद्धि और ग्रीनहाउस गैसों की समस्या में उनका योगदान निर्यायक बना हुआ है। यही कारण है कि जलवायु परिवर्तन की अंतर्राष्ट्रीय वार्ताओं में विकसित देशों से अधिक जिम्मेदारी और तेज उत्सर्जन-कटौती की अपेक्षा की जाती है।

इस संबंध में, भारत ने बेहतर उदाहरण पेश किया है। विकास भी जारी है और पर्यावरण संरक्षण भी। यह काबिले-तारीफ है कि साल 2005 से अब तक भारत ने अपने कार्बन उत्सर्जन में 36% से ज्यादा कमी की है और बिजली उत्पादन में गैर-जीवाश्म स्रोतों का हिस्सा 50% से अधिक हो चुका है। हाल फिलहाल यह भी माना जा रहा है कि भारत 2070 से पहले ही नेट-जीरो का लक्ष्य हासिल कर सकता है।

सोशल फोरम

दुनियाभर के पांच सौ अर्थशास्त्रियों की अपील

दुनिया के पांच सौ से ज्यादा बड़े अर्थशास्त्री एक आवाज बनकर खड़े हुए हैं। वे G-20 देशों से एक ऐसे अंतर्राष्ट्रीय समूह की मांग कर रहे हैं, जो सिर्फ एक काम करे- मानव सभ्यता को तोड़ती हुई



मनोज अभिज्ञान

ब्लॉगर

असमानता को समझे, उसकी जड़ें पहचाने और उसे कम करने के रास्ते बताए। ये अर्थशास्त्री सत्तर देशों से हैं और उनकी चिंता सिर्फ आंकड़ों तक सीमित नहीं है। उन्हें डर है कि दौलत का इतना बड़ा झुकाव कुछ हाथों में लोकतंत्र की जड़ों को खोखला कर रहा है, समाजों को अस्थिर कर रहा है और लोगों के भीतर भरोसा खत्म कर रहा है।

इस अपील में ऐसे नाम शामिल हैं, जिनकी बात को दुनिया ध्यान से सुनती है। 2024 के नोबेल विजेता डैरेन अचेमग्लू, अमेरिका की पूर्व वित्त मंत्री और फेडरल रिजर्व प्रमुख रहे जानेट येलेन, फ्रांस के अर्थशास्त्री थॉमस पिकेटी और टेक्स विशेषज्ञ ग्रेग्रियल जुकर्मैन। ये सब एक ही बात दोहरा रहे हैं कि अमीरी का यह असमान जमा होना सिर्फ आर्थिक समस्या नहीं है, यह राजनीति की भी बांट रहा है, समाज को कटोर बना रहा है और लोकतंत्र को कमजोर कर रहा है।

G-20 की हालिया पहली रिपोर्ट इस चिंता को और गहरा कर देती है। इसमें दिखाया गया है कि 2000 से 2024 तक दुनिया की नई पैदा हुई संपत्ति का 41 प्रतिशत सिर्फ सबसे अमीर एक प्रतिशत लोगों ने ले लिया, जबकि नीचे के 50 प्रतिशत लोगों को सिर्फ एक प्रतिशत मिला। इस फासले की निर्ममता को समझिए- अमीरों की औसत दौलत में तेरह लाख डॉलर का इजाफा हुआ और गरीबों के हिस्से में बढ़त नाम मात्र की, सुझाया गया है कि ‘इंटरनेशनल पैनल ऑन इनएक्वालिटी’ नाम से समूह बनाया जाए। इसे संयुक्त राष्ट्र के जलवायु परिवर्तन पैनल की तरह काम करना होगा।

यह असमानता को मापेंगा, उसके कारणों की छानबीन करेगा और सरकारों को बताएगा कि कौन से कदम इस खड़ाई को पाट सकते हैं। यह विचार इस सीधी सच्चाई से निकलता है कि असमानता कोई प्राकृतिक घटना नहीं है। इसे नियंत्रित किया जा सकता है, बशर्ते इच्छा और समझ दोनों मौजूद हों। दक्षिण अफ्रीका के राष्ट्रपति सिलिर रामाफोसा ने इस रिपोर्ट को बेहद महत्वपूर्ण बताया है। इसमें बताया गया है कि दुनिया के 83 प्रतिशत देश, जहां 90 प्रतिशत लोग रहते हैं, गंभीर असमानता से जूझ रहे हैं और ऐसे देशों में लोकतंत्र पीछे जा रहा है।



सामयिकी

नए लेबर कोड और मजदूरों के अधिकार

21 नवंबर 2025 को आखिर केंद्र सरकार ने बिना श्रमिक संगठनों से चर्चा के नए चार लेबर कोड को लागू कर ही दिया है, जिसके बाद इस पर बड़ी बहस छिड़ चुकी है। कुछ तर्कों के साथ इनको श्रमिकों और कर्मचारियों के लिए बनाया गया बताया गया है, तो दूसरी ओर देश की दस प्रमुख यूनियंस ने 21 नवंबर को काला दिवस मनाया और तीखी प्रतिक्रिया दी है। देश की प्रमुख यूनियंस अब 26 नवंबर को देशव्यापी विरोध दिवस मनाने की तैयारी में हैं।

पांच साल पहले बनाए गए इन लेबर कोड को केंद्र सरकार पता नहीं क्यों, लागू करने से बच रही थी, लेकिन बिहार में बीजेपी और एनडीए को मिली जीत ने सरकार का मनोबल बढ़ा दिया है, जबकि



संजीव मेहरोत्रा

बरेली

यूनियंस का मानना है कि पुरानी पेंशन को समाप्त करते समय भी इसी तरह की बातें बताई गई थीं, जबकि पुरानी पेंशन को पुनः बहाल करने की लड़ाई आज भी कर्मचारियों द्वारा पूरी ताकत से लड़ी जा रही है, यही बातें नोटबंदी, काले कृषि कानूनों और जीएसटी लागू करते समय भी बताई गई थीं, लेकिन उनका क्या हश्र हुआ सभी ने देखा।

इन चार लेबर कोड्स के लागू होने से यूनियन को मान्यता पाने के लिए 51% कर्मचारियों की सदस्यता आवश्यक है और केवल मान्यता प्राप्त यूनियन को ही सामूहिक सौदेबाजी का अधिकार मिलेगा। हड़ताल से पहले 14 दिन का नोटिस देना अनिवार्य है और सार्वजनिक उपयोगिता सेवाओं में हड़ताल पर सख्त प्रतिबंध लागू होंगे, जो मालिकों का हित साधेंगे। गिग वर्कर्स और असंगठित मजदूरों को सामाजिक सुरक्षा में शामिल किया गया है, (जबकि गिग वर्कर्स के काम के घंटों का कोई जिक्र ही नहीं है), लेकिन योगदान का बड़ा हिस्सा मजदूरों से ही लिया जाएगा।

कार्य समय प्रतिदिन 12 घंटे तक बढ़ाने की अनुमति है, बशर्ते साप्ताहिक सीमा 48 घंटे से अधिक न हो। इससे 12 घंटे के कार्य दिवस को परोक्ष रूप से मान्यता मिल सकेगी। नियोक्ता यानी मालिक वेतन संरचना और भत्ते तय कर सकता है, पर कथित भ्रामक फ्लोर वेज से कम वेतन नहीं दे सकता। संस्थान निश्चित अवधि के (हफ्ता, महीना आदि) अनुबंध पर काम करने को रख सकते हैं, जिससे स्थायी नौकरी का अधिकार खत्म है। नियोक्ता को सरकारी अनुमति के बिना छंटनी करने की सुविधा है, जिससे रोजगार की सुरक्षा कमजोर होती है। नियोक्ता के लिए इज ऑफ बिजनेस के नाम पर श्रमिक के फंडामेंटल राइट्स पर खतरा है।

कंपनी को छंटनी/बंद करने के लिए सरकारी अनुमति की सीमा 100 से बढ़ाकर 300 कर दी गई है। 300 से कम कर्मचारियों वाले सभी संस्थान मनमाने ढंग से छंटनी कर सकते हैं। ठेका मजदूरों का हिस्सा देश में 15.5% है, जो आने वाले समय में 27.9% हो जाएगा और ठेकेदार की कोई जवाबदेही नहीं होगी। जिला स्तर के लेबर कोर्ट समाप्त हो जाएंगे, जिससे मजदूरों और श्रमिकों को न्याय मिलना कठि हो जाएगा। देशभर का संगठित और असंगठित क्षेत्र का कर्मचारी और श्रमिक विपरीत रूप से प्रभावित होगा।

फिक्स्ड टर्म इंप्लायमेंट लागू होने से स्थायी रोजगार समाप्त हो जाएगा और अग्निवीर की तरह एक साल, दो साल या तीन साल के लिए श्रमिक नियुक्त होंगे। ट्रेड यूनियनों का मत है कि ये संहिताएं श्रमिकों के दशकों पुराने अधिकारों का क्षरण करती हैं। इनके लागू होने के बाद युवाओं के सपने टूटेंगे। असंतोष पैदा होगा और नाराजगी बढ़ेगी। उनका मानना है कि सरकार को व्यापक पुनर्विचार कर इन पर विस्तृत चर्चा कराया जाना चाहिए।



# अमृत विचार रंगोली

भारत की सांस्कृतिक धरोहर उसकी लोक परंपराओं में निहित है और लोकगीत इन परंपराओं की आत्मा माने जाते हैं। जैसे ब्रज, अवधी, बुंदेलखंड और भोजपुरी की अपनी विशिष्ट लोकधारा है, वैसे ही उत्तर प्रदेश का कन्नौज क्षेत्र भी अपनी विशिष्ट कन्नौजी लोकगीत परंपरा के लिए प्रसिद्ध है। कन्नौजी बोली क्षेत्र के अंतर्गत छहजिले फर्रुखाबाद, शाहजहांपुर, हरदोई, कानपुर, इटावा और पीलीभीत आते हैं। कन्नौजी में गाए जाने वाले ये गीत न केवल मनोरंजन के साधन हैं, बल्कि ग्रामीण जीवन, भावनाओं, संस्कारों, रीति-रिवाजों और सामाजिक संबंधों का सजीव दस्तावेज भी हैं।



## कन्नौजी लोकगीतों की उत्पत्ति और विशेषता

कन्नौजी लोकगीतों की जड़ें ग्रामीण समाज की मिट्टी में गहराई तक पैठी हुई हैं। ये गीत किसी एक कवि या लेखक की रचना नहीं, बल्कि जनजीवन के अनुभवों का सामूहिक रूप हैं। पीढ़ी दर पीढ़ी सुनकर और गाकर इनका रूप विकसित होता रहा है। इन गीतों में न तो व्यावसायिकता है, न कुत्रिमता, ये लोकमन की सहज अभिव्यक्ति हैं। भाषा में मुदु कन्नौजी लहजा, सरलता और हास्य-विनोद का पुट इन्हें विशिष्ट बनाता है। कन्नौजी लोकगीतों की एक विशेषता यह भी है कि ये जीवन के प्रत्येक अवसर से जुड़े होते हैं- जन्म से लेकर मृत्यु तक, हर्ष और विषाद दोनों ही स्थितियों में लोकगीत गाए जाते हैं। मांगलिक अवसरों के गीत कन्नौजी बोली के क्षेत्र में संस्कार गीतों का अपना महत्व है। प्रमुखता यहां पांच प्रकार के संस्कार गीत प्राप्त होते हैं- जन्म गीत, अन्न प्राशन गीत, मुंडन गीत, यज्ञोपवीत गीत और विवाह गीत। पुत्र जन्म के अवसर पर गाए जाने वाले गीतों को सोहर कहा जाता है, वहीं मुंडन और अन्नप्राशन संस्कारों के अवसर पर भी सोहर गाने की परंपरा होती है। यज्ञोपवीत के समय गाए जाने वाले गीत बरुआ कहलाते हैं, जबकि विवाह के अवसर पर बन्ना और बन्नी गाने का प्रचलन है। ये मांगलिक गीत अत्यंत लोकप्रिय हैं। ऐसे गीतों में मातृभाव, हंसी-ठिठोली और भावुकता का सुंदर समन्वय देखने को मिलता है।

## कृषि और श्रम जीवन से जुड़े गीत

कन्नौजी समाज का जीवन मूलतः कृषि आधारित है, इसलिए खेती-बाड़ी, वर्षा, फसल कटाई, बैल और हल से जुड़े अनेक गीत मिलते हैं। ये गीत खेतों में काम करते समय गाए जाते हैं, जिससे श्रम का बोझ हल्का होता है और सामूहिकता की भावना बढ़ती है।  
**बरखा आई ओरे साथी, बड़ैठे न अब घर मा। / खेतन में पानी भरि आयो, चलो लगावई धान।** ऐसे गीतों में किसान की मेहनत, आशा और प्रकृति के प्रति आदर झलकता है।



## त्योहार और धार्मिक लोकगीत

कन्नौजी लोकजीवन में त्योहारों का बड़ा महत्व है। होली, दिवाली, रक्षाबंधन, तीज, करवाचौथ आदि पर्वों पर विशेष लोकगीत गाए जाते हैं। इसके अतिरिक्त कन्नौजी क्षेत्र के मुख्य व्रत त्योहारों में शीतलाष्टमी, रामनवमी, वटसावित्री व्रत, नागपंचमी, जन्माष्टमी, हल पष्ठी, हरतालिका तीज, गणेश चतुर्थी, अनंत चौदस, लक्ष्मी व्रत, नवरात्रि का व्रत, विजय दशमी, करवाचौथ, अन्नकूट, भ्रातृद्वितीया, मकर संक्रांति, वसंत पंचमी, शिवरात्रि व होली हैं। इसके अतिरिक्त इस क्षेत्र में पूर्णिमा का भी महत्व है। इन विविध पर्वों पर कन्नौजी भाषा में विविध लोकगीत गाए जाते हैं। एक कन्नौजी लोकगीत देखिए, जिसमें देवी मां की भक्ति पूजा करने जाती है और बीच में ही बदरिया आती है। एक दम अधिरिया छा जाती है- सोने के थारी में भोजन परोसे / मड़ये मिलन हम आईरे, झुकि आई अधिरिया। / मड़ये जमाउन हम आईरे, झुकि आई अधिरिया। / मड़ये सुवाउन हम आईरे, झुकि आई अधिरिया। / पाना पचासी, महोबे को बीड़ा। मड़ये रचाउन हम आरेरे, झुकि आई अधिरिया।




## सोहर और बन्नी

सोहर- धीरे-धीरे रेंडियो बजना मेरे राजा जी / रेंडियो की आवाज सुन सासु दौड़ी आवेगी। / उनको भी हलके से कंगन बनवाना मेरे राजा जी / पांच के बनवाना पचास के बताना जी / धीरे-धीरे रेंडियो बजना मेरे राजा जी।  
एक बन्नी - बन्नी नादान बजावे हरमोनिया/दादी के कमरे बजावे हरमोनिया। / छेड़ें तान हंसे सारी दुनिया / बन्नो नादान हंसे सारी दुनिया। महिलाएं समूह में बैठकर इन गीतों को गाती हैं और उनमें स्थानीय शब्दावली, पारिवारिक संबंधों और ग्रामीण जीवन के प्रतीक झलकते हैं।

## भावनात्मक और प्रेमपरक गीत

कन्नौजी लोकगीतों में प्रेम, विरह और सौंदर्य की भावनाएं भी प्रमुखता से मिलती हैं। मेरा रेशमी दुपट्टा जरा गोटा लगा दो / जरा गोटा लगा दो... सोने की थाली में भोजन बनाए / मेरा जेमन वाला दूर बसा / कोई जल्दी बुला दो... कभी ये गीत सीधी सच्ची प्रेमाभिव्यक्ति होते हैं,



तो कभी सांकेतिक और रूपकात्मक। स्त्री का विरह, पति की प्रतीक्षा, साजन की विदाई- ये सब विषय बार-बार आते हैं।  
**साउन लागे आज सुहावन जी। / एजी कोई घटा दबी हई कोर। / नन्हीं-नन्हीं बुंदियन में हं बरसी रहे। / एजी कोई पवन चले सई जोर।** ऐसे गीतों में भाषा की मिठास और भावनाओं की गहराई दोनों अद्भुत रूप से मिलती हैं।

## सामाजिक और सांस्कृतिक महत्व

कन्नौजी लोकगीत केवल मनोरंजन नहीं, बल्कि समाज की सामूहिक चेतना के दर्पण हैं। इन गीतों से समाज की संरचना, नारी की भूमिका, नैतिक मूल्यों और लोकाचारों की झलक मिलती है। इनके माध्यम से लोकसंस्कृति पीढ़ी-दर-पीढ़ी स्थानांतरित होती रही है। महिलाओं के लिए ये गीत स्व-अभिव्यक्ति का साधन हैं - वे अपनी भावनाएं, पीड़ा, आनंद और आकांक्षाएं इन्हीं गीतों में व्यक्त करती हैं। स्व-अभिव्यक्ति का एक उदाहरण देखें, जिसमें ससुराल की पीड़ा भी अभिव्यक्त होती है-  
**हमारी गुलाबी चुनरिया, हमें लागी नजरिया। / सासु हमारी जन्म की बैरिन / हमसे करामै रसुइया, मेरी बारी उमरिया / जेठानी हमारी जन्म की बैरिन / हमसे भरामें गगरिया, मेरी बारी उमरिया...**

इस प्रकार कह सकते हैं कि कन्नौजी लोकगीत उत्तर भारत की समृद्ध लोकपरंपरा का अभिन्न हिस्सा हैं। इन गीतों में जीवन की गंध है, मिट्टी की महक है और ईसान की सहज भावनाओं की सच्चाई है। आज जब आधुनिकता और तकनीक के प्रभाव से लोकसंगीत का स्वर क्षीण हो रहा है, तब इन लोकगीतों का संरक्षण अत्यंत आवश्यक है। कन्नौजी लोकगीत न केवल कान्यकुब्ज क्षेत्र की पहचान हैं, बल्कि भारतीय लोक संस्कृति की जीवंत धरोहर भी हैं। इन गीतों को सुनना, गाना और सहेजना हमारी सांस्कृतिक जिम्मेदारी है।

## आर्ट गैलरी



मकबूल फिदा हुसैन, जिन्हें अक्सर भारत का पिकासो कहा जाता है। वह अपनी शानदार और डायनेमिक पेंटिंग्स के लिए मशहूर हैं, जो भारत के सांस्कृतिक ताने-बाने को दिखाती हैं। मकबूल (एमएफ हुसैन), 20वीं-21वीं सदी के भारत के सबसे प्रसिद्ध और प्रभावशाली कलाकारों में से एक थे। उनकी पेंटिंग्स में भारतीय संस्कृति, इतिहास और समकालीन जीवन के विषयों को प्रमुखता से दर्शाया गया, जिसमें घोड़े, गाये और भारतीय देवी-देवता अक्सर नजर आते हैं। 17 सितंबर, 1915 को महाराष्ट्र के पंढरपुर में जन्मे हुसैन ने भारतीय आधुनिक कला को एक नई दिशा दी। हुसैन का कलात्मक सफर 1940 के दशक में शुरू हुआ। कला के क्षेत्र में उनके योगदान के लिए उन्हें भारत सरकार द्वारा पद्म श्री, पद्म भूषण और 1991 में पद्म विभूषण, भारत के दूसरे सर्वोच्च नागरिक सम्मान से सम्मानित किया गया था। 19 जून, 2011 को लंदन में उनका निधन हो गया।



पेंटर मकबूल फिदा हुसैन

## रंग-तरंग

राजधानी दिल्ली में सालभर विशेष कार्यक्रमों और प्रदर्शनियों का आयोजन होता रहता है। बीते दिनों जहां भारत मंडपम में भारतीय अंतर्राष्ट्रीय व्यापार मेला चल रहा है, वहीं निजामुद्दीन दरगाह के करीब बने हुमायूं टॉम्ब की सुंदर नर्सरी में जीवंत शिल्प ग्राम और सांस्कृतिक कार्यक्रमों का आयोजन किया गया। महोत्सव में लोक एवं जनजातीय कला एवं शिल्प महोत्सव में देश के विभिन्न राज्यों से आए शिल्पकारों ने अपनी कला के प्रदर्शन से लोगों का मन मोह लिया।



## हुमायूं टॉम्ब की नर्सरी में लोककला एवं जनजातीय शिल्प महोत्सव

**सुंदर नर्सरी में जीवंत शिल्प ग्राम की झलक :** सुंदर नर्सरी, दिल्ली का मुगल उद्यान है, जिसे अब एक जीवंत स्थल में बदल दिया गया है। यहां शिल्प बाजारों, सांस्कृतिक कार्यक्रमों और कैफे का आयोजन होता है। यह सिर्फ एक पिकनिक स्थल नहीं, बल्कि अब यहां विभिन्न प्रकार की सांस्कृतिक गतिविधियां होती हैं, जिनमें "शिल्प ग्राम" भी शामिल है।  
**कई राष्ट्रीय पुरस्कार विजेता कारीगर भी पहुंचे :** प्रदर्शनी में शिल्प कला क्षेत्र के राष्ट्रीय पुरस्कार विजेता कारीगर मधुबनी चित्रकला, वरली चित्रकला, गोंड चित्रकला और भील चित्रकला, टेराकोटा शिल्प, बांस शिल्प, सुलेख, सिक्की घास बुनाई, सुलेख - लकड़ी की नक्काशी और पेपरमैची शिल्प पर इंटरैक्टिव कार्यशालाओं का आयोजन किया गया।  
**कई तरह के मधुबनी पेंटिंग्स की दिखी कलाकृतियां :**

बिहार की मधुबनी पेंटिंग को गत्तो के ढांचों पर उभारने वाली अनुभा बताती हैं कि उनको इस प्रदर्शनी में आकर काफी अच्छा लगा। वह मुलतानि मिट्टी और कागज को मिलाकर, जो मॉडल तैयार करती हैं, फिर उस पर मधुबनी पेंटिंग को उभारने का काम करती हैं। यह हुनर उनको विरासत में प्राप्त हुआ है। इस काम को उन्होंने अपनी दादी से सीखा है, जो शादी के उपरांत उनके लिए रोजगार और आत्मनिर्भरता का एक सशक्त माध्यम साबित हो रहा है।  
**सांस्कृतिक विरासत के संरक्षण में सहयोग करना आयोजन का उद्देश्य :** लोक एवं जनजातीय कला एवं शिल्प महोत्सव की संयोजक सुमन दूंगा ने कहा कि इस महोत्सव के माध्यम से, हमारा उद्देश्य युवा मन को प्रेरित करना, हमारी सांस्कृतिक विरासत के संरक्षण में सहयोग देना और गुरु-शिष्य परंपरा को बढ़ावा देना रहा।



## न्यूज़ ब्रीफ

### पराली से कई किसानों की गन्ना फसल जली

पुवाय़ां, अमृत विचार : मंगलवार सुबह करीब 10 बजे बेला गांव में आग लगने से कई किसानों की गन्ने की फसल जलकर राख हो गई। ग्रामीणों के अनुसार किसी ने अपने खेत में पराली जलाई थी, जिसकी चिंगारी हवा के साथ फैलकर आसपास के खेतों तक पहुंच गई। हालांकि आग लगने का यह कारण केवल चर्चा में है, इसकी आधिकारिक पुष्टि नहीं हुई है। आग की चपेट में आकर आशीष की लगभग 5 एकड़, होरीलाल की करीब 1 एकड़ तथा सुशील पांडेय व अनिल के खेतों की गन्ना फसल जल गई।

### ट्रैक्टर किराए पर लेने के बहाने से ठगी

शाहजहांपुर, अमृत विचार : मदनापुर थाना क्षेत्र के गांव रतनपुरा निवासी कृष्णा देवी ने रिपोर्ट दर्ज कराई है कि आठ माह पूर्व मिट्टी के कार्य के लिए किराए पर कुछ लोग उनका ट्रैक्टर मय कामजात के ले गए। आरोपियों ने 30 हजार रुपये प्रतिमाह किराया देने की बात तय की थी। आरोपियों ने गांव के लोगों के न ट्रैक्टर वापस किए और न ही किराया दिया। आरोपी झूठे मुकदमें में फंसाने में धमकी दे रहे हैं। टगों के शिकार प्रतीवीर, ओमकार, सर्वेश कुमार, विजेंद्र कुमार हुए हैं। पुलिस ने आरोपी दामोदर निवासी मदनापुर, रविन्द्र पाल निवासी मदनापुर, जगप्रीत निवासी रामपुर समेत पांच के खिलाफ रिपोर्ट दर्ज कर ली है। पुलिस मामले की विवेचना कर रही है।

## घायल को ले जाते समय एंबुलेंस में खत्म हुआ डीजल

संवाददाता, निधासन/मझगई

**अमृत विचार:** पलिया–निधासन स्टेट हाईवे पर रविवार देर शाम ट्रैक्टर की टक्कर से घायल हुए बाइक सवार को सीएचसी ले जा रही एंबुलेंस का डीजल रास्ते में ही खत्म हो गया। गांव बोधिया निवासी जयनारायण का बेटा पीयूष कांत बम्हनपुर गया था। वह शादी समारोह में पानी की व्यवस्था करने के बाद घर लौट रहा था। करीब 7.30 बजे बम्हनपुर कस्बे में बोल्टू ढाबे के पास सामने से आए तेज रफ्तार ट्रैक्टर ने उसकी बाइक में टक्कर मार दी। जिससे पीयूष के सिर व शरीर में गंभीर चोटें आईं। हादसे के बाद ग्रामीणों ने परिजनों, पुलिस और 108 एंबुलेंस को सूचना दी। परिजन और मझगई पुलिस घटना स्थल पर पहुंची। घायल को एंबुलेंस से लेकर परिजन सीएचसी के लिए

## एसआईआर गणना प्रपत्र के साथ नहीं देने हैं कोई दस्तावेज

संवाददाता, गोला गोकर्णनाथ

**अमृत विचार:** एसआईआर गणना प्रपत्र को लेकर एसडीएम प्रतीक्षा त्रिपाठी ने तहसील सभागार में प्रेसवार्ता की। उन्होंने कहा कि फॉर्म भरकर उसके साथ किसी भी प्रकार के दस्तावेज को लगाने की जरूरत नहीं है। केवल पहले कालम में व्यक्तिगत जानकारी भरकर वर्तमान कोटर चप्पा के फॉर्म के नीचे अपने अंगूठे या हस्ताक्षर करें और फॉर्म में बीएलओ के पास जमा कर दें। किसी को इस संबंध में घबराने की जरूरत नहीं है। यह गणना प्रपत्र फार्मर आईडी की तरह है कि आप भारत के नागरिक हैं।

उन्होंने कहा कि मतदाता सूची का विशेष गहन पुनरीक्षण अभियान चार नवंबर से शुरू हो चुका है, जो चार दिसंबर तक चलेगा। तहसील के कुल चार लाख 31 हजार 23

## जाम से बेहाल छोटी काशी, स्कूल बसें, एंबुलेंस फंस रहीं

### फुटपाथ तक दुकानदारों का अतिक्रमण, बेतरतीब ई-रिक्शा संचालन और पार्किंग की कमी होने से बिगड़ रही यातायात व्यवस्था

संवाददाता, गोला गोकर्णनाथ

**अमृत विचार:** नगर में ट्रैफिक जाम की समस्या लगातार गंभीर होती जा रही है। स्थिति यह है कि सुबह-शाम के व्यस्त समय में स्कूल बसों, निजी वाहनों और एंबुलेंस जैसी आपातकालीन सेवाओं को भी जाम में फंसना पड़ रहा है। अलीगंज रोड और भूतनाथ रेलवे क्रॉसिंग के बंद होने पर वाहनों की कई 100 मीटर लंबी कतारें लग जाती हैं, जिससे स्कूली बच्चों, मरीजों, दुकानदारों और राहगीरों को भारी परेशानी झेलनी पड़ती है।

नगर में पार्किंग व्यवस्था न होने और दुकानों द्वारा फुटपाथ तक किए गए अतिक्रमण से सड़कें संकरी हो रही हैं। दुकानों के सामने खड़ी बाइक, ई-रिक्शा और कारें जाम की समस्या को और बढ़ावा देती हैं। शाम के व्यस्त समय में फास्ट फूड स्टॉल, होटल और बाजार क्षेत्र के बाहर बेतरतीब खड़े वाहनों के कारण लोगों को पैदल निकलना तक मुश्किल हो जाता है। जाम की बड़ी वजहें फुटपाथ तक दुकानों का अतिक्रमण होना, सड़क पर खड़े बेतरतीब वाहन, ई-रिक्शा चालकों का अवैध रूप से संचालन, रेलवे क्रॉसिंग पर अव्यवस्थित ट्रैफिक तथा पार्किंग



विकास चौराहे पर जाम में फंसे वाहन।

● अमृत विचार

### स्कूली बच्चों की बड़ी मुश्किलें

भूतनाथ क्रॉसिंग पर रोजाना जाम झेलने वाले छात्र देवेन्द्र ने बताया कि स्कूल छुट्टी के समय बसें घंटों फंस जाती हैं। ट्रैफिक कर्मी न होने से वाहन चालक अपनी मनमर्जी से निकलने की कोशिश करते हैं, जिससे जाम और बढ़ जाता है।

### रिक्शा चालकों की मनमानी से बिगड़ता संतुलन

अशोक और शिवम चौराहा, नानक पुलिस चौकी और विकास चौराहे के पास ई-रिक्शा चालकों के बेतरतीब संचालन से ट्रैफिक अक्सर अव्यवस्थित हो जाता है। गलत दिशा में जाने, अचानक मोड़ लेने और बीच सड़क खड़े होने से वाहनों का दबाव बढ़ जाता है।

की कमी है।

छोटी काशी में पार्किंग की कोई स्थाई व्यवस्था अब तक विभाग ने नहीं की है। कई बड़े प्रतिष्ठानों में भी पार्किंग नहीं है, जिससे ग्राहक सड़क पर ही वाहन खड़े करते हैं और सड़क परिवहन को बाधित करते हैं। इससे आवागमन और बाधित होता है।

नगर में ट्रैफिक की समस्या है। अतिक्रमण रोकने के लिए पहले ही निर्देश दिए गए थे। नगर पालिका और पुलिस विभाग के साथ वार्ता कर जल्द ही कोई न कोई समाधान निकाला जाएगा। बाजार में सड़क पर अतिक्रमण करने वालों पर सख्त कार्रवाई की जाएगी।



–प्रतीक्षा त्रिपाठी, एसडीएम गोला।



अलीगंज क्रॉसिंग पर लगा जाम।

### अलीगंज-भूतनाथ क्रॉसिंग जाम का गढ़

ट्रेन के गुजरने पर दोनों क्रॉसिंगों पर जाम की स्थिति और बिगड़ जाती है। क्रॉसिंग खुलते ही चारों दिशाओं से वाहनों की अव्यवस्थित आवाजाही जाम का कारण बनती है। हाल ही में अलीगंज रोड क्रॉसिंग पर फंसी एक एंबुलेंस में बेटे मरीज और परिजन भी घंटे भर परेशान रहे, लेकिन भीड़ में किसी ने रास्ता नहीं दिया।

### शादियों के सीजन ने और बढ़ाई परेशानी

इस समय शादियों का सीजन चलने से बारातों, डीजे और बड़े वाहनों की आवाजाही बढ़ गई है। कई जगह स्वागत व बैडबाजे के लिए सड़क का हिस्सा घेर लेने से भी जाम की समस्या उत्पन्न हो रही है।

### अतिक्रमण हटाओ अभियान बेअसर

प्रशासन द्वारा कई बार फुटपाथ से अतिक्रमण हटाया गया, लेकिन दो-तीन दिन बाद ही स्थिति फिर वैसी ही हो जाती है। दुकानदार फिर से फुटपाथ और सड़क पर काउंटर निकाल लेते हैं।



गोला में विकास चौराहे से निकल रहा ओवरहाइट वाहन।

● अमृत विचार



शिवम चौराहे पर लगी वाहनों की कतार।

## खनन टीम पर हमला, 7 दिन बाद भी आरोपी फरार

संवाददाता, सिंगाही



अमृत विचार में छपी खबर का पीडीएफ।

- **तकियापुरवा के दो खनन माफियाओं पर कसेगा पुलिस का शिकंजा**
- **एसपी के तेवर सख्त, हरकत में आई पुलिस ने तेज की छापेमारी**

खाली ट्रैक्टर-ट्रालियों पकड़ी गई। इसी दौरान मौके पर पहुंचे खनन माफियाओं ने टीम पर हमला कर दिया। बताया गया कि हमलावरों ने तमंचे के दम पर गनर की राइफल छीनने की कोशिश की और ट्रैक्टर से कुचलने का प्रयास भी किया। घटना के बाद आरोपी दो ट्रैक्टर-ट्रालियां लेकर फरार हो गए। खनन निरीक्षक की तहरीर पर 19 नवंबर को मोतीपुर निवासी मुन्ना खान,



अमृत विचार में छपी खबर का पीडीएफ।

आरोपियों की गिरफ्तारी के लिए संभावित स्थानों पर छापेमारी की जा रही है। जांच में दो अन्य लोग भी सामने आए हैं। पुलिस गहराई से जांच कर रही है। घटना में शामिल किसी भी आरोपी को बख्शा नहीं जायेगा। उसके खिलाफ कठोर कार्रवाई की जाएगी। जल्द ही सभी आरोपी पकड़े जाएंगे।

–अजीत कुमार, एसओ सिंगाही।

कल्लूपुरवा निवासी हीरालाल, तकियापुरवा निवासी रविंद्र भार्गव, बंजरिया फार्म निवासी फतेह सिंह सहित पांच अज्ञात लोगों पर जानलेवा हमले की गंभीर धाराओं में रिपोर्ट दर्ज की गई थी। उम्मीद थी कि पुलिस तत्काल सख्त कार्रवाई करेगी, लेकिन एक सप्ताह बीत

### जांच का दायरा बढ़ा दो नए माफिया सामने

एसपी के निर्देश के बाद जांच में तेजी आई है। पुलिस की प्रारंभिक जांच में कोतवाली तिकुनिया क्षेत्र के गांव तकियापुरवा निवासी दो और माफियाओं के नाम सामने आए हैं। दोनों का नेटवर्क काफी बड़ा बताया जा रहा है। सूत्र बताते हैं कि पकड़ी गई दो ट्रैक्टर-ट्रालियों में एक शरीफ और दूसरी नामजद आरोपी फतेह सिंह की बताई जा रही है।

जाने के बाद भी गिरफ्तारी शून्य है। हालांकि एसपी की सख्ती के बाद पुलिस आरोपियों की गिरफ्तारी के लिए संभावित स्थानों पर ताबडतोड़ दबिशें दे रही हैं। इससे आरोपियों और खनन से जुड़े लोगों में पुलिस का खोफ दिख रहा है। खनन में शामिल कई लोग तो चरों को छोड़कर भूमिगत हो गए हैं।

मारपीट के मामले में तीन भाइयों पर रिपोर्ट तिलहर। खेत देखने गए युवक पर रविवार को तीन भाइयों ने गाली गलौज करते हुए हमला कर दिया, जिससे वह घायल हो गया। पीड़ित ने थाना पुलिस को तहरीर देकर आरोपियों के खिलाफ कार्रवाई की मांग की है।

गांव भुरेली निवासी ओमपाल ने बताया कि वह 23 नवंबर की शाम करीब 5 बजे अपना खेत देखने गया था। इसी दौरान गांव के अजय, अर्जुन और अमित तीनों सगे भाइयों ने गाली-गलौज करना शुरू कर दिया। विरोध करने पर तीनों ने एक राय होकर उसके साथ लाठी-डंडों से मारपीट की। हमले में ओमपाल के सिर, हाथ और शरीर के अन्य हिस्सों पर गुम चोटें आईं। प्रभारी निरीक्षक राकेश कुमार ने बताया कि पीड़ित की तहरीर पर तीनों आरोपियों के खिलाफ नामजद मुकदमा दर्ज कर लिया गया है।

## एसआईआर सुधार नहीं जनता पर थोपा दबाव

कार्यालय संवाददाता, लखीमपुर खीरी

**अमृत विचार:** जिला कांग्रेस कार्यालय पर आयोजित प्रेस वार्ता में कांग्रेस जिला उपाध्यक्ष मोहन चंद्र उन्नेती ने कहा कि एसआईआर सुधार नहीं बल्कि जनता पर थोपा गया दबाव है। उन्होंने कहा कि भाजपा लोकतांत्रिक अधिकारों को कमजोर कर सत्ता पर काबिज है। वोट चोरी आज हमारे लिए सबसे बड़ी चुनौती बन चुकी है। एसआईआर के नाम पर पूरे देश में अफरा-तफरी मची है और तीन हफ्तों में 16 बीएलओ की जान जा चुकी है। उन्होंने सवाल किया कि एसआईआर इतनी हड़बड़ी में क्यों कराया जा रहा है और इसका उद्देश्य क्या है?



कांग्रेस कार्यालय में प्रेस वार्ता करते जिला उपाध्यक्ष मोहन चंद्र उन्नेती। ● अमृत विचार

### ● कांग्रेस भवन पर प्रेस वार्ता में जमकर बरसे पार्टी नेता

उनका कहना था कि चुनाव आयोग के पास इन सवालों का कोई स्पष्ट उत्तर नहीं है और पूरी प्रक्रिया में शादी-विवाह, वृंदा संस्कार व किसानों की गन्ना कटाई, गेहूं बुवाई

की जा रही है। उन्होंने मांग की कि एसआईआर की समय सीमा बढ़ाई जाए, क्योंकि अभी तक मुश्किल से 20% लोग ही इस प्रक्रिया में शामिल हो पाए हैं। वर्तमान समय में शादी-विवाह, वृंदा संस्कार व किसानों की गन्ना कटाई, गेहूं बुवाई

### तिलक चढ़ाने से मुकरा लड़की पक्ष

फरीदपुर, अमृत विचार : फरीदपुर थाना क्षेत्र के ग्राम करनपुर में तिलक समारोह के दौरान बड़ा विवाद खड़ा हो गया। करनपुर निवासी करन सिंह के पुत्र का विवाह शाहजहांपुर के थाना तिलहर स्थित मीरपुर माफ़ी निवासी राकेश की पुत्री से तय हुआ था। कार्यक्रम के अनुसार 24 नवंबर को लड़की की गोद भराई की रस्म हुई थी, जिसमें लड़के पक्ष ने सोने की चेन, अंगूठी, चांदी की पायल, साड़ियां, कपड़े तथा 11 हजार रुपये भेंट किए थे। इसी दिन शाम को लड़का का तिलकोत्सव भी था। शाम होते ही लड़के पक्ष के गांव में लगन उत्सव की तैयारी ज़ोरों पर थी। मेहमानों और रिश्तेदारों के लिए भोजन-नाश्ते की व्यवस्था की गई थी। लगभग 6 बजे लड़की पक्ष समारोह में पहुंचा और नाश्ता-भोजन करने के बाद अचानक गांव के किसी व्यक्ति के बहकावे में आकर लगन चढ़ाने से इंकार कर दिया। आरोप था कि लड़के पक्ष के पास बताई गई खेती उतनी नहीं है, जितनी जानकारी पहले दी थी। लड़के पक्ष और अन्य रिश्तेदारों ने काफी समझाने का प्रयास किया, लेकिन वे नहीं माने और बिना तिलक चढ़ाए वापस लौट गए। लड़के पक्ष ने गोद भराई में दिए आभूषण व नकदी मांगी तो लड़की पक्ष गाली-गलौज पर उतारू हो गया और धमकी दी कि सामान मांग तो झूठे मुकदमे में फंसा देगे। मामला बढ़ने पर पीड़ित पक्ष फरीदपुर कोतवाली पहुंचा और पुलिस को तहरीर देकर कार्रवाई की मांग की।

## तेज रफ्तार कार की टक्कर से दंपती की मौत



रोते बिलखते पुत्र को सांतना देते रिश्तेदार।

● अमृत विचार



मंजू देवी। महेश वर्मा।

### दो बेटों के ऊपर टूटा दुःखों का पहाड़

दंपती की मौत की खबर मिलते ही शादी समारोह में मातम छा गया। गांव में यह सूचना आग की तरह फैल गई। महेश कुमार के बेटे प्रशांत वर्मा और अंकुल वर्मा से-रोकर बेहाल हो गए। दोनों के सिर से मा-बाप का साया हमेशा के लिए उठ गया। छोटे बेटे अंकुल ने फफूटते हुए कहा कि मम्मी-पापा गिफ्ट और मिठाई लेकर शादी में जा रहे थे लेकिन अब कभी वापस नहीं आएंगे। आगे हमारी पढ़ाई-लिखाई कैसे होगी? हमें कौन संभालेगा? उसकी चीख-पुकार सुनकर मौजूद हर शख्स की आंखें नम हो गईं।

### बोलेरो ने की टक्कर से स्कूटी सवार घायल

धौरहरा, अमृत विचार : मोहल्ला तिवारी टोला निवासी मुन्ना त्रिवेदी (55) अपनी स्कूटी से घर वापस आ रहे थे। कस्बे के मुख्य मार्ग पर बोलेरो ने उनकी स्कूटी में पीछे से जोरदार टक्कर मार दी। इस दौरान मुन्ना त्रिवेदी बोलेरो के फ्रंट हिस्से में फंस गए और कई मीटर तक सड़क पर घिसटते चले गए। घायल मुन्ना त्रिवेदी को अस्पताल में भर्ती कराया है

मुक्तिधाम में किया गया, जिसमें बड़ी संख्या में लोग शामिल हुए।





रंग-बिरंगी रोशनी में नहाया राम मंदिर।

अमृत विचार

# ध्वजारोहण होते ही जय श्रीराम के उद्घोष से गूंज उठी रामनगरी

मठ-मंदिरों में बजे घंटे-घड़ियाल, भगवान की उतारी गयी आरती, बांटा गया प्रसाद



हाथ में त्रिशूल लेकर जय श्रीराम का उद्घोष करता साधु।

अमृत विचार



रामधुन पर नाचते-गाते श्रद्धालु।

अमृत विचार

## अयोध्या कार्यालय

**अमृत विचार** : राम मंदिर का भव्य प्रांगण, सुबह करीब 11:52 बजे प्रधानमंत्री नरेंद्र मोदी ने आरएसएस प्रमुख डॉ.मोहन भागवत, राज्यपाल आनंदी बेन पटेल व मुख्यमंत्री योगी आदित्यनाथ के मौजूदगी में जैसे ही बटन दबाया, धर्म ध्वजा धीरे-धीरे कर ऊपर जाने लगी। तीन मिनट में भगवा ध्वज राम मंदिर के शिखर पर लहराकर मंदिर निर्माण की पूर्णता का संदेश देने लगा। यह दृश्य देखकर राम मंदिर प्रांगण में बैठे करीब सात हजार लोग, शहर में करीब 50 स्थानों पर लगी एलईडी, मंदिरों व घरों की छतों समेत पूरे विश्व में टीवी के माध्यम यह ऐतिहासिक दृश्य देख रहे लोगों को भक्ति भाव से ओतप्रोत कर दिया। मंदिर प्रांगण ही नहीं पूरी अयोध्या जय श्रीराम के उद्घोष से गूंज उठी। रामपथ, धर्मपथ समेत पूरे शहर के



लता चौक पर रामधुन पर नाचते साधु।

अमृत विचार

लोग सड़कों पर आ गए व मिठाइयां बांटकर एक-दूसरे को बधाई दी। अयोध्या के बुजुर्ग संत राम स्वरूप दास, पटवा मंदिर के पुजारी सत्येंद्र दास, राघव मंदिर के संत रंजीव शरण दास ने कहा कि आज के इस पल का गवाह बनकर हम अयोध्यावासी अपने को गौरवान्वित महसूस कर रहे हैं। प्रसाद विक्रेता राकेश गुप्त, केशरीनंदन गुप्ता,

राजेश गुप्त, ओंकार गुप्त, राम नाम संकीर्तन करने वाले वैभव तिवारी, अतुल दास आदि हनुमानगढ़ी के पास श्रद्धालुओं को लड्डू बांटते दिखे। अपनी छतों से मंदिर के शिखर पर ध्वज लहराते देख खुशी मनाने वाले रायगंज निवासी स्वाति, प्रीति, गुंजन, गौरी, स्तुति, दंतधावनकुंड नई कॉलोनी निवासी केडी मिश्र आदि ने कहा कि मोदी-योगी ने

## सांस्कृतिक उत्सव में बदला समारोह

बिहार के गोपालगंज से हनुमान जी की वेशभूषा में पहुंचे एक रामभक्त ने अपने नृत्य और गायन से माहौल को भक्ति रस में रंग दिया। दिल्ली से आई श्रद्धालु महिलाएं मधु, धारणा, संतोष और पूजा ने कहा कि राम मंदिर परिसर पहुंचते ही उन्हें देवलोक जैसी अनुभूति हुई। संत रमाकांत शर्मा, जो 25 वर्षों से अयोध्या आते रहे हैं, ने कहा कि अयोध्या आधुनिक भी हुई है और अपनी त्रेतायुगीन झलक भी पा चुकी है। ढोल और मंजीरों के मधुर स्वरों के बीच संतों की टीली ने इस आयोजन को एक दिव्य सांस्कृतिक पर्व में परिवर्तित कर दिया।

वह किया है जो पूर्व में कोई नहीं कर सका। श्रावस्ती से आए राजेंद्र पांडेय, विश्वनाथ जायसवाल ने कहा कि मोदी और योगी ने अयोध्या का गौरव वापस दिलाया है।

# राम भेद से नहीं, भाव से ही जुड़ते हैं : प्रधानमंत्री मोदी

## अयोध्या कार्यालय

**अमृत विचार** : प्रधानमंत्री नरेंद्र मोदी ने कहा कि राम भेद से नहीं, भाव से जुड़ते हैं। उनके लिए व्यक्ति का कुल नहीं, भक्ति महत्वपूर्ण है। उन्हें मोक्ष नहीं, मूल्य प्रिय है। उन्हें शक्ति नहीं, सहयोग महान लगता है। आज हम भी इसी भावना से आगे बढ़ रहे हैं। वह मंगलवार को श्रीरामजन्म भूमि परिसर स्थित मंदिर के शिखर पर धर्म ध्वजारोहण समारोह को संबोधित कर रहे थे।

उन्होंने कहा कि विकसित भारत बनाने के लिए समाज की सामूहिक शक्ति की आवश्यकता है। राम मंदिर का दिव्य प्रांगण भारत के सामूहिक सामर्थ्य की

- अयोध्यावासियों के जीवन में समृद्धता के लिए चल रहा काम
- भारत के सामूहिक सामर्थ्य की चेतना स्थली बन रहा राम मंदिर का दिव्य प्रांगण

चेतना स्थली बन रहा है। यहां सप्त मंदिर, मां शबरी, निषादराज गुह्य का भी मंदिर है। यहां एक ही स्थान पर मां अहिल्या, महर्षि वाल्मीकि, महर्षि वशिष्ठ, महर्षि विश्वामित्र, महर्षि अगस्त्य और संत तुलसीदास हैं। रामलला के साथ-साथ इन ऋषियों के भी दर्शन यहीं होते हैं। जटायु व गिलहरी की मूर्ति भी बड़े संकल्पों की सिद्धि के लिए हर छोटे से छोटे प्रयास के महत्व को दिखाती है।



प्रधानमंत्री मोदी को रामलला की प्रतिमा भेंट करते मुख्यमंत्री। साथ में मौजूद राज्यपाल।

पीएम मोदी ने कहा कि यह मंदिर आस्था के साथ मित्रता, कर्तव्य व सामाजिक सद्भाव के मूल्यों को शक्ति देते हैं। हमारे 11 वर्षों में महिला, दलित, पिछड़े, अतिपिछड़े, आदिवासी, वंचित, किसान, श्रमिक, युवा हर वर्ग को विकास के केंद्र में रखा गया

है। जब देश का हर व्यक्ति, वर्ग, क्षेत्र सशक्त होगा, तब संकल्प को सिद्धि में सबका प्रयास लगेगा। 2047 में जब देश आजादी के 100 साल मनाएगा, तब सबके प्रयास से ही हमें विकसित भारत का निर्माण करना होगा। उन्होंने कहा कि रामपथ, भक्तिपथ व

## श्रीराम के व्यवहार को करना होगा आत्मसात

पीएम ने कहा हमें राम व उनके व्यक्तित्व को सीखना होगा। उनके व्यवहार को आत्मसात करना होगा। राम यानी आदर्श, राम यानी मर्यादा, राम यानी जीवन का सर्वोच्च चरित्र, राम यानी सत्य-पराक्रम का संगम। राम यानी धर्मपथ पर चलने वाला व्यक्तित्व, राम यानी जनता के सुख को सर्वोपरि रखना, राम यानी धर्म और क्षमा का दरिया, राम यानी ज्ञान व विवेक की पराकाष्ठा, राम यानी कोमलता में दृढ़ता, राम यानी कृतज्ञता का उदाहरण, राम यानी श्रेष्ठ संगति का वयन, राम यानी विनम्रता में महाबल, राम यानी सत्य का अडिग संकल्प, राम यानी जागरूक, अनुशासित व निष्कपट मन। राम सिर्फ व्यक्ति नहीं, राम मूल्य है, मर्यादा है।

जन्मभूमि पथ से नई अयोध्या के दर्शन होते हैं। अयोध्या में भव्य एयरपोर्ट, शानदार रेलवे स्टेशन है। वंदे भारत-अमृत भारत एक्सप्रेस जैसी ट्रेनें अयोध्या को देश की अन्य जगहों से जोड़ रही है। अयोध्यावासियों को सुविधाएं मिले, उनके जीवन में समृद्धि आए, इसके लिए निरंतर काम

चल रहा है। जबसे प्राण-प्रतिष्ठा हुई है, तबसे आज तक करीब 45 करोड़ श्रद्धालु यहां दर्शन के लिए आ चुके हैं। इससे अयोध्या व आसपास के लोगों की आय में वृद्धि हुई है। विकास के पैमाने में अयोध्या कभी बहुत पीछे थी, लेकिन आज यूपी के अग्रणी शहरों में एक है।



अतिथियों का अभिवादन स्वीकार करते प्रधानमंत्री नरेंद्र मोदी।

अमृत विचार



निषाद चौराहे पर तिरंगा लहराती महिलाएं।

अमृत विचार



राम मंदिर परिसर से प्रसाद लेकर लौटी महिलाएं।

अमृत विचार



रामपथ पर पीएम मोदी को हर कोई अपने मोबाइल कैमरे में कैद करते दिखा।



पीएम मोदी का स्वागत करते बटुक।

अमृत विचार



ध्वजारोहण करने के लिए जाते प्रधानमंत्री नरेंद्र मोदी, आरएसएस प्रमुख डॉ. मोहन भागवत, राज्यपाल आनंदी बेन पटेल व मुख्यमंत्री योगी आदित्यनाथ।

अमृत विचार



बटन दबाकर ध्वजारोहण करते प्रधानमंत्री नरेंद्र मोदी व आरएसएस प्रमुख डॉ. मोहन भागवत।

अमृत विचार

## राम मंदिर में नौ घंटे के बाद हुए रामलला के दर्शन

**अयोध्या कार्यालय, अमृत विचार**: राम मंदिर में मंगलवार को नौ घंटे के बाद श्रद्धालुओं को राम मंदिर में रामलला का दर्शन प्रारंभ हुआ। कड़ी सुरक्षा के बीच भक्तों को मंदिर परिसर में प्रवेश दिया गया। लगभग सात घंटे तक चले दर्शन में एक लाख श्रद्धालुओं ने दर्शन किये। सुरक्षा के कारण आने वाले श्रद्धालुओं को परकोटा और अन्य सप्त ऋषि मंदिर में दर्शन प्राप्त नहीं हो सके। राम मंदिर ट्रस्ट के मुताबिक दिसंबर के अंतिम सप्ताह से संपूर्ण मंदिर परिसर का दर्शन प्राप्त हो सकेगा। राम जन्मभूमि मंदिर के शिखर पर प्रधानमंत्री नरेंद्र मोदी के द्वारा शुभ मुहूर्त में ध्वजारोहण किया गया। कार्यक्रम के बाद दोपहर तीन बजे से ट्रस्ट ने राम मंदिर में श्रद्धालुओं को दर्शन की अनुमति दी। श्रीराम जन्मभूमि तीर्थ क्षेत्र ट्रस्ट के सदस्य डॉ. अनिल मिश्रा ने बताया कि आज राम मंदिर परिसर में ध्वजारोहण कार्यक्रम के निमित्त सुबह से ही श्रद्धालुओं को रामलला के दर्शन नहीं प्राप्त हो सके थे। इस दौरान परिसर में आए अतिथियों को भी सुगमता से राम मंदिर में दर्शन कराये गये।

## ध्वजारोहण सकुशल संपन्न प्रशासन ने ली राहत की सांस

अयोध्या, अमृत विचार : श्रीराम मंदिर पर ध्वजारोहण कार्यक्रम सकुशल संपन्न हो गया। प्रशासन ने राहत की सांस ली। ध्वजारोहण और प्रधानमंत्री के कार्यक्रम को लेकर प्रशासन से पुलिस तक के लोग महीने भर से तैयारी कर रहे थे। ध्वजारोहण कार्यक्रम में सबसे अहम मुद्दा सुरक्षा व्यवस्था था। सतर्कता की जिम्मेदारी को लेकर अधिकारी हलका न रहे। फिलहाल ध्वजारोहण के साथ पीएम मोदी का कार्यक्रम सकुशल संपन्न हो गया।

## एक्स पर ट्रेंड करता रहा हैशटैग अयोध्या और श्रीराम

अयोध्या, अमृत विचार : अयोध्या के राम मंदिर में ध्वजारोहण समारोह पर देश ही नहीं बल्कि दुनिया भर के लोगों की नजर रही। सुबह प्रधानमंत्री नरेंद्र मोदी के अयोध्या पहुंचते ही आभासी दुनिया में वह छा गए। सोशल मीडिया के सबसे बड़े प्लेटफॉर्म एक्स (पहले ट्वीटर) पर दिन भर हैशटैग अयोध्या व हैशटैग श्रीराम ट्रेंड करता रहा। यही नहीं अन्य प्लेटफॉर्म पर भी ध्वजारोहण की तस्वीरें छाई रहीं। वाट्सएप डीपी से लेकर फेसबुक पेज पर सिर्फ राम मंदिर की ही चर्चा रही।





14					
बाजार	संसेक्स <span> ↓</span>	निफ्टी <span> ↓</span>			
बंद हुआ	84,587.01	25,884.80			
गिरावट	313.70	74.70			
प्रतिशत में	0.37	0.42			

### बिजनेस ब्रीफ

### यात्रा ऑनलाइन ने धुव श्रृंगी को कार्यकारी चेयरमैन बनाया

नई दिल्ली। ऑनलाइन यात्रा सेवा कंपनी यात्रा ऑनलाइन लिमिटेड ने मंगलवार को अपने नेतृत्व में बदलाव की घोषणा की। कंपनी ने सह–संस्थापक और सीईओ ध्रुव श्रृंगी को कार्यकारी चेयरमैन नियुक्त किया है। यात्रा ऑनलाइन ने शेयर बाजारों को बताया कि कंपनी ने सिद्धार्थ गुप्ता को नया सीईओ बनाया है। श्रृंगी, जो शुरुआत से ही सीईओ हैं, इस नई भूमिका में यात्रा के दीर्घवर्षि के दृष्टिकोण को आगे बढ़ाएंगे, जिसमें वैश्विक विस्तार, नवोन्मेषण और शेयरधारकों के लिए मूल्यवर्धन शामिल है।

### नंद किशोर बने क्रिस्टल क्रॉप के मानद चेयरमैन

नई दिल्ली। कृषि रसायन बनाने वाली कंपनी क्रिस्टल क्रॉप प्रोटेक्शन ने अपने संस्थापक नंद किशोर अग्रवाल को मानद चेयरमैन बनाया। उनके पुत्र अंकुर को कार्यकारी चेयरमैन और प्रबंध निदेशक नियुक्त किया गया है। नेतृत्व में यह बदलाव ऐसे समय में हो रहा है जब कंपनी कृषि क्षेत्र में तेजी से बदलते वैश्विक माहौल के बीच फसल सुरक्षा, बीज, जैव प्रौद्योगिकी और हरित खेती के समाधान क्षेत्र में अपनी मौजूदगी बढ़ाना चाहती है।

कंपनी ने कहा कि नंद किशोर अग्रवाल, जिन्होंने चार दशक पहले कंपनी शुरू की थी, रणनीतिक सलाह देगे और शिक्षा, आजीविका और सतत विकास में परमार्थ कार्यों पर ध्यान देंगे।

### छोटे चाय उत्पादकों ने की राष्ट्रीय नीति बनाने की मांग

कोलकाता। कनफेडरेशन ऑफ इंडियन स्मॉल टी ग्रोअर्स एसोसिएशन (सीआईएसटीए) ने मंगलवार को प्रधानमंत्री नरेन्द्र मोदी को पत्र लिखकर उनकी वृद्धि को समर्थन देने के लिए राष्ट्रीय नीति बनाने की मांग की है। सीआईएसटीए के अध्यक्ष बिर्जोंय गोपाल चक्रवर्ती ने पत्र में कहा कि छोटे चाय उत्पादक (एसटीजी) कुल चाय उत्पादन में 50% का योगदान देते हैं। एसटीजी को हरी चाय की पतियों की अस्थिर कीमती, कर्ज तक सीमित पहुंच और सही वैज्ञानिक समर्थन के मामले में परेशानी झेलती हैं। इससे कई एसटीजी मालिक कर्ज में फंसे हैं। पत्र में कहा गया है कि एसटीजी द्वारा उगाई हरी चाय की पतियों के लिए न्यूनतम स्थिर मूल्य तय होना चाहिए।

बाजार	संसेक्स <span> ↓</span>	निफ्टी <span> ↓</span>			
बंद हुआ	84,587.01	25,884.80			
गिरावट	313.70	74.70			
प्रतिशत में	0.37	0.42			

# भारत की आर्थिक वृद्धि दर 7% रहने का अनुमान

### इंडिया रेटिंग्स एंड रिसर्च ने उच्च व वैश्विक वृद्धि और अमेरिकी शुल्क के कम प्रभाव पर बढ़ाया अनुमान

नई दिल्ली, एजेंसी

रेटिंग एजेंसी इंडिया रेटिंग्स एंड रिसर्च ने मंगलवार को चालू वित्त वर्ष के लिए भारत के सकल घरेलू उत्पाद (जीडीपी) की वृद्धि के अनुमान को बढ़ाकर सात प्रतिशत कर दिया। जून तिमाही में उच्च वृद्धि और वैश्विक वृद्धि और व्यापार पर अमेरिकी शुल्क वृद्धि के कम प्रभाव को देखते हुए यह अनुमान बढ़ाया गया है। इंडिया रेटिंग्स के अनुसार, उसे उम्मीद है कि वित्त वर्ष 2025–26 में जीडीपी सालाना आधार पर सात प्रतिशत की दर से बढ़ेगी। यह उसके पिछले अनुमान 6.3 प्रतिशत (जुलाई, 2025 में जारी) से 0.7 प्रतिशत अधिक है।

भारतीय रिजर्व बैंक (आरबीआई) ने चालू वित्त वर्ष में भारत की जीडीपी वृद्धि दर 6.8 प्रतिशत रहने का अनुमान लगाया

<div><span></span></div> <div><b>सोना</b> 1,28,900 प्रति 10 ग्राम</div>	<div><span></span></div> <div><b>चांदी</b> 1,60,800 प्रति किलो</div>
---	--

- आरबीआई ने चालू वित्त वर्ष में जीडीपी दर 6.8 प्रतिशत से बढ़ने की जताई है उम्मीद जो गत वर्ष की वृद्धि से अधिक**

### 4,000 अरब डॉलर को पार कर जाएगी भारतीय अर्थव्यवस्था : नागेश्वरन

नई दिल्ली, एजेंसी। मुख्य आर्थिक सलाहकार (सीईए) वी अंतन नागेश्वरन ने कहा है कि चालू वित्त वर्ष में भारतीय अर्थव्यवस्था का आकार 4,000 अरब अमेरिकी डॉलर के आंकड़े को पार कर जाएगा। उन्होंने कहा कि भूराजनीति में ‘बहुत ज्यादा उतार–चढ़ाव’ के साथ, वैश्विक व्यवस्था में भारत की जगह बनाए रखने के लिए आर्थिक वृद्धि बहुत जरूरी है। भारत अभी करीब 3,900 अरब डॉलर के सकल घरेलू उत्पाद (जीडीपी) के साथ दुनिया की पांचवीं सबसे बड़ी अर्थव्यवस्था है।

। नागेश्वरन ने मंगलवार को आईवीसीए ग्रीन रिटर्न्स समिट–2025 को संबोधित करते हुए कहा कि भारतीय अर्थव्यवस्था मार्च, 2025 के अंत में 3,900 अरब डॉलर थी और चालू वित्त वर्ष में यह पहले ही 4,000 अरब डॉलर के आंकड़े को पार करने के लिए तैयार है।

है, जो पिछले वित्त वर्ष के 6.5 प्रतिशत की वृद्धि से अधिक है। भारत की वास्तविक सकल घरेलू उत्पाद (जीडीपी) वृद्धि दर वित्त वर्ष 2025–26 की अप्रैल–जून तिमाही

में 7.8% रही जो पांच तिमाहियों में सबसे तेज वृद्धि है। दूसरी तिमाही (जुलाई–सितंबर) के जीडीपी वृद्धि का आधिकारिक आंकड़ा 28 नवंबर को जारी किया जाएगा। इंडिया

# आयकर, जीएसटी कटौती से अतिरिक्त राजकोषीय समर्थन की गुंजाइश सीमित

नई दिल्ली, एजेंसी

वैश्विक रेटिंग एजेंसी मूडीज ने मंगलवार को कहा कि चालू वित्त वर्ष में आयकर और जीएसटी में की गई कटौतियों ने सरकार की राजस्व वृद्धि को कमजोर कर दिया है, जिससे अर्थव्यवस्था को अतिरिक्त वित्तीय समर्थन देने की गुंजाइश सीमित हो गई है। मूडीज रेटिंग्स के उपाध्यक्ष और वरिष्ठ क्रेडिट अधिकारी (सरकारी जोखिम) मार्टिन पेट्च ने कहा कि राजस्व वृद्धि अपेक्षा से काफी कमजोर रही है। पिछले महीनों में जो कर कटौती हुई है, उसका भी राजस्व संग्रह पर असर पड़ा है। इसी वजह से वित्तीय सशक्तीकरण पर दबाव बढ़ा है और अतिरिक्त प्रोत्साहन देने की गुंजाइश घट गई है।

- वैश्विक रेटिंग एजेंसी मूडीज ने कहा- कटौतियों ने सरकार की राजस्व वृद्धि को कमजोर किया**

महालेखा नियंत्रक (सीजीए) के मुताबिक, सितंबर, 2025 के अंत तक शुद्ध कर राजस्व घटकर 12.29 लाख करोड़ रुपये रहा, जो पिछले वर्ष की समान अवधि में 12.65 लाख करोड़ रुपये था। यह सरकार के वर्ष 2025–26 के बजट अनुमान का सिर्फ 43.3 प्रतिशत है, जबकि पिछले वित्त वर्ष की समान अवधि में 49 प्रतिशत लक्ष्य हासिल हुआ था। सरकार ने इस वर्ष बजट में नए कर ढांचे के तहत आयकर छूट सीमा सात लाख रुपये से बढ़ाकर 12 लाख रुपये कर दिया था। इससे मध्यम वर्ग को लगभग एक लाख करोड़ रुपये की कर राहत

मिली है। वहीं, 22 सितंबर से 375 वस्तुओं पर जीएसटी दरें भी घटा दी गईं, जिससे उपभोक्ता वस्तुएं सस्ती हुईं और मांग बढ़ाने का प्रयास किया गया। पेट्च ने कहा कि मुद्रास्फीति घटने और मौद्रिक नीति में नरमी से घरेलू उपभोग के और मजबूत होने की उम्मीद है। भारतीय रिजर्व बैंक ने जून में नीतिगत ब्याज दरों में 0.50% की कटौती कर उन्हें 5.5% के तीन वर्ष के निचले स्तर पर ला दिया था। अक्टूबर में खुदरा मुद्रास्फीति गिरकर 0.25% के रिकॉर्ड निम्न स्तर पर पहुंच गई। उन्होंने कहा कि घरेलू खपत और अवसरंचना निवेश भारत की आर्थिक वृद्धि के मुख्य कारक बने हुए हैं और यह अमेरिका द्वारा लगाए 50 प्रतिशत आयात शुल्क के असर को काफी हद तक संतुलित करेंगे।

# अमृत विचार

बरेली, बुधवार, 26 नवंबर 2025

www.amritvichar.com

# करोबार

# जन विश्वास विधेयक के पर कर रहे काम : गोयल

नई दिल्ली, एजेंसी

रेटिंग्स ने कहा कि जुलाई, 2025 में उसके अंतिम अनुमान के बाद से घरेलू और वैश्विक दोनों परिदृश्यों में काफी बदलाव आया है। अमेरिका के सभी देशों पर एकतरफा शुल्क वृद्धि के कारण अनिश्चित वैश्विक परिदृश्य प्रमुख बाधाएं हैं। भारत पर अगस्त, 2025 से जो शुल्क लगाया गया है, वह सबसे अधिक में से एक है। रेटिंग एजेंसी के मुख्य अर्थशास्त्री और सार्वजनिक वित्त मामलों के प्रमुख देवेंद्र कुमार पंत ने कहा कि जुलाई के अनुमान के बाद से आर्थिक परिस्थितियां काफी अनुकूल हुई हैं। उन्होंने उम्मीद से अधिक तेजी से मुद्रास्फीति में गिरावट, विशेष रूप से ग्रामीण क्षेत्रों में वास्तविक मजदूरी दर में वृद्धि और जीएसटी को युक्तिसंगत बनाना शामिल हैं। आर्थिक वृद्धि अनुमान में तीव्र वृद्धि के दो प्रमुख कारण हैं। जून तिमाही में अपेक्षा से अधिक तीव्र जीडीपी

वृद्धि और वैश्विक वृद्धि और व्यापार पर अमेरिकी शुल्क वृद्धि का प्रभाव पहले के अनुमान से कम होना है। इंडिया रेटिंग्स ने जुलाई में वित्त वर्ष 2025–26 के लिए वृद्धि दर 6.3% रहने का अनुमान लगाया था और इसके लिए शुल्क युद्ध और किसी भी पूंजी निकासी के प्रमुख जोखिम को जिम्मेदार ठहराया था। रेटिंग एजेंसी का मानना ​​है कि वित्त वर्ष 2025–26 की वृद्धि दर के लिए जोखिम समान रूप से संतुलित हैं। एजेंसी ने कहा कि भारत–अमेरिका व्यापार समझौते में तेजी और सर्दियों के महीनों में अनुकूल मौसम की स्थिति जीडीपी वृद्धि को सात प्रतिशत से ऊपर ले जाने की क्षमता रखती है। हालांकि, अगर मांग में सुधार (उपभोग और निवेश) अपेक्षा से कमजोर रहा, तो इससे जीडीपी वृद्धि दर में गिरावट आ सकती है।

# संसेक्स 313.70 अंक टूटकर 84,587.01 पर बंद

मुंबई, एजेंसी

स्थानीय शेयर बाजार में मंगलवार को लगातार तीसरे कारोबारी सत्र में गिरावट जारी रही। विदेशी संस्थागत निवेशकों की पूंजी निकासी के बीच आईटी और वाहन शेयरों में बिकवाली से बीएसई संसेक्स 314 अंक के नुकसान में रहा जबकि एनएसई निफ्टी में 75 अंक की गिरावट आई।

उतार-चढ़ाव भरे कारोबार के दौरान संसेक्स 313.70 अंक टूटकर 84,587.01 पर बंद हुआ। कारोबार के दौरान, यह 363.98 अंक तक नीचे आ गया था। संसेक्स के 30 शेयरों में 24 नुकसान में जबकि छह लाभ में रहे। वहीं, एनएसई का निफ्टी 74.70 अंक की गिरावट के साथ 25,884.80 अंक पर आ गया। शुक्रवार से अब तक तीन सत्रों में निफ्टी 307 अंक से अधिक

- विदेशी पूंजी की निकासी से संसेक्स 314 अंक टूटा**

### निवेशकों के 33,000 करोड़ रुपये डूबे

बीएसई की सूचीबद्ध कंपनियों को बाजार में आई गिरावट से 33,000 हजार करोड़ का नुकसान हुआ। उनकी कुल पूंजी घटकर 469.35 लाख करोड़ रुपये रह गई जो पिछले कारोबारी सत्र के दौरान 469.68 लाख करोड़ रुपये रही।

की गिरावट के साथ 26,000 अंक के नीचे आ गया है। जबकि संसेक्स 1,045 अंक लुढ़का है। संसेक्स के शेयरों में टाटा मोटर्स पैसेंजर व्हीकल्स, ट्रेट, इन्फोसिस, पावर ग्रिड, एचडीएफसी बैंक, एचसीएल टेक, कोटक महिंद्रा बैंक, आईसीआईसीआई बैंक और बजाज फाइनेंस सबसे अधिक नुकसान में रहे। वहीं, लाभ में रहने वाले शेयरों में भारत इलेक्ट्रॉनिक्स, भारतीय स्टेट बैंक, टाटा स्टील, इटर्नल, भारती एयरटेल और रिलायंस

# कारोबार

# जन विश्वास विधेयक के पर कर रहे काम : गोयल

नई दिल्ली, एजेंसी

वाणिज्य एवं उद्योग मंत्री पीयूष गोयल ने मंगलवार को कहा कि उनके मंत्रालय ने जन विश्वास विधेयक के तीसरे संस्करण के जरिये छोटे कारोबारी अपराधों को और अपराध–मुक्त करने के लिए काम करना शुरू कर दिया है। उन्होंने कहा कि उनके मंत्रालय ने पहले ही 275–300 ऐसे प्रावधानों की पहचान कर ली है, जिन्हें अपराध–मुक्त की श्रेणी में डाला जा सकता है।

केंद्रीय उद्योग मंत्री घरेलू व्यापारियों के सम्मेलन में कहा कि जन विश्वास विधेयक–3 की तैयारी चल रही है। जन विश्वास (प्रावधान में संशोधन) विधेयक–2025, जो जीवन और व्यापार को आसान बनाने के लिए कुछ छोटे अपराधों को अपराध–मुक्त करने की कोशिश करता है, अगस्त में लोकसभा में पेश किया गया था और एक प्रवर समिति को भेजा गया था। समिति को संसद के अगले सत्र

- केंद्रीय मंत्री ने कहा- छोटे कारोबारी अपराधों को और अपराध–मुक्त करने का प्रयास जारी**

### एक देश, एक लाइसेंस के मुद्दे पर मांगी रुपरेखा

गोयल ने सुझाव दिया कि व्यापारी समुदाय और ज्यादा प्रावधान की पहचान करे और मंत्रालय को उसकी जानकारी दे। व्यापारियों द्वारा उठाए गए ‘एक देश, एक लाइसेंस’ के मुद्दे पर, मंत्री ने उनसे इसके लिए एक रुपरेखा जमा करने को कहा।

उन्होंने कहा कि वह इसे महाराष्ट्र जैसे राज्यों के साथ साझा करेंगे, क्योंकि यह राज्य का विषय है।

के पहले दिन तक सदन में अपनी रिपोर्ट जमा करने का काम सौंपा गया है। इस कानून का पहला संस्करण 2023 में लागू किया गया था। इसमें 42 अधिनियमों के 183 प्रावधानों में संशोधन के जरिये छोटे अपराधों को अपराध–मुक्त किया गया था।

# धार्मिक गतिविधियों में भाग न लेना गलत

# अधिकारी की बर्खास्तगी जायज : कोर्ट

### सुप्रीम कोर्ट ने कहा- यह कैसा संदेश, यह तो सैन्य अधिकारी की घोर अनुशासनहीनता



नई दिल्ली, एजेंसी

सुप्रीम कोर्ट ने मंगलवार को पूर्व ईसाई अधिकारी की वह यांचिका खारिज कर दी, जिसमें सशस्त्र बलों से उसकी बर्खास्तगी को चुनौती दी गई थी। अधिकारी ने अपनी तैनाती वाले स्थल पर मंदिर के गर्भगृह में रेजिमेंट की धार्मिक गतिविधियों में हिस्सा लेने से इन्कार कर दिया था, जिसके बाद उस सेवा से बर्खास्त कर दिया गया।

प्रधान न्यायाधीश सूर्यकांत और न्यायमूर्ति जॉयमाल्या बागची की पीठ ने दिल्ली उच्च न्यायालय के उस फैसले में हस्तक्षेप करने से इन्कार कर दिया, जिसमें सेना की कार्रवाई को बरकरार रखा गया था। अदालत ने कहा कि सीमूअल कमलेसन को आचरण सैन्य अनुशासन के अनुरूप नहीं था। प्रधान न्यायाधीश ने कहा कि वह किस तरह का संदेश दे रहे हैं? उन्हें तो बस इसी लिए बाहर कर देना चाहिए था। यह किसी सैन्य अधिकारी द्वारा की गई घोर अनुशासनहीनता है। उन्होंने कहा कि नेतृत्व करने वाले को उदाहरण पेश करना चाहिए। आप अपने सैनिकों का अपमान कर रहे हैं। जब एक पादरी ने आपको सलाह दी, तो आपने उसे वहीं छोड़ दिया। आप इसको लेकर अपनी निजी समझ नहीं रख सकते कि आपका धर्म

# अधिकारी की बर्खास्तगी जायज : कोर्ट

### सुप्रीम कोर्ट ने कहा- यह कैसा संदेश, यह तो सैन्य अधिकारी की घोर अनुशासनहीनता

## नरगरी भाषण वाली हर घटना की नहीं हो सकती निगरानी

नई दिल्ली, एजेंसी। सुप्रीम कोर्ट ने मंगलवार को कहा कि वह देश भर में घृणा भाषण की हर घटना पर कानून बनाने या उस पर निगरानी रखने के लिए तैयार नहीं है, क्योंकि इसके लिए कानूनी उपाय, पुलिस थाने और उच्च न्यायालय मौजूद हैं। यह टिप्पणी न्यायमूर्ति विक्रम नाथ और न्यायमूर्ति संदीप मेहता की पीठ ने की, जो एक खास समुदाय के सामाजिक और आर्थिक बहिष्कार के कथित आह्वान का मुद्दा उठाने वाली एक याचिका पर सुनवाई कर रही थी। पीठ ने कहा कि हम इस याचिका के मद्देनजर कानून नहीं बना रहे हैं। निश्चित रहे, हम इस देश के किसी भी इलाके में होने वाली हर छोटी घटना पर कानून

क्या अनुमति देता है। वह भी वर्दी पहले हुए। कमलेसन के अधिवक्ता गोपाल शंकरनारायणन ने कहा कि उनके मुवक्किल को उनकी तैनाती स्थल पर स्थित मंदिर के गर्भगृह में प्रवेश से इन्कार करने के एकमात्र कृत्य के लिए सेवा से बर्खास्त किया गया था। उन्होंने यह कहते हुए गर्भगृह में प्रवेश करने से इन्कार कर दिया था कि यह उनके ईसाई धर्म का उल्लंघन है। प्रधान न्यायाधीश ने सवाल किया कि क्या एक अनुशासित बल में इस तरह का आचरण जायज है? उन्होंने कहा कि एक सैन्य नेतृत्वाक्त अपने सैनिकों के साथ उस जगह जाने से कैसे इनकार कर सकता है जिसे वे पवित्र मानते हैं। पीठ ने यह भी कहा कि सिख सैनिकों की मौजूदगी को देखते हुए रेजिमेंट में एक गुरुद्वारा भी है। प्रधान न्यायाधीश ने कहा कि आप भले ही 100 चीजों में उत्कृष्ट हों, लेकिन भारतीय सेना अपने धर्मनिरपेक्ष दृष्टिकोण के लिए जानी जाती है... आप अपने ही सैनिकों की भावनाओं का अपमान करने में विफल रहे हैं। जब अपीलकर्ता के वकील ने कहा कि नोटिस जारी

### एसआईआर के खिलाफ नई याचिका पर जवाब तलब

सुप्रीम कोर्ट ने एमडीएमके संस्थापक और पूर्व राज्यसभा सदस्य वाइको की उस अर्जी पर निर्वाचन आयोग से जवाब मांगा, जिसमें तमिलनाडु में मतदाता सूची के विशेष गहन पुनरीक्षण के आयोग के फैसले को चुनौती दी गई है। प्रधान न्यायाधीश सूर्यकांत और न्यायमूर्ति जॉयमाल्या बागची की पीठ ने अर्जी को 2 दिसंबर को सुनवाई के लिए सूचीबद्ध कर दिया। वाइको ने राज्य में एसआईआर की प्रक्रिया को चुनौती देते हुए कहा है कि यह अधिसूचना समानता के अधिकार समेत कई मौलिक अधिकारों और जन प्रतिनिधित्व अधिनियम तथा मतदाता पंजीकरण नियम, 1960 के विभिन्न प्रावधानों का उल्लंघन करती है। माकपा और टीवीके जैसे राजनीतिक दलों तथा अभिनेता विजय ने भी तमिलनाडु में एसआईआर को चुनौती दी है। शीर्ष अदालत ने 11 नवंबर को द्रमुक, माकपा, कांग्रेस की पश्चिम बंगाल इकाई और तुणमूल कांग्रेस के नेताओं की अर्जी पर निर्वाचन आयोग से अलग–अलग जवाब मांगे थे, जिनमें तमिलनाडु और पश्चिम बंगाल में मतदाता सूचियों के विशेष गहन पुनरीक्षण को चुनौती दी गई थी।

नहीं करना समाज के लिए एक गलत संदेश होगा, तो पीठ ने कहा कि इससे एक कड़ा संदेश जाएगा। सिख कर्मियों वाली स्व्वाइन के ‘टुप लीडर’ थे कमलेसन : वर्ष 2017 में तीसरी कैबलरी रेजिमेंट में कमीशन प्राप्त करने वाले कमलेसन को सिख कर्मियों वाली बी स्व्वाइन के ‘टुप लीडर’ के रूप में तैनात किया गया था। रेजिमेंट में एक मंदिर और एक गुरुद्वारा था, लेकिन कोई “सर्व धर्म स्थल” या चर्च नहीं था।

कमलेसन ने दावा किया था कि वह साप्ताहिक धार्मिक परेड के लिए दोनों स्थानों पर सैनिकों के साथ गए, लेकिन धार्मिक अन्तरात्मा का हवाला देते हुए “आरती, हवन या पूजा” के दौरान गर्भगृह में प्रवेश करने से परहेज किया। सेना ने कहा था कि अधिकारी ने अनिवार्य रेजिमेंटल परेड में शामिल होने से बार–बार इनकार किया और वरिष्ठ अधिकारियों ने उसे अनुशासन के मुद्दे पर सलाह देने के कई प्रयास किए।

### दिल्ली पुलिस ने नारे लगाने के लिए प्राथमिकी में जोड़ी धारा

नई दिल्ली। दिल्ली पुलिस ने रविवार को इंडिया गेट पर प्रदूषण के खिलाफ प्रदर्शन के दौरान माओवादी समर्थक नारे लगाने और पुलिसकर्मियों पर मिर्ची स्प्रे करने वालों पर दर्ज एक प्राथमिकी में ‘राष्ट्रीय एकाप’ के विरुद्ध अपमानजनक आरोप और ‘दावे’ से संबंधित धाराएं लगाई हैं। एक अधिकारी ने मंगलवार को बताया कि सोमवार को दिल्ली पुलिस ने अदालत को बताया कि मिर्ची स्प्रे छिड़कने के लिए गिरफ्तार किए गए प्रदर्शनकारियों के समूह ने मारे गए माओवादी नेता माडवी हिडमा के समर्थन में नारे लगाए थे। पुलिस ने दो अलग–अलग प्राथमिकी दर्ज की हैं– एक कर्तव्य पथ थाने में छह प्रदर्शनकारियों के खिलाफ और दूसरी संसद मार्ग थाने में 17 लोगों के खिलाफ।

### शिक्षिका ने पांच साल के छात्र को पेड़ से लटकाया, स्कूल को नोटिस

- अधिकारियों ने स्कूल से शिक्षिका को निकाला, घटना का वीडियो सोशल मीडिया पर हुआ वायरल**

सोमवार को स्कूल के केजी–टू के छात्र को इस वीडियो के सामने आने के बाद सूरजपुर के जिला शिक्षा अधिकारी (डीईओ) अजय मिश्रा ने बताया कि रामानुज नगर ब्लॉक के नारायणपुर गांव में स्थित स्कूल में शिक्षा विभाग के दल को तत्काल जांच के लिए भेजा गया है। मिश्रा ने बताया कि सोमवार शाम को मिली शुरुआती जांच रिपोर्ट के आधार पर स्कूल प्रबंधन को कारण बताओ नोटिस जारी किया गया है तथा दो दिन में जवाब मांगा गया है। स्कूल का जवाब मिलने के बाद नियमों के मुताबिक आगे की कार्रवाई की जाएगी।

- वीडियो में पंच वर्षीय बच्चे को उसकी टी-शर्ट में रस्सी बांधकर पेड़े की एक टहनी से लटकाया**

स्कूल के संचालक सुभाष शिवहरे ने शिक्षिका की इस हरकत को सही ठहराने की कोशिश करते हुए बताया कि शिक्षिका ने बच्चे को अनुशासित करने के लिए ऐसा किया था। जब यह घटना हुई तब मैं वहां नहीं था। डीईओ कार्यालय से जानकारी मिलने के बाद मैं आज यहां आया हूं। शिक्षिका ने बच्चे को डराने और पढ़ाई करने के लिए उसकी टी-शर्ट का इस्तेमाल करके उसे पेड़ से लटकाया की कोशिश की। शिवहरे ने कहा कि बच्चा कक्षा में शैतानी कर रहा था और दूसरे बच्चों को मार रहा था।







